

خلفاء راشدين اور اہل بیتِ محمدیہ کے

باہمی تعلقات

علامہ جبار اللہ ز محشری کی کتاب

”الموافقة بين اهل البيت والصحابة“

کا اردو ترجمہ

از

مبلغ اسلام مولانا احتشام الحسن صاحب گاندھلوی

ناشر

محمد طفیل رشیدی

مجاہدین توقیر صحیفہ

۲۲۲- گول باغ - شاد باغ - لاہور

قیمت ۶ روپے

۲۴۸

ش - خ

www.KitaboSunnat.com

خلفاء راشدین اور اہل بیتِ کرم کے باہمی تعلقات

علامہ جبار اللہ ز محشری کی کتاب
الموافقة بين اهل البيت والصحابة
کا اردو ترجمہ

از
مُبلغِ اسلام مولانا احتشام الحسن صاحب کاندھلوی
ناشر

محمد طفیل رشیدی

مجاہدینِ توقیر صحابہ

۲۲۲- گول باغ - شاد باغ - لاہور

۲۴۸.۱۱
نمبر ۱۱

نام کتاب	صحابہ کرامؓ اور اہل بیت کرامؓ کے باہمی تعلقات
مصنف	علامہ جبار اللہ زکری
مترجم	مناظر اسلام حضرت مولانا اقصام الحسن صاحب کاندھلوی
صفحات	
تعداد	ایک ہزار
سن طباعت	۱۳۹۸ھ - ۱۹۷۸ء پاکستان میں پہلی بار
ناشر	محمد طفیل رشیدی
اشاعت	اول
پتہ	مجلس توقیر صحابہؓ ○ ۲۲۲ گول باغ شاد باغ لاہور



عرض نامتھ

حضرات صحابہ کرام سے والدہ زادہ بستی دین و ایمان کا تقاضا ہے اس لیے کہ صحابہ کرام آسمان ہدایت کے درخندہ و تابندہ ستارے ہیں۔ دین ایمان میں ان کے نقوش پائے منزل تک پہنچنے کے لیے راہنما ہیں۔ اس لیے حضرات صحابہ کرام ہر سچے مسلمان کے لیے ایمانی اور روحانی سرمایہ ہیں۔ ان کے ذکر سے ایمان کو پختگی روح کو تازگی حاصل ہوتی ہے۔ اسی لیے میری خواہش ہوتی ہے کہ میں ان کی محبت سے اپنے دل کو معمور رکھوں اور دوسرے مسلمانوں کو مقام صحابہ سے حتی المقدّر آگاہ کروں۔ علامہ مخمشری کی کتاب الموافقة بین اہل البیت و الصحابہ کا اردو ترجمہ میرے دوست مولانا ابوالمظفر ظفر احمد قادری خطیب و ائمہ کے ہاں دیکھنے کا موقع ملا۔ علامہ مخمشری اور مترجم حضرت مولانا احتشام الحسن صاحب کاندھلوی ہر دو حضرات میرے لیے کشش کا باعث ہوئے نیز حضرات صحابہ کرام کے موضوع پر ان کی اس کاوش نے مجھے آمادہ کیا کہ ان کے اس شاہکار کو مسلمانوں کے سامنے پیش کروں جبکہ یہ کتاب ابھی تک صرف انڈیا میں چھپ سکی تھی اور یہ نسخہ بھی انڈیا ہی کا طبع شدہ تھا۔ لیکن پاکستان میں نایاب مکتبی۔ طباعت کی غرض سے وہ نسخہ میں نے مولانا ظفر احمد صاحب سے لے لیا۔ اس کے بعد مختلف حضرات سے اس کے بارے میں مشورہ کیا بالخصوص حضرت قبلہ سید نفیس الحسنی صاحب منظرہ کے مشورے نے میرے ارادہ میں پختگی پیدا کی اور شائع کرنے کا عزم کر لیا۔ وسائل کی کمی اور اس سلسلہ میں نا تجربہ کاری کے باوجود میں اس نایاب مبارک ذخیرہ کو مسلمانوں کے سامنے پیش کرنے کی سعادت حاصل کر رہا ہوں۔ کتاب کا نسخہ عطا کرنے پر مولانا ظفر احمد صاحب اور میرے حوصلہ کو بخیر کرنے پر حضرت نفیس صاحب منظرہ اور طباعت کے مراحل میں میرا تعاون کرنے والے تمام حضرات میرے شکریہ کے مستحق ہیں کہ جن کی غایات اور مشوروں سے یہ کام انجام کو پہنچا۔

محمد طفیل رشیدی

کتاب حب کتاب کتاب اور صاحب کتاب میں علامہ جابر بن محمد زنجیزی،

ابوالقاسم محمد بن عمر بن محمد بن احمد الخوارزمی ۲۷۰ رجب ۳۶۱ھ کو خوارزم کے ایک گاؤں زنجیزی میں پیدا ہوئے۔ ابتدائی تعلیم گاؤں میں حاصل کی۔ بعد میں مکہ معظمہ میں وہاں کے مشہور عالم شیخ ابن وہاس کے سامنے زانوئے تلمذ طے کیا۔ مکہ معظمہ میں کافی عرصہ مقیم رہے اور طویل عرصہ قیام کی وجہ سے جابر اللہ یعنی اللہ کا ہمسایہ کے لقب سے مشہور ہوئے۔

فن ادب میں زنجیزی نے النور سر ابو الحسن علی بن مفسر نیشاپوری اور ابو نعیم اصفہانی سے فیض اٹھایا۔ تذکرہ نگار اس کے سرفراز کار کا ذکر کرتے ہیں۔ عنفوان شباب ہی میں رجوع خلق ہونے لگا تھا۔ فن ادب میں یہ لوگ اہل سلسلہ کا کچھ عرصہ شاہی دربار سے منسلک رہے پھر آخر عیلم کی اختیار کر لیا۔

مکہ معظمہ سے واپسی پر حجاز میں جو خوارزم میں دراصل تہذیب کے گڑھ تھے ایک چھوٹا سا قصبہ ہے۔ ۳۷۰ھ میں متعلقہ ۳۷۱ھ میں وفات پائی۔

کتاب جس موضوع اور اس انداز ترتیب سے لکھی گئی ہے اس سے یہ بات آسانی سے سمجھی جاسکتی ہے کہ علامہ جو صرف نے کتب مخصوص ادب سے متاثر ہو کر یہ کتاب لکھی۔

بہت سے لوگ حضرت علیؑ کریم اللہ وجہہ کے معاملہ میں افراط و تفریط کے پیروں کو بنایا کر کے گمراہ ہو گئے ہیں۔ ان گمراہ لوگوں میں سے ایک گروہ نے حضرت علیؑ کریم اللہ وجہہ کے بعد پہلو پر اس قدر زور دیا کہ اپنی مخالفت کو عداوت بلکہ ذیسی ترین عداوت کے درجہ تک پہنچا دیا اور خدائے تعالیٰ کے اس برگزیدہ بندہ کو گالیاں تک دیے میں تال نہ کر کے اپنی گمراہی اور خسران و خذلان میں کوئی کمی نہ رکھی۔ دوسرے گروہ نے اپنی محبت میں زیادہ مبالغہ کر کے انکو خدائی کے مرتبہ تک پہنچا دیا اور ایک بندے کو خدائی صفات کا منظر قرار دے کر دوسرے پاک اور نیک بندوں، حضرت ابوبکرؓ و عمرؓ و عثمانؓ اور عطاءؓ وغیرہ کو گالیاں دیں اور برا کہا ثواب سمجھا اور اس طرح اپنی گمراہی کو حد تک بڑھا کر پہلے گروہ کے ہمسرن گیا۔ اس معاملہ میں حضرت علیؑ رضی اللہ عنہ وجود بہت کچھ حضرت مسیح علی نبینا وعلیہ السلام کے وجود کے مقابلہ نظر آتا ہے کیونکہ یہودی انہی مخالفت کے سبب گمراہ ہوئے اور عیسائی انہی محبت و تعظیم میں مبالغہ کرنے اور انکو خدائی تک مرتبہ دینے میں گمراہ ہوئے۔ سچے سچے مسلمان جس طرح حضرت عیسیٰ علی نبینا وعلیہ السلام کے معاملہ میں افراط و تفریط کے پسلوں یعنی یہود و نصاریٰ کے عقائد سے بچ کر طریق اوسط پر قائم ہیں اسی طرح حضرت علیؑ کے بارے میں بھی وہ خارجیوں اور شیعوں کے عقائد سے محترز رہ کر طریق اوسط پر قائم ہیں۔

حضرت علیؑ کے معاملہ میں افراط و تفریط کی روش انکی زندگی ہی میں شروع ہو چکی تھی۔ اپنی تمام ممکنہ کوششوں کے باوجود حضرت علیؑ اسے ختم کرنے میں کامیاب نہ ہو سکے انکے شہید ہونے کے بعد اس سلسلہ میں دونوں طرف کا روائی نہایت بے نیازی کے ساتھ اگے بڑھائی گئی۔ اس مذہبی نوعیت ہی کا سلسلہ نہ رہنے دیا گیا

بکری الاخریہ دو سیاسی تحریکوں میں تبدیل کر دیا گیا۔ اس نامکے کسبل کو اور زیادہ رد و نفی ملی اور ان دو متضاد نظریوں کو مزید جلا ملی، جب اموی دور ختم ہوا اور عباسی دور شروع ہوا علامہ زرخشری کے زمانہ میں عبداللہ بن سبا کے گروہ کی ان دونوں شاخوں نے مذہبی رنگ میں جو ادھم مچایا ہوگا عجب لبا اسی سے مست اثر ہو کر انہیں اس کتاب کے لکھنے کی ضرورت پیش آئی جس میں افراط و تفریط کی راہوں پر چلنے والے خوارج و روافض کے دماغوں پر چھوڑے برساتے گئے ہیں۔

اس بات کی وضاحت میں ضروری سمجھتا ہوں کہ مجھے واضح احساس ہے کہ بہت ممکن ہے کہ اس کتاب کے ہر پڑھنے والے کو بھی محسوس ہو کہ کتاب کے مانفد اور حوالہ جات کو ذکر نہیں کیا گیا۔ لیکن جب علامہ زرخشری کی مسئلہ شخصیت اور ان کے مذہبی موقف و مسلک کا پہلو سامنے رکھا جائیگا تو کتاب کے مضامین و مندرجات کے صحیح و درست ہونی کا یقین ہو جائیگا اس لئے کہ معتزلہ کے نزدیک جھوٹ ہونا کفر ہے اور یہ بات کسی صاحب علم سے پوشیدہ نہیں کہ علامہ مونسو معتزلی تھے علامہ مونسو جیسی علمی پائے کی مسئلہ شخصیت جو اپنی جوانی ہی میں مرجع خلائق بن چکی تھی اور پھر جوش بولنے کو کفر سمجھنے والے گروہ کی انتہائی بلند مرتبہ اور مؤثر ترین شخصیت کے بارے میں یہ کیسے تصور کیا جاسکتا ہے کہ ان سے من گھڑت اور جھوٹی روایت بیان ہو سکتی؟ غالباً اسی وجہ انہوں نے حوالہ جات کے نقل کرنا تکلف نہیں کیا اور شاید یہی وجہ ہو کہ مترجم نے بھی جو کہ خود بھی قابل اعتماد اور علمی پائے کی شخصیت ہیں اس کا اہتمام ضروری سمجھا

محمد طفیل رشیدی

فہرست مضامین

۶	حضرت علیؓ کے مناقب حضرت ابوبکرؓ کی زبانی	۲۷	حضرت امام حسنؓ اور امام حسینؓ کے مناقب
۹	حضرت ابوبکرؓ کے مناقب حضرت علیؓ کی زبانی	۳۸	حضرت ابوبکرؓ کا وصال اور حضرت عمرؓ کی خلافت
۱۳	حضرت علیؓ کی جانب سے حضرت ابوبکرؓ کی خلافت کی تصدیق اور تصویب	۶۲	وہ احادیث جن میں حضرت ابوبکرؓ اور حضرت عمرؓ دونوں کا تذکرہ ہے
۱۵	حضرت ابوبکرؓ کا فوج بیعت کا اعلان اور حضرت علیؓ کا انکار	۶۴	حضرت ابوبکرؓ اور حضرت عمرؓ کے بارہ میں حضرت علیؓ کے اقوال
۱۷	حضرت ابوبکر صدیقؓ کے فضائل حضرت علیؓ کی زبانی	۶۷	حضرت علیؓ کا ان لوگوں کی تردید کرنا جو حضرت ابوبکرؓ اور حضرت عمرؓ کو برا کہتے ہیں یا حضرت علیؓ کو ان پر فوقیت دیتے ہیں
۲۲	حضرت ابوسفیانؓ کا حضرت ابوبکرؓ کی خلافت کو ناپسند کرنا اور حضرت علیؓ کی تردید	۷۷	وہ احادیث جو حضرت علیؓ کے فضائل میں حضرت عمرؓ سے مروی ہیں
۲۵	ترجمین کے بارہیں حضرت ابوبکرؓ کا حضرت علیؓ سے مشورہ	۷۸	وہ احادیث جو حضرت عمرؓ کے فضائل میں حضرت علیؓ سے مروی ہیں
۲۶	حضرت ابوبکر صدیقؓ کی وفات کے بعد حضرت علیؓ کے تاثرات		
۳۱	وہ احادیث جنکو حضرت علیؓ نے حضرت ابوبکرؓ سے روایت کیا		
۳۳	حضرت فاطمہؓ اور حضرت ابوبکرؓ کا تذکرہ		
۳۶	حضرت فاطمہؓ کی نماز جنازہ		

توثیق۔ یہ اگرچہ علی اصل کارنامہ لیکن کتاب کی افادیت اس پر موقوف نہیں اور برباد ہونا ظلم ہوتا اگر اس مجبوری کے باعث کتب سے استفادہ کو روکا جاتا، جو کم از کم تاریخی حیثیت سے قابل قبول اور مستند ہے۔ اس مختصر رسالہ میں خلفائے راشدینؓ اور اہل بیت کرامؑ کے خوشگوار تعلقات کی ایک جھلک دکھائی گئی ہے اور منتشر حواہر پاروں کو اس خوبی کے ساتھ یکجا کیا گیا ہے کہ خلافت راشدہ کا مبارک دور نگاہوں میں گھوم جاتا ہے اور چند ایسے حقائق آنکھوں کے سامنے آ جاتے ہیں جو انسانی زندگی کے لئے مشعل راہ ہیں۔

۱۱۔ انسانی زندگی بندگی، بے چارگی، سادگی، انکساری، فروتنی، بے کشتی و خدمت گزاری سے بنتی ہے۔ وہ امراء مومنین جنہوں نے روئے زمین پر تہکمہ بجا رکھا تھا اور جن کے نام سے بڑے بڑے صاحب جبروت سلاطین لرزہ بر اندام تھے اور جن کے اشاروں پر روم و فارس جیسی بڑی بڑی طاقتیں پاش پاش ہو گئیں۔ گدڑی پوش، فاقہ کش ہستیاں تھیں جنہوں نے اپنا سب کچھ اسلام اور مسلمانوں پر قربان کر دیا تھا۔ پھر آخرت طلبی اور رضا و خدادندی اور اتباع نبوی صلی اللہ علیہ وسلم کی آرزو میں کبھی راحت و نیوی کی طرف توجہ نہ کی، یہ نامور سلاطین عزماء و مساکین کی طرح زندگی گزار کر دنیا سے رخصت ہوئے اور بادشاہی میں فقیری کی مثال قائم کر گئے کہ یہی حقیقی زندگی ہے اور اسی میں انسانی پرواز کا راز پوشیدہ ہے۔ اے طائر لاہوتی، اس رزق سے متواچھی۔ جس رزق سے آتی ہو پر از میں کوتاہی ان برگزیدہ ہستیوں نے دنیا کو پرکھا اور اچھی طرح پرکھا، اسکی حقیقت کو سمجھا اور اپنا دامن صاف بچا کر صحیح و سالم رخصت ہو گئے۔

ایں جہاں بر مثال مرداریست کرگساں گرد اُو ہزار ہزار
ایں سراں راہمی زند نخب اُس سراں راہمی زند منقار
آخر الامر بر بند ہمہ وز ہمہ باز ماند ایں مردار

(۲) ہر مسلمان کا اصلی جوہر ہنگی اور خدا و رسول کی اطاعت و فرمانبرداری ہے جس قدر یہ جوہر نمایاں ہوگا، اسی قدر انسانیت اور شرافت و کرامت نمایاں ہوگی اور عظمت و شوکت حاصل ہوگی اور ہمیشہ راہ یاب اور کامیاب رہے گا۔ یہی ملا مستقیم ہے۔ جس سے قدم ڈگمگانے کے بعد لغزش ہی لغزش ہے اور مقصود تک سائی ناممکن ہو جاتی ہے۔

خلافِ پیمبر کے رہ گزید کہ ہرگز بمنزل نخواہد رسید
(۳) حکومت و سلطنت کی اصلی بنیادیں عدل و انصاف اور باہمی مساوات اور ربط و اتحاد پر قائم ہوتی ہیں۔ جہاں ان بنیادی اصول میں تزلزل آئیگا وہ حکومت بھی متزلزل اور غیر پائدار ہوگی اور اگر یہ اصول بالکل نظر انداز ہوں گے تو اس حکومت کی نقش بر آب سے زیادہ وقعت اور حیثیت نہ ہوگی جس کا وجود عدم برابر ہوگا اور تب ہی اور ابتری اور پریشاں حالی عالم گیر ہوگی۔

ان بنیادی اصولوں پر استقامت اور مداومت کے لئے ضروری ہے کہ حاکم اور محکوم، آمر اور مامور دونوں طبقوں میں جذبہ خدا پرستی موجود ہو اور ہر طبقہ دین الہی اور احکام خداوندی کا پیرو ہو تاکہ کوئی طبقہ اپنی اصلی حدود اور اختیارات سے تجاوز نہ کر سکے اور ہر وقت اپنے کو اپنے پروردگار کے سامنے مسئول اور جواب دہ سمجھے اور اس جذبہ سے جب انسانیت خالی ہو جائے گی تو وہ حکومت اسلامی ہو

یا غیر اسلامی، جمہوری ہو یا انفرادی، درحقیقت حکومت نہ ہوگی بلکہ ظلم و استبداد اور جبر و اقتدار کا بدنام مظاہر ہوگا جس میں افراد کی اغراض پرستی کی بدولت عوام تب ہی اور بربادی کا شکار ہوں گے۔

جلال بادشاہی ہو کہ جمہوری تماشاہو۔ جُداہودیں سیاست تو رہ جاتی چنگیزی اسلامی حکومت کے دورِ ادین میں حکومت و سلطنت کی وہ نادر مثال قائم کی گئی ہے کہ اگر آج دنیا ان نقوش پر پلٹ آئے تو سارے خلفشار خود بخود ختم ہو جائیں اور یہ مشتعل آگ سراسر گلزار بن جائے۔

اور اگر اب بھی ان اصول سے بے اعتنائی برتی گئی اور حکومت اور سلطنت کے اس معیاری نمونہ کو پس انداز کر دیا گیا تو یہ ظلم و استبداد کا دور کسی حال میں ختم نہ ہوگا اور ہر حکومت اپنے اقتدار کی خاطر دوسروں کو ختم کرنے کی فکر میں لگی رہے گی اور اسی طرح انسانوں کا انسانوں کے ہاتھوں خاتمہ ہوتا رہے گا۔ فاعتبروا یا اولی الابصار۔

(۴) اگر تعصب اور تنگ نظری سے یکسو ہو کر صحابہ کرامؓ اور اہل بیتؑ عظام کے تعلقات اور حالات کا مطالعہ کیا جائے تو یہ حقیقت اچھی طرح روشن اور واضح ہو جائے گی کہ ان حضرات میں کسی قسم کا نزاع اور افتراق نہ تھا بلکہ ہر ایک دوسرے کا مہنوا، رفیق کار، جانثار تھا اور یہ سب کے سب کَانَہْتَمُنَّیْنَ مَرْصُومٌ کا اصلی نمونہ تھے۔

محض جزوی اختلاف رائے جو ہر حال میں ناگزیر ہوتا ہے ان حضرات کی نگاہوں میں ذرہ برابر قابلِ وقعت و اہمیت نہ تھا اور باہمی تعلق و مودت

کے کسی حال میں سنا فی نہ تھا بعد میں فتنہ پردازوں نے اپنی ذاتی غرض کی خاطر اس کو نہ سبی رنگ دے کر نمایاں کیا اور اپنا اقتدار حاصل کرنے کے لئے اور مسلمانوں میں افتراق پیدا کرنے کے لئے معمول باتوں کو اہمیت دیکر اس قدر اچھالا جو خود اسلام اور مسلمانوں کے لئے باعث تنگ دعار ہیں اور اکابر صحابہ کرامؓ کی عظمت شان پر بدنام داغ ہیں جن سے اسلام بھی بری ہے اور ان حضرات کا دامن بھی پاک و صاف ہے۔ رضی اللہ عنہم وارضاهم

(۵) زندگی انفرادی ہو یا اجتماعی، ان حضرات کے لمحات زندگی ہر ایک کے لئے درس انسانیت ہیں اور ہر انسان کو اعلیٰ کردار، حسن اخلاق، حسن معاشرت اور حسن معاشرت کا بہترین سبق دیتے ہیں اور اسی جانب متوجہ کرنا مقصود ہے

والسلام
محرم احشام الحسن غفرلہ
کامد صلح منظر نگر سر ذیقعدہ ۱۳۶۲ھ

۶
بِسْمِ اللّٰهِ الرَّحْمٰنِ الرَّحِیْمِ

حضرت علیؑ کے مناقب حضرت ابوبکرؓ کی زبانی

حضرت عائشہ رضی اللہ عنہا فرماتی ہیں کہ حضرت ابوبکر صدیقؓ نے حضرت علیؑ کے چہرے کو دیکھا کرتے تھے۔ میں نے عرض کیا ”ابا“ آپؑ کے چہرے کو کیوں دیکھتے ہیں؟ حضرت ابوبکرؓ نے فرمایا ”بیٹی میں نے رسول اللہ صلی اللہ علیہ وسلم سے سنا ہے۔ آپؐ نے ارشاد فرمایا علیؑ کے چہرہ کی طرف دیکھنا عبادت ہے“

حضرت حبشی بن جبرؓ وہ کہتے ہیں کہ میں حضرت ابوبکر صدیقؓ کی خدمت میں حاضر تھا، آپؓ نے فرمایا جس شخص سے رسول اللہ صلی اللہ علیہ وسلم نے کوئی وعدہ فرمایا ہو اسے کھڑے ہو کر بیان کرے۔

ایک شخص کھڑا ہوا اور عرض کیا اے خلیفہ رسول اللہ! رسول اللہ صلی اللہ علیہ وسلم نے مجھ تین مٹھی کھجور دینے کا وعدہ فرمایا تھا آپؐ نے حضرت علیؑ کو بلوایا اور فرمایا، ابوالحسن! یہ شخص کہتا ہے کہ رسول اللہ صلی اللہ علیہ وسلم نے مجھ سے تین مٹھی کھجور کا وعدہ فرمایا تھا تم اسکو تین مٹھی کھجور دے دو۔ حبشی کہتے ہیں جب حضرت علیؑ اسکو کھجوریں دے چکے تو آپؐ نے فرمایا ان کو شمار کرو۔ تو ہر مٹھی میں بلام و بیش ساٹھ کھجور آئیں۔ اس پر حضرت ابوبکر صدیقؓ نے فرمایا صدق اللہ و رسولہ! (اللہ اور اس کے رسول صلی اللہ علیہ وسلم نے سچ فرمایا)

ہجرت کی شب جب ہم غار سے نکل رہے تھے اور مدینہ کا ارادہ تھا ”ابوبکرؓ میرا اور علیؓ کا ہاتھ شمار میں برابر ہے“

حضرت زید بن یثیعؓ بیان کرتے ہیں کہ حضرت ابوبکر صدیقؓ نے فرمایا، میں نے رسول اللہ صلی اللہ علیہ وسلم کو دیکھا حضور اقدس صلی اللہ علیہ وسلم نے خیمہ نصب کرایا اور عربی کمان سے ٹیک لگا کر کھڑے ہوئے اس وقت خیمہ میں حضرت علیؓ، حضرت فاطمہ اور حسن و حسین رضی اللہ عنہم تھے اور آپؐ نے ارشاد فرمایا اے گروہ مسلمین جو شخص ان اہل خیمہ سے صلح رکھے میں اس کے لئے صلح مجسم ہوں اور جو ان سے لڑائی کرے میں اس سے لڑنے والا ہوں اور جو ان کو دوست رکھے میں اس کا دوست ہوں ان سے وہ شخص محبت رکھتا ہے جو نیک بخت اور نیک ذات ہے اور بد بخت بد ذات ان سے بغض رکھتا ہے۔

ایک شخص نے دریافت کیا، کیا زید تم نے خود حضرت ابوبکرؓ سے سنا؟ حضرت زیدؓ نے فرمایا ہاں رب کعبہ کی قسم!

حضرت ابن عباسؓ فرماتے ہیں کہ رسول اللہ صلی اللہ علیہ وسلم کے وصال کے چھ روز بعد حضرت ابوبکرؓ اور حضرت عیسیٰؑ کی قبر مبارک کی زیارت کے لئے حاضر ہوئے۔ حجرہ شریف پر پہنچ کر حضرت علیؓ نے حضرت ابوبکرؓ سے کہا ”خلیفہ رسول اللہ! آپ پہلے اندر داخل ہوں“ حضرت ابوبکرؓ نے فرمایا، میں اس شخص سے پیش قدمی نہیں کر سکتا جس کے متعلق میں نے رسول اللہ صلی اللہ علیہ وسلم سے سنا ہے آپؐ نے ارشاد فرمایا،

جبرائیلؑ سے دریافت فرمایا میرے ساتھ کون ہجرت کرے گا ؟

حضرت جبرائیلؑ نے جواب دیا ”ابوبکر صدیقؓ“ اسی روز سے رسول اللہ صلی اللہ علیہ وسلم نے آپ کا لقب ”صدیق“ رکھ دیا ۔

ابو بکرؓ کی حکم بن سعدؓ کہتے ہیں میں شمار نہیں کر سکتا کہ میں نے کتنی تہ حضرت علیؓ کو یہ فرماتے ہوئے سنا کہ خود اللہ تعالیٰ نے ہی اپنے نبی (صلی اللہ علیہ وسلم) کے ذریعہ حضرت ابوبکرؓ کا لقب ”صدیق“ رکھا ۔

حضرت علیؓ نے فرمایا کہ آیت وَالَّذِي حَبَّأَ بِالصِّدْقِ وَصَقَّ بِهِ (اور جو سچ لے کر آیا اور جس نے اس کی سچائی کو مانا) میں سچ لانے والے سے مراد رسول اللہ صلی اللہ علیہ وسلم کی ذات اقدس ہے اور آپؐ کی سچائی ماننے والے سے مراد حضرت ابوبکر صدیقؓ ہیں ۔

حضرت نزال بن سبرہ ہلائیؓ کہتے ہیں کہ ہم نے ایک روز حضرت علیؓ کو ہشاش بشاش پا کر عرض کیا کہ امیر المومنین ! اپنے اصحاب کے واقعات بیان کیجئے ۔ آپؓ نے فرمایا رسول اللہ صلی اللہ علیہ وسلم کے تمام اصحاب (ساتھی) میرے بھی اصحاب ہیں ۔

ہم نے عرض کیا کہ اپنے مخصوص دوستوں کے واقعات بیان کیجئے ۔ آپؓ نے فرمایا رسول اللہ صلی اللہ علیہ وسلم کا ہر صحابیؓ میرا خصوصی دوست تھا ۔

ہم نے مکرر عرض کیا کہ رسول اللہ صلی اللہ علیہ وسلم کے اصحاب کے حالات بیان کیجئے ۔ آپؓ نے فرمایا کہ تم میرے سے نام لے کر دیت

کر دو۔ ہم نے عرض کیا حضرت ابوبکر صدیقؓ کے حالات بیان فرمائیے۔

آپؐ نے فرمایا یہ وہ ہستی ہیں جن کا حق سبحانہ و تعالیٰ نے حضرت جبرائیلؑ اور حضرت محمد رسول اللہ صلی اللہ علیہ وسلم کی زبانی صدیق لقب رکھا۔ اور نماز کی امامت کے لئے رسول اللہ صلی اللہ علیہ وسلم کا نائب بنایا۔ رسول اللہ صلی اللہ علیہ وسلم نے ان کو ہماری دینی امامت کے لئے پسند فرمایا۔ اسی لئے ہم نے ان کو اپنی دنیوی امامت کے لئے منتخب کر لیا۔

حضرت جابر رضی اللہ عنہ فرماتے ہیں کہ رسول اللہ صلی اللہ علیہ وسلم عمر جبرائیلؑ کے ادا کر کے مدینہ منورہ واپس تشریف لے گئے اور حضرت ابوبکر صدیقؓ کو امیرِ حج بنا کر مکہ مکرمہ روانہ فرمایا۔ میں بھی ان کے ہمراہ روانہ ہوا۔ جب ہم موضعِ عَرَج پہنچے اور آپ کو صبح کی نماز کی اطلاع دی گئی۔ آپ نماز پڑھانے کے لئے کھڑے ہوئے۔ اچانک حجرہ کے نیچے سے اونٹنی کی آواز سنائی دی۔ آپ نماز پڑھانے سے رُک گئے اور فرمایا یہ نبی کریم صلی اللہ علیہ وسلم کی اونٹنی جدار کی آواز ہے شاید رسول اللہ صلی اللہ علیہ وسلم کا حج کا ارادہ ہو گیا ہو اور آپ تشریف لا رہے ہوں تو پھر ہم آپ ہی کے ہمراہ نماز ادا کریں گے۔ یہ گفتگو ہو ہی رہی تھی کہ حضرت علیؓ پہنچ گئے۔ حضرت ابوبکرؓ نے ان سے دریافت کیا تم امیر بنا کر بھیجے گئے ہو یا محض قاصد ہو؟

حضرت علیؓ نے فرمایا امیر نہیں، قاصد ہوں۔ رسول اللہ صلی اللہ علیہ وسلم نے آیات براءت دے کر مجھے بھیجا ہے تاکہ مواقعِ حج میں لوگوں کو پڑھ کر سنا دوں۔ ہم مکہ مکرمہ پہنچے جب چھٹی ذی الحجہ ہوئی تو حضرت ابوبکرؓ نے کھڑے ہو کر خطبہ پڑھا جس میں احکامِ حج بیان فرمائے۔ جب آپؓ نے فارغ ہو گئے تو حضرت علیؓ کھڑے ہوئے اور سورہ براءت آخر تک سنائی۔ پھر جب ہم دسویں ذی الحجہ کو عرفات سے منیٰ واپس آئے تو حضرت ابوبکرؓ نے کھڑے ہو کر خطبہ پڑھا جس میں طوافِ افاضہ اور قربانی وغیرہ کے احکام بیان کئے۔ پھر حضرت علیؓ کھڑے ہوئے اور سورہ براءت اخیر تک سنائی گئی رہیں تاریخ کو حضرت ابوبکرؓ نے پھر خطبہ پڑھا۔ اس کے بعد حضرت علیؓ نے کھڑے ہو کر سورہ براءت سنائی۔

مروی ہے کہ جب دونوں حضرات مدینہ منورہ واپس پہنچے تو حضرت ابوبکر صدیقؓ بارگاہِ رسالت میں حاضر ہوئے اور عرض کیا یا رسول اللہ میرے لئے کیا حکم ہے؟ رسول اللہ صلی اللہ علیہ وسلم نے فرمایا سراسر خیر ہے تم نماز میں میرے ساتھی تھے اور حوض پر بھی میرے ساتھی ہو گے لیکن براءت میں خود پہنچا سکتا ہوں یا پھر میری طرف سے میرا کوئی قریبی رشتہ دار (اسی لئے حضرت علیؓ کو بھیجے کی ضرورت پیش آئی)

(ف) رسول اللہ صلی اللہ علیہ وسلم نے حضرت ابوبکر صدیقؓ کو روانہ کرنے کے بعد پھر ایک دم حضرت علیؓ کو بھیجا۔ اس پر حضرت ابوبکر صدیقؓ

کو خیال ہوا کہ شاید بارگاہ رسالت میں میری کوئی بات ناپسند آئی جس کی بنا پر حضرت علیؓ کو بھیجا گیا چونکہ نبی کریم صلی اللہ علیہ وسلم کی ادنیٰ بے اتفاقی بھی کسی صحابی کو گوارا نہ تھی۔ اس لئے آپ نے اپنے معاملہ کی صفائی چاہی۔ اس پر رسول اللہ صلی اللہ علیہ وسلم نے آپ کی تسلی اور تشفی کے لئے آپ کے چند مناتب بیان فرمائے اور حضرت علیؓ کو بھیجنے کی وجہ یہ بیان فرمائی کہ قریش مکہ کے دستور کے موافق اپنے لئے ہوئے معاہدہ کو میں خود فسخ کر سکتا ہوں یا میری طرف سے میرا قریب ترین رشتہ دار فسخ کر سکتا ہے۔ اس مجبوری کی بنا پر حضرت علیؓ کو بھیجنے کی ضرورت پیش آئی۔

حضرت علیؓ کی جانب سے حضرت ابوبکرؓ کی خلافت کی تصدیق اور تصویب

حضرت علی مرتضیٰؓ نے فرمایا، خدائے پاک کی قسم! رسول اللہ صلی اللہ علیہ وسلم کی شہ اچانک وفات ہوئی اور نہ آپ مقتول ہوئے بلکہ آپ چند شب و روز بیمار رہے۔ مؤذن روزانہ آپ کی خدمت میں حاضر ہوتا تھا اور نماز کی اطلاع کرتا تھا اور آپ اس کو حکم فرماتے کہ ابوبکرؓ کے پاس جاؤ اور ان سے کہو کہ نماز پڑھائیں۔ آپ نے مجھ سے نماز نہیں پڑھوائی حالانکہ میں وہاں موجود ہوتا تھا اور آپ کو میری موجودگی کا علم بھی ہوتا تھا۔ اگر رسول اللہ صلی اللہ علیہ وسلم کا میرے متعلق کوئی عہد ہوتا

تو کسی تمیم زادے اور خطاب زادے کی یہ مجال نہ تھی کہ منبر نبوی پر کھڑا ہو کر خطبہ پڑھ سکے۔ میں بزورِ شمشیر اس سے جہاد کرتا (اور اپنا حق حاصل کرتا) رسول اللہ صلی اللہ علیہ وسلم کے وصال کے بعد ہم نے اپنے معاملہ میں غور کیا تو ہماری سمجھ میں یہ آیا کہ منہ ز اسلام کا ستون اور دین کی اصلی بنیاد ہے پس رسول اللہ صلی اللہ علیہ وسلم نے جس کو ہمارے دین کی امامت کا حکم فرمایا تھا اسی کو ہم نے اپنی دنیوی قیادت کے لئے منتخب کر لیا اور حضرت ابوبکر صدیق کو اپنا امیر بنالیا جب انہوں نے جہاد کا اعلان کیا، ہم نے ان کے حکم پر جہاد کیا اور جو انہوں نے عطا کیا اس کو بخوشی قبول کر لیا اور ان کے حکم سے حدود اللہ قائم کیں کبھی کوئی اختلاف نہ ہوا اور باہم ہمیشہ متحد اور متفق رہے۔ مختصر یہ کہ اب کوئی ہمارے متعلق کسی قسم کی برائی اور گمراہی کو نہ پھیلانے۔

حضرت سعید بن مسیبؓ فرماتے ہیں جس روز حضرت ابوبکر صدیقؓ سے بیعت کی گئی، حضرت علی مرتضیٰؓ تشریف لائے اور فرمایا لوگو جس شخص کو خود رسول اللہ صلی اللہ علیہ وسلم نے آگے بڑھایا ہو، اب کوئی اس کو پیچھے ہٹ سکتا ہے۔

حضرت سعیدؓ فرماتے ہیں کہ حضرت علیؓ نے خلافتِ صدیقؓ کی تائید میں ایسی مستحکم دلیل بیان کی جو کسی کے بھی ذہن میں نہ تھی۔
(ف) حضرت علی مرتضیٰؓ کے استدلال کا منشا یہ ہے کہ رسول اللہ صلی اللہ علیہ وسلم

علیہ وسلم نے جب حضرت ابوبکر صدیقؓ کو نماز کی امامت کے لئے مامور فرمایا تو معلوم ہوا کہ وہ دیگر تمام صحابہ کرامؓ سے افضل ہیں اور افضل کے ہوتے ہوئے کسی دوسرے کو امیر بنانا درست نہیں۔ لہذا حضرت ابوبکرؓ کی موجودگی میں کسی کی امامت جائز نہیں ہو سکتی

حضرت ابوبکرؓ کا فسخ بیعت کا اعلان

اور حضرت علیؓ کا انکار

حضرت ابوالحجافؓ سے مروی ہے کہ جب حضرت ابوبکر صدیقؓ سے خلافت کی بیعت کی گئی اور حضرت علی مرتضیٰؓ نے اپنے رفتاریہ سمیت بیعت کر لی تو حضرت ابوبکر صدیقؓ تین مرتبہ کھڑے ہوئے اور فرمایا اگر کسی کو ناپسند ہو تو میں تمہاری بیعت فسخ کرتا ہوں۔ ہر دفعہ حضرت علی مرتضیٰؓ سب سے پہلے کھڑے ہوتے اور فرماتے خدائے پاک کی قسم! نہ ہم آپ سے فسخ بیعت کرتے ہیں اور نہ کبھی اس کی خواہش کریں گے۔ آپ کو رسول اللہ صلی اللہ علیہ وسلم نے نماز کی امامت کے لئے آگے بڑھایا ہے اب کون آپ کو پیچھے ہٹا سکتا ہے

حضرت علیؓ کے فضائل حضرت ابوبکرؓ کی زبانی

حضرت شعبیؓ سے مروی ہے کہ ایک مرتبہ حضرت ابوبکر صدیقؓ نے حضرت علیؓ کے چہرہ پر نظر ڈالی اور فرمایا اگر ایسے شخص کو دیکھنا ہو جو رسول اللہ صلی اللہ علیہ وسلم سے قرابت اور مرتبہ میں سب سے زیادہ قریب ہو اور جس نے رسول اللہ صلی اللہ علیہ وسلم کی وجہ سے سب سے زیادہ تکالیف برداشت کی ہوں اور جو رسول اللہ صلی اللہ علیہ وسلم کو سب سے زیادہ عزیز اور پیارا ہو تو وہ انہیں دیکھ لے، اور حضرت کی جانب اشارہ کیا۔ حضرت علیؓ نے فرمایا اگر یہ حضرت ابوبکرؓ نے ایسا فرمایا لیکن وہ مخلوق خدا پر سب سے زیادہ شفیق و مہربان ہیں اور عشقِ الہی میں سرد آہ کرنے والے ہیں وہ رسول اللہ صلی اللہ علیہ وسلم کے رفیقِ غار ہیں۔ انہوں نے رسول اللہ صلی اللہ علیہ وسلم کی خاطر ہرقسم کی مشقت برداشت کی اور حضور صلی اللہ علیہ وسلم پر اپنا جان و مال سب کچھ قربان کر دیا۔ آپ اکثر رسول اللہ صلی اللہ علیہ وسلم کی جانب اپنے مال میں سے خرچ کرتے تھے اور سب سے زیادہ بارگاہِ رسالت میں مقرب تھے۔ علی بن قادمؓ فرماتے ہیں جو شخص صحابہؓ سے اس کے خلاف بیان کرے وہ ہرگز قابلِ قبول نہیں۔

حضرت معقل بن یسارؓ سے روایت ہے کہ حضرت ابوبکر صدیقؓ نے فرمایا
حضرت علیؓ رسول اللہ صلی اللہ علیہ وسلم کے کنبہ میں سے ہیں ۔

حضرت ابوبکر صدیقؓ کے فضائل حضرت علیؓ کی زبانی

ابن اذنیہ کہتے ہیں کہ جب میں کو فذ گیا تو حضرت علیؓ کی خدمت میں حاضر
ہوا اور عرض کیا ، امیر المؤمنین ! بہا جبرئیل اور انصارؓ کو کیا ہوا جو وہ آپ کو حضرت
ابوبکرؓ سے گھٹاتے ہیں ، حالانکہ آپ سب سے بڑے ہوئے ہیں اور بڑے بڑے
کارنامے ہیں اور آپ کے مناقب بھی سب سے زیادہ ہیں ۔

حضرت علیؓ تنبیہ لگائے ہوئے بیٹھے تھے ایک دم سیدھے ہو کر بیٹھ گئے
اور فرمایا اگر تو قریشی ہے تو شاید بنو عامرہ کے کنبہ میں سے ہے اور میرا خیال ہے
کہ تو ذوالدار کا رشتہ دار ہے ۔ میں نے جواب دیا ”ہاں“ ۔ حضرت علیؓ نے فرمایا اگر
مومن حق تعالیٰ کی پناہ میں نہ ہوتا تو میں تجھے ابھی قتل کر دیتا ۔ کم بخت ! ابوبکرؓ مجھ
سے چار باتوں میں بڑے ہوئے تھے جن کو میں نہیں پاسکا اور نہ ان کے عوض کوئی
اور شے پاسکا ۔ رسول اللہ صلی اللہ علیہ وسلم کے ہمراہ ہجرت اور نماز کی رفاقت اور
نماز کی امامت اور اسلام کی اشاعت ، ان سب امور میں حضرت ابوبکرؓ مجھ سے
سبقت لے گئے ۔ حضرت ابوبکرؓ ہمیشہ میرے اور مشرکین کے درمیان حامل رہتے
اور سپر کا کام دیتے ۔ وہ کھلم کھلا دین کو بظاہر کرتے تھے اور میں اس وقت نبیین کو
چھپاتا تھا ۔ قریش مجھے حقیر سمجھتے تھے اور ان کی عزت کرتے تھے ۔

اگر حضرت ابوبکرؓ لشکر کشی اور مُرتدین کی سرکوبی سے درگزر کرتے تو ہمیشہ پیچیدگیاں پڑی رہتیں اور لوگ اصحابِ طاووت کی طرح بے غیرت و بے حمیت ہو جاتے۔ حق تعالیٰ ابوبکرؓ پر رحمتیں نازل فرمائے اور انکو میرا سلام پہنچائے۔ پھر فرمایا کوئی شخص مجھے حضرت ابوبکرؓ پر فوقیت نہ دے ورنہ میں اسکو سزا دوں گا اور اُس پر مُقتدری کی حد جاری کر دوں گا۔

حضرت محمد بن حنفیہؓ کہتے ہیں کہ میں نے امیر المومنین حضرت علیؓ سے دریافت کیا کہ رسول اللہ صلی اللہ علیہ وسلم کے بعد سب سے افضل کون ہے؟ حضرت علیؓ نے فرمایا: حضرت ابوبکر صدیقؓ ہیں اس لئے کہ رسول اللہ صلی اللہ علیہ وسلم نے ہجرت کے وقت ان کے سوا کسی سے مدد نہیں چاہی۔ رسول اللہ صلی اللہ علیہ وسلم اسی رات کو حضرت ابوبکرؓ کے گھر تشریف لے گئے اور میں آپ کی چادر مبارک اوڑھ کر لیٹ گیا، اس لئے کہ حضرت جبرائیل علیہ السلام رات کے وقت بارگاہِ نبوی میں حاضر ہوئے اور عرض کیا کفار آپ کے ساتھ دغا اور فریب کر رہے ہیں تاکہ آپ کو قید کر لیں یا قتل کر دیں یا شہر بدر کر دیں۔ اس پر رسول اللہ صلی اللہ علیہ وسلم چادر اوڑھے ہوئے باہر تشریف لائے۔ جو لوگ بُرے ارادے سے باہر کھڑے تھے انہوں نے آپ کو دیکھ لیا۔ رسول اللہ صلی اللہ علیہ وسلم نے آیت وَجَعَلْنَا مِنْ بَيْنِ أَيْدِيهِمْ سَدًّا وَمِنْ خَلْفِهِمْ سَدًّا فَأَغْشَيْنَاهُمْ فَهُمْ لَا يُبْصِرُونَ (اد) ہم نے اُن کے سامنے اور پیچھے ایک ایک پردہ ڈال دیا۔ پس ڈھانک لیا ہم نے انکو تاکہ وہ دیکھ نہ سکیں، ایک مٹھی خاک پر دم کی اور اُن کی طرف پھینک دی جس سے حق تعالیٰ نے ان کو اندھا اور بہرا کر دیا۔ پھر آپ حضرت ابوبکرؓ کے پاس تشریف لے گئے اور فرمایا ابوبکرؓ! مجھے ہجرت کا حکم ہو گیا ہے۔ اور حضرت ابوبکرؓ کو ساتھ لے کر

مکہ مکرمہ سے ہجرت فرمائی۔ حضرت ابو بکرؓ آپ سے آگے آگے چلتے اور زمین سے کانٹوں کو ہٹا کر راستہ صاف کرتے جاتے اسی طرح ایک غار پر پہنچ گئے۔ حضرت ابو بکرؓ نے چلنے سے پہلے حضرت عائشہؓ کی بہن حضرت اسماءؓ کو کچھ دراہم دے کر فرمایا انکار رسول اللہ صلی اللہ علیہ وسلم کے لئے کھانا تیار کر لینا اور چونکہ آپ کو گوشت مرغوب ہے، اس لئے گوشت روٹی پکانا اور اگر کوئی شخص رسول اللہ صلی اللہ علیہ وسلم کی تلاش میں آئے تو کہہ دینا میں عورت ذات ہوں اور اپنے کام میں مشغول ہوں۔ غار پر پہنچ کر حضرت ابو بکرؓ نے عرض کیا یا رسول اللہ! آپ ذرا ٹھہر جائیے اور خود غار میں جا کر اس کو صاف کیا اور اس خیال سے کہ کوئی مؤذی چیز حضور صلی اللہ علیہ وسلم کو ایذا نہ پہنچائے جو سوراخ نظر پڑا اس میں انگلی ڈال کر دیکھی ایک بڑا بھٹ تھا۔ آپ نے اپنا پیر اس میں داخل کر دیا جو ان تک اندر چلا گیا پھر باہر نکالا اور عرض کیا یا رسول اللہ! تشریف لائیے! میں نے آپ کے لئے جگہ صاف کر دی اور اللہ تعالیٰ مجھ سے زیادہ آپ کے محافظ اور نگہبان ہیں۔ کفار قریش نبی کریم صلی اللہ علیہ وسلم کی تاک میں تھے کہ شیطان آیا اور ان سے کہا تم کس کام میں ہو میں بھی تمہارا ساتھ ہی ہوں۔ انہوں نے کہا ہم محمد (صلی اللہ علیہ وسلم) کو قتل کرنے کا ارادہ رکھتے ہیں۔ یہ کہہ کر وہ سب نبی کریم صلی اللہ علیہ وسلم کی آرام گاہ کو دیکھنے لگے تو وہاں آپ کی بجائے علی بن ابی طالب کو آپ کی چادر اوڑھے ہوئے پایا۔ اس وقت جب رسول اللہ صلی اللہ علیہ وسلم تشریف لے گئے اللہ تعالیٰ نے انکو بدحواس بنا دیا تھا پس علیؓ اور ابو بکرؓ دونوں رسول اللہ صلی اللہ علیہ وسلم کے جانناں فدا ہی ہیں۔

جب قریش نے نبی کریم صلی اللہ علیہ وسلم کی چادر میں آپ کی جگہ حضرت علیؓ کو پایا تو کہا آج اس جھوٹے شخص نے ہمیں خوب دھوکا دیا اور اس کا جادو ظاہر ہو گیا شبانہ

نے ان سے کہا محمد (صلی اللہ علیہ وسلم) ابھی ابھی باہر چلے گئے اور وہ سب آپ کے قدموں کے نشانات دیکھتے ہوئے حضرت ابوبکرؓ کے گھر پہنچے وہاں حضرت اسماءؓ گوشت پکا رہی تھیں اور انہوں نے چراغ کو نکال کر باہر رکھ دیا تاکہ سالن کی بو محسوس نہ ہو۔ وہ سب حضرت اسماءؓ کی طرف متوجہ ہوئے اور دریافت کیا، کیا تمہیں محمد (صلی اللہ علیہ وسلم) کی خبر ہے؟ حضرت اسماءؓ نے جواب دیا میں عورت ذات ہوں اور اپنے کام میں مشغول ہوں۔ اس پر وہ لوگ وہاں سے چل دیے اور جستجو کرتے کرتے غارتک پہنچ گئے وہاں حق تعالیٰ نے ان دونوں کے نشانات قدم کو چھپا دیا اور ان کو رسول اللہ صلی اللہ علیہ وسلم اور حضرت ابوبکر صدیقؓ کے قدموں کے نشانات کا پتہ نہ چلا۔ حتیٰ کہ ایک شخص غار پر بیٹھ کر پیشاب کرنے لگا۔ اس وقت حضرت ابوبکرؓ نے عرض کیا یا رسول اللہ! ان لوگوں نے ہمیں دیکھ لیا۔ رسول اللہ صلی اللہ علیہ وسلم نے فرمایا ابوبکرؓ! انہوں نے ہمیں نہیں دیکھا۔ اگر دیکھ لیتے تو یہ شخص اس طرح ہمارے سامنے بیٹھ کر پیشاب کرتا۔ پھر وہ لوگ وہاں سے منتشر ہو گئے۔ اور دونوں حضرات نے غاریں گزاریں۔ حضرت ابوبکرؓ کو ایک سانپ نے کاٹ لیا جس کی وجہ سے انہوں نے یہ ات سخت بے چینی سے بسر کی۔ صبح کو تمام بدن پر ورم تھا اور حالت نازک تھی۔

رسول اللہ صلی اللہ علیہ وسلم نے دریافت فرمایا، ابوبکرؓ! یہ کیا ہوا؟ حضرت ابوبکرؓ نے عرض کیا، یا رسول اللہ! سانپ نے کاٹ لیا۔ رسول اللہ صلی اللہ علیہ وسلم نے ارشاد فرمایا تم نے اسی وقت مجھے کیوں نہ خبر کی؟ حضرت ابوبکرؓ نے عرض کیا آپ کی نیند کو خراب کرنا گوارا نہ ہوا۔ رسول اللہ صلی اللہ علیہ وسلم نے اپنا دست مبارک ان پر پھیرا جس سے ان کی ساری تکلیف جاتی رہی اور بالکل خوش و خرم اور

تندرست و توانا ہو گئے۔ حضرت ابو بکرؓ کے صاحبزادہ حضرت عبداللہؓ حاضر خدمت ہوئے تو حضرت ابو بکرؓ نے اشارہ سے ان کو بلایا اور کہا بیٹا! اگر کوئی رسول صلی اللہ علیہ وسلم کو تلاش کرتا ہوا آئے تو کہہ دینا مجھے کیا خبر؟ اور چرواہے سے کہنا کہ بکریوں کو ایسی طرح غار پر لائے کہ ہمارا کوئی نشان و پتہ کسی پر ظاہر نہ ہو۔ رسول اللہ صلی اللہ علیہ وسلم کے لئے حضرت اسماءؓ دو روٹیاں لے جاتیں۔ انہوں نے اپنی چادر کو پیٹھی کی طرح باندھ رکھا تھا جس میں ایک روٹی دائیں جانب اور ایک بائیں جانب چمپا کر لے جاتی تھیں تاکہ کسی کو ان پر شک و شبہ نہ ہو۔ رسول اللہ صلی اللہ علیہ وسلم نے تین روز غار میں قیام فرمایا۔ حضرت ابو بکر صدیقؓ نے سفر کے لئے دو اونٹوں کا انتظام کر رکھا تھا وہاں اطلاع دی گئی اور حضرت عبداللہؓ ایک راستہ بتانے والا اور دونوں اونٹ لے کر پہنچ گئے۔ حضرت ابو بکر صدیقؓ کو اپنی ذرا پر دانہ تھی۔ البتہ اندیشہ تھا کہ اگر خدا نخواستہ رسول اللہ صلی اللہ علیہ وسلم پر دشمنوں نے قابو پالیا تو دین و اسلام ختم ہو جائیگا۔ اگرچہ حضرت ابو بکرؓ کو اللہ تعالیٰ کی ذات پر بھروسہ تھا مگر رسول اللہ صلی اللہ علیہ وسلم کی طرح کامل یقین حاصل نہ تھا۔ اس اضطراب اور بے چینی کو دیکھ کر رسول اللہ صلی اللہ علیہ وسلم نے حضرت ابو بکرؓ سے ارشاد فرمایا فکر نہ کرو خدا ہمارے ساتھ ہے۔ اسی کو حق تعالیٰ نے بیان فرمایا ہے

ثَانِيَا اِثْنَيْنِ اِذْ هُمَا فِي
الْغَارِ اِذْ يَقُولُ لِصَاحِبِهِ
لَا تَحْزَنْ اِنَّ اللّٰهَ مَعَنَا

دوسرا دو میں سے جس وقت وہ غار میں
تھے جس وقت آپ اپنے ساتھی سے فرما
رہے تھے غم مت کر اللہ ہمارے ساتھ ہے

انہی کے متعلق ارشادِ ربّانی ہے۔

راستہ بتانے کے لئے عامر بن فہیرؓ کو ساتھ لائے جو حضرت ابو بکرؓ کے خادم اُنّا ذکرہ غلام تھے

فَاَنْزَلَ اللّٰهُ سَكِيْنَتَهٗ عَلَیْهِ پس خدا نے ان پر اطمینان نازل فرمادیا
پس حضرت ابوبکر صدیقؓ رسول اللہ صلی اللہ علیہ وسلم اور دیگر انبیاء و مرسلین
علی نبیاء و علیہم الصلوٰۃ والسلام کے بعد سب سے افضل اور اعلیٰ ہیں۔

حضرت علیؓ سے مروی ہے کہ مردوں میں سب سے پہلے حضرت ابوبکر صدیقؓ
اسلام لائے اور سب سے پہلے رسول اللہ صلی اللہ علیہ وسلم کے ہمراہ بیت اللہ میں
علی بن ابی طالب نے نماز پڑھی۔

حضرت صلہ بن زفر کہتے ہیں کہ جب کبھی حضرت علیؓ کے سامنے حضرت ابوبکرؓ
کا تذکرہ ہوتا تو آپ فرماتے تم اس شخص کا تذکرہ کر رہے ہو جو ہر کارِ خیر میں
دوسروں سے سبقت اور بازی لے گیا۔ اس ذاتِ پاک قسم! جس کے قبض میں میری
جان ہے، ہم نے جس کارِ خیر میں بھی پیش قدمی کا ارادہ کیا ابوبکرؓ اس کام کو ہم سے
پہلے کر گزرتے تھے۔

حضرت علیؓ سے مروی ہے کہ میرے باپ ابوطالب کی وفات کے تین روز
بعد کفارِ قریش رسول اللہ صلی اللہ علیہ وسلم کے قتل کے ارادہ سے جمع ہوئے۔ اس وقت
حضرت ابوبکرؓ کے سوا کوئی آپ کے کام نہ آیا۔ حضرت ابوبکرؓ تنہا مقابلہ کیلئے
آئے اور کوشش کر کے لمح کو بہاٹتے جاتے اور فرماتے کم بخنوا کیا ایسے شخص کو
قتل کرتے ہو جو یہ کہتا ہے کہ میرا پروردگار صرف اللہ ہے اور اس اللہ رب العزت
کی جانب سے دلائل اور براہین پیش کرتا ہے۔ خدا کی قسم! یہ شخص اللہ کا سؤل
اور پیامبر ہے۔ حضرت ابوبکر صدیقؓ کے سر پر دو مینڈھیاں تھیں۔ ان مینڈھیاں
ان میں سے ایک ٹوٹ گئی۔

حضرت علیؓ نے اپنے رفقاء سے فرمایا تمہیں خدا کی قسم دے کر دریافت کرتا ہوں کہ آلِ فرعون کے مومن شخص اور ابوبکرؓ میں سے کون افضل ہے ؟ اس پر سب خاموش رہے ۔ پھر آپؐ نے فرمایا ، خدا کی قسم ! حضرت ابوبکر صدیقؓ کا ایک دن مومن آلِ فرعون سے افضل ہے ۔ وہ ایک شخص تھا جس نے اپنے ایمان کو پوشیدہ رکھا ۔ اس پر حق تعالیٰ نے اس کی تعریف فرمائی اور ابوبکر صدیقؓ ہیں جنہوں نے اللہ کی راہ میں اپنی جان اور اپنا خون خرچ کیا ہے ۔

حضرت محمد بن عقیلؓ بن ابی طالب سے مروی ہے کہ ایک دفعہ امیر المومنین حضرت علیؓ نے خطبہ پڑھا ، پھر فرمایا بتاؤ سب سے زیادہ بہادر کون ہے ؟ ہم نے عرض کیا ، ”امیر المومنین ! آپ ہی ہیں“ حضرت علیؓ نے فرمایا میں نہیں بلکہ ابوبکر صدیقؓ تھے اس لئے کہ جنگِ بدر میں ہم نے رسول اللہ صلی اللہ علیہ وسلم کے لئے ایک خیمہ نصب کیا اور باہم مشورہ ہوا کہ یہاں کسی کو حفاظت کیلئے کھڑا نہ چاہئے تاکہ دشمن خیمہ تک نہ پہنچ سکے ۔ حضرت ابوبکرؓ کے سوا کسی کی وہاں کھڑے ہونے کی ہمت نہ ہوئی ۔ حضرت ابوبکرؓ اپنی تلوار سونت کر کھڑے ہو گئے جب کوئی مشرک آپ کے قریب آتا آپ اس پر فوراً تلوار سے حملہ کرتے ۔ ایک مرتبہ کفارِ قریش نے رسول اللہ صلی اللہ علیہ وسلم کو کعبہ کے پاس گھیر لیا اور آپ کو ستا اور پریشان کرنا شروع کر دیا اور بابا کہتے تو نے ہی سب معبودوں کو ایک معبود کر دیا ۔ خدا کی قسم ! اس وقت ابوبکر صدیقؓ کے علاوہ کوئی بھی رسول اللہ صلی اللہ علیہ وسلم کی مدد کیلئے نہ گیا (پھر قرآنم قصہ بیان کیا ، حضرت عبد خیر سے مروی ہے کہ حضرت علیؓ نے فرمایا ، قرآن کریم کی خدمت کرنے والوں میں سب سے زیادہ اجر ثواب

کے مستحق حضرت ابوبکر صدیقؓ ہیں۔ اس لئے کہ انہوں نے سب سے پہلے قرآن مجید کو جمع کیا ہے۔

حضرت موسیٰ بن شدادؓ سے روایت ہے کہ حضرت علیؓ نے فرمایا، جماعت میں حضرت ابوبکر صدیقؓ سب سے افضل ہیں۔

حضرت ابوسفیانؓ کا حضرت ابوبکرؓ کی خلافت کو ناپسند کرنا

اور حضرت علیؓ کی تردید

حضرت ابوسفیانؓ حضرت علیؓ اور حضرت عباسؓ کی خدمت میں گئے اور ان سے کہا اے علیؓ اور عباسؓ! خلافت قریش کے چھوٹے اور ادنیٰ قبیلہ میں چلی گئی۔ اب کیا حشر ہوگا؟ خدا کی قسم! اگر میں چاہوں تو ابھی ان کے خلاف اطراف و جانب سے پیادہ اور سوار لشکر جمع کر دوں۔ اس پر حضرت علیؓ نے فرمایا، خدا کی قسم! میں اس بات کو پسند نہیں کرتا اگر ہم حضرت ابوبکر صدیقؓ کو خلافت کا اہل نہ سمجھتے تو ہرگز ان کو خلیفہ نہ بناتے۔ ابوسفیان! مسلمان وہ قوم ہے جو ایک دوسرے کی خیر خواہ اور معین و مددگار ہو۔ اگرچہ ان کے اجسام اور اوطان دُور دُور ہوں اور منافق وہ قوم ہے جس کا شیوہ دھوکہ اور فریب ہے، وہ ایک ساتھ رہ کر بھی ایک دوسرے کو دھوکہ دیتے ہیں اور مکرو فریب پھیلاتے ہیں یعنی یہ بات کہ ہم ظاہر میں تو حضرت ابوبکرؓ سے بیعت کر لیں اور دل سے اس کو ناپسند کریں، اسلامی تعلیمات اور مسلمان قوم کی خصوصیات کے بالکل منافی ہے اور منافقوں کی خاص علامت ہے کہ بظاہر

رداداری برتی جائے اور اندرونی طور پر دھوکہ اور فریب دیا جائے۔

مرتدین وغیرہ کے بارہ میں حضرت ابوبکرؓ کا حضرت علیؓ سے مشورہ

جب حضرت ابوبکر صدیقؓ خلیفہ منتخب ہو گئے تو عرب کے بعض قبیلوں نے مالِ زکوٰۃ بیت المال میں دینے سے انکار کیا اور کہا کہ ہم مالِ زکوٰۃ کو اپنے شہزادوں میں اور اپنی خواہش کے موافق خرچ کریں گے۔ اس پر حضرت ابوبکر صدیقؓ نے صحابہ کرام کو جمع فرمایا اور اس معاملہ میں اُن سے مشورہ طلب کیا۔ بعض کی رائے تھی کہ ان سے کوئی تعرض نہ کیا جائے تاکہ اسلام سے واقف ہو جائیں اور اسلام ان کے دلوں میں راسخ ہو جائے۔ بعض نے کہا انکو اپنی حسبِ منشا خرچ کرنے دیجئے بعد میں اس مال کو واپس لے لیں۔ حضرت ابوبکرؓ، حضرت علیؓ کی جانب متوجہ ہوئے اور فرمایا ابواکھن! تمہاری کیا رائے ہے؟

حضرت علیؓ نے فرمایا جو کچھ یہ لوگ رسول اللہ صلی اللہ علیہ وسلم کو دیتے تھے اگر آپ نے اس میں سے کچھ بھی چھوڑ دیا تو یہ طریقہ نبوی کے خلاف شمار ہوگا۔ حضرت ابوبکر صدیقؓ نے فرمایا جب یہ بات ہے تو اگر انہوں نے مالِ زکوٰۃ کی ایک رسی دینے سے انکار کیا تو میں ان سے ضرور قتال کروں گا۔

حضرت عائشہ صدیقہ فرماتی ہیں والد ماجد اپنی سواری پر سوار ہو کر تلوار سونتے ہوئے ذوالقصر کی جانب روانہ ہو گئے۔ حضرت علیؓ کو جب خبر ہوئی

سے ایک مقام کا نام ہے

تو انہوں نے پیسہ کہ سواری کی باگ پکڑ لی اور کہا کہ خلیفہ رسول اللہ! کہاں کا قصد ہے؟ میں آپ سے اس وقت وہی بات عرض کرتا ہوں جو رسول اللہ صلی اللہ علیہ وسلم نے جنگِ اُحد میں آپ سے فرمائی تھی کہ اپنی تلوار کو نیام میں رکھو اور ہمیں اپنا دُکھ نہ پہنچاؤ۔ خدا کی قسم! اگر ہم پر آپ کی مفارقت کا صدمہ پڑا تو پھر آپ کے بعد سلام کا نظام ہرگز قائم نہ رہ سکے گا اور مسلمانوں کا شیرازہ بکھر جائیگا۔

اس پر حضرت ابوبکر صدیقؓ لوٹ آئے اور لشکر کو روانہ کر دیا۔ حضرت خالد بن ولیدؓ نے امیر المؤمنین حضرت ابوبکر صدیقؓ کو اطلاع دی کہ اطرافِ عرب میں ایک شخص عورتوں کی حرام کرتا ہے۔ حضرت ابوبکر صدیقؓ نے مشورہ کے لئے صحابہ کرام کو جمع فرمایا جن میں حضرت علیؓ بھی تھے۔ حضرت علیؓ نے فرمایا، قومِ لوط کے سوا یہ گناہ کسی سے سرزد نہیں ہوا۔ پھر جو معاملہ حق تعالیٰ نے ان کے ساتھ کیا وہ سب کو معلوم ہے۔ میرے خیال میں اس شخص کو آگ لگا دینی چاہئے۔ اسی پر تمام صحابہ کا اتفاق ہو گیا۔ اور حضرت ابوبکر صدیقؓ نے حکم تحریر فرمادیا کہ اس شخص کو آگ میں جلا دیا جائے

حضرت ابوبکر صدیقؓ کی وفات کے بعد حضرت علیؓ کے اثرات

جب حضرت ابوبکر صدیقؓ کا وصال ہو گیا اور آپ کو چادر اُٹھا دی گئی تو سارا مدینہ منورہ آہ و زاری سے گونج اُٹھا اور وہ حالتِ ہو گئی جو رسول اللہ صلی اللہ علیہ وسلم کے وصال کے وقت ہوتی تھی۔ حضرت علیؓ ابیدہ رنجیدہ، اِنَّا لِلّٰہِ پڑھتے ہوئے

تشریف لائے اور فرمایا آج خلافتِ نبوت ختم ہو گئی۔ پھر آپ اس حجرہ پر پہنچے جہاں حضرت ابوبکرؓ کا جنازہ رکھا ہوا تھا اور دروازہ پر کھڑے ہو کر فرمانے لگے، ابوبکر! خدام پر رحمت نازل فرمائے! تم رسول اللہ صلی اللہ علیہ وسلم کے دوست اور ساتھی تھے اور آپ کے مونس و غمخوار اور معتمد علیہ تھے، تم رسول اللہ صلی اللہ علیہ وسلم کے خصوصی رازدار اور مشیرِ خاص تھے، تم سب سے پہلے اسلام لائے اور خلوصِ ایمان اور شدتِ یقین اور خشیتِ خداوندی میں سب سے بڑھے ہوئے تھے۔ تم نے دین کی حمایت کی خاطر بہت تکالیف برداشت کیں، تم سب سے زیادہ رسول اللہ صلی اللہ علیہ وسلم کے فدائی اور سلام کے شیدائی تھے اور اپنے دوستوں کے لئے سراسر خیر و برکت اور بہترین ساتھی تھے۔ تم بڑے عالی مناقب، صاحبِ خیر، بلند مرتبہ، عالی حوصلہ اور رشد و ہدایت اور رحمت و فضیلت میں سب سے زائد رسول اللہ صلی اللہ علیہ وسلم کے مشابہ تھے۔ دربارِ رسالت میں تمہاری قدر و منزلت سب سے زیادہ تھی۔ اور تم سب سے زیادہ قابلِ اکرام اور قابلِ اعتماد سمجھے جاتے تھے۔ حق تعالیٰ اسلام اور رسول اللہ صلی اللہ علیہ وسلم کی طرف سے آپ کو جزائے خیر عطا فرمائے! آپ رسول اللہ صلی اللہ علیہ وسلم کے لئے بمنزلہ کان اور آنکھ کے تھے۔ اور آپ نے ایسے وقت رسول اللہ صلی اللہ علیہ وسلم کی تصدیق کی جب لوگ حضور صلی اللہ علیہ وسلم کو جھٹلا رہے تھے۔ اسی نے اللہ تعالیٰ نے قرآن حکیم میں آپ کا لقب ”صدیق“ رکھ دیا۔ آپ نے رسول اللہ صلی اللہ علیہ وسلم پر ایسے وقت میں مال خرچ کیا اور غمخواری کی جب لوگ پہلو نہی کر رہے تھے اور آپ مصائب میں اس وقت رسول اللہ صلی اللہ علیہ وسلم کے ساتھی رہے

جب لوگ حضور انور صلی اللہ علیہ وسلم کو چھوڑ بیٹھے تھے آپ نے مشکلات میں رسول اللہ صلی اللہ علیہ وسلم کا خوب ساتھ دیا۔ ثانی اشین اور رفیق غار تھے آپ ہی پر سکون و طمانیت نازل کی گئی اور آپ ہی ہجرت کے سمر ہی بنائے آپ دین الہی اور امت محمدی پر رسول اللہ صلی اللہ علیہ وسلم کے خلیفہ اور نائب منتخب ہوئے۔ جب لوگ مُرتد ہونے لگے آپ نے بہترین طریقہ پر فرائض خلافت انجام دیے اور وہ کارنامے کئے۔ جن کو کسی نبی کے خلیفہ نہیں کیا۔ جب لوگ سُست ہو گئے تو آپ مُستعد رہے اور جب لوگ پست ہمت ہونے لگے تو آپ خود قتال کے لئے تیار ہو گئے اور جب لوگ ضعیف ہو گئے تو آپ قوی رہے۔ آپ ہمیشہ رسول اللہ صلی اللہ علیہ وسلم کے طریقہ پر کار بند رہے۔ آپ رسول اللہ صلی اللہ علیہ وسلم کے خلیفہ برحق تھے اور منافقوں کی کاوش اور کافروں کی ناگواری، حاسدوں کی ناراضگی فاسقوں کی ریشہ دوانی اور باغیوں کی مساعی کے باوجود نہ آپ کی خلافت میں کوئی جھگڑا ہوا اور نہ آپ خلافت سے باز رکھے گئے۔

جس وقت لوگ سُست پڑ گئے تو آپ چُست رہے اور اہم امور انجام دیے اور جب وہ بول نہ سکتے تھے آپ گویا رہے۔ وہ بھٹک کر ٹھہر گئے تو آپ روشنی میں چلے انہوں نے آپ کی پیروی کی اور راہ یاب ہوئے۔ آپ پست آواز تھے مگر تلاوت قرآن اور گفتگو خوب صا کرتے تھے آپ کم گو اور راست گو تھے اور بیشتر خاموش رہتے تھے آپ قدرِ کلام اصابتِ رائے، شجاعت، تجربہ میں سب سے ممتاز تھے۔ خدا کی قسم!

آپ اس وقت بھی سلام کے رئیس اور امیر تھے ، جب لوگ اسلام پہلو تہی کر رہے تھے اور اس وقت بھی رئیس تھے جب لوگ جوق در جوق اسلام کی جانب مائل تھے ۔ آپ مومنوں کے حیم باپ تھے جب وہ آپ کے عیال بن گئے تو آپ نے ان کا وہ بوجھ سنبھال لیا جس سے وہ عاجز ہو گئے تھے اور جو انہوں نے چھوڑ دیا تھا اس کی حفاظت فرمائی اور جو ضائع کر دیا تھا اس کی تلافی فرمائی ۔ انکی ذلت اور گھبراہٹ کے وقت آپ نے اہتمام کیا اور عالی ہمتی سے کام لیا اور ان کے جنزاع و فزع کے وقت صبر و تحمل کیا اور انکی جنابات کا بدلہ لے لیا ۔ وہ اپنی ہدایت یابی کے لئے آپکی طرف بڑھے اور کامیاب ہوئے اور آپ کے باعث وہ حاصل کر لیا جس کا ان کو وہم و گمان بھی نہ تھا آپ معاذین اسلام کے لئے سراپا قہر و غضب تھے اور مومنوں کے حق میں سراسر رحمت و نعت تھے ۔ واللہ ! تمام امور میں آپکی پوز بہت بلند رہی اور آپ نے اہم امور میں ہمیشہ کامیابی حاصل کی اور اعلیٰ فضائل و مناقب کو حاصل کیا ۔ نہ آپکی دلیل کبھی منقطع ہوئی اور نہ آپ کی بصیرت کمزور ہوئی اور آپ پر نہ کبھی بُز دلی ظاہر ہوئی ۔ نہ کسی قسم کا خوف و ہراس ہوا ، بلکہ آپ ہمیشہ استقلال سے سپاڑ کی طرح جے رہے جس کو نہ آندھیاں حرکت دے سکیں اور نہ اپنی جگہ سے ہٹا سکیں ۔ آپ ویسے ہی تھے جیسے رسول اللہ صلی اللہ علیہ وسلم نے آپ کے حق میں ارشاد فرمایا کہ سب سے زیادہ رسول اللہ صلی اللہ علیہ وسلم پر

اپنا مال و متاع خرچ کرنے والے تھے اور آپ کے متعلق رسول اللہ صلی اللہ علیہ وسلم کا ارشاد ہے کہ آپ اپنے معاملہ میں ضعیف اور حق تعالیٰ کے معاملہ میں قوی اور پرنی نگاہوں میں حقیر اور بارگاہِ خداوندی میں مقرب اور لوگوں کی نگاہوں میں صاحبِ خشم و شوکت آپ امتِ محمدیہ کی بزرگ ترین ہستی تھے۔ نہ کسی کو آپ کی شان میں طعنہ کی گنجائش اور نہ بدزبانی کا موقع اور نہ آپ کی نسبت لاپرواہی کا گمان اور نہ کسی کی طرفداری کا وہم ایک ضعیف اور ذلیل شخص آپ کے نزدیک قوی تھا، جب تک آپ اس کا حق ادا نہ دلا دیتے۔ اور ایک قوی باعزت شخص آپ کے نزدیک ضعیف اور ذلیل تھا جب تک کہ آپ اس سے دوسرے کا حق نہ دلا دیتے۔ دُور و نزدیک اس میں آپ کے نزدیک سب برابر تھے۔ آپ کی بارگاہ میں سب سے زیادہ تقرب اور عزت اس شخص کو حاصل تھی جو سب سے زیادہ اللہ تعالیٰ کا مطیع و فرمانبردار اور متقی و پرہیزگار تھا۔ آپ کی شان حق گوئی اور راست بازی اور نرم خوئی تھی۔ آپ کا فرمان حکم محکم اور حتمی فیصلہ ہوتا تھا اور آپ کا فرمان بُرہان و استواری پر اور آپ کی رائے دانائی اور پختگی پر مبنی ہوتی تھی۔ آپ جس طرف بھی چلے راستے کھل گئے اور دُشوار آسان ہو گیا آپ کی بدولت باطل کی آگ بجھ گئی اور دینِ اعتدال پراگیا۔ ایمان پھر سے قوی اور مضبوط ہو گیا اور اسلام اور مسلمانانِ سرِ نو جم گئے اور حکمِ الہی غالب ہو کر رہا اور معاندین سرنگوں ہوئے۔ آپ مسلمانوں کو چھوڑ کر چل دیے جس سے وہ حیران رہ گئے۔ آپ نے بہت جلدی کی اور اپنے پسماندگان کو سخت مشکل میں پھنسا دیا آپ تو پورے طور پر فائز اور کامیاب ہو گئے۔ آپ کو کسی کنی آہ و زاری کی کیا حاجت آپ کا تو آسمانوں میں پُرتپاک خیر مقدم ہے لیکن آپ کی مصیبت نے مسلمانوں کو ناکارہ

اور سُت کر دیا اِنَّا لِلّٰہِ وَاِنَّا اِلَیْہِ رَاجِعُوْنَ •

ہم حق تعالیٰ سے اس کے حکم پر راضی ہیں اور اس کا معاملہ اسی کے حوالے ہیں کرتے
خدا کی قسم! رسول اللہ صلی اللہ علیہ وسلم کے بعد مسلمانوں پر آپ جیسی کوئی مصیبت
نازل نہ ہوگی اس لئے کہ آپ دین کے نگبان اور دین کی عزت اور دین کے ملجا اور
ماوی تھے۔ آپ مومنوں کے حق میں سایہ عافیت اور قلعہ مستحکم اور بارانِ رحمت
اور منافقوں کے حق میں سخت اور غیظ و غضب تھے۔ اللہ تعالیٰ نے آپ کو تو اپنے نبی
ملا دیا اب ہمیں آپ کے اجر سے محروم نہ رکھے اور آپ کے بعد ہمیں گمراہ نہ کرے!
حضرت علیؓ کی بات ختم ہونے تک سب لوگ خاموش رہے پھر اس قدر روئے
کہ چنچیں نکلنے لگیں اور کہا رسول اللہ صلی اللہ علیہ وسلم کے داماد! تم نے جو کچھ فرمایا
بالکل سچ اور حق فرمایا۔

وہ حادثہ جسکو حضرت علیؓ نے حضرت ابوبکرؓ روایت کیا

اسما بن حارثہؓ سے مروی ہے کہ حضرت علیؓ نے فرمایا جب میں رسول اللہ صلی اللہ علیہ وسلم
سے کوئی حدیث سنتا تو حق تعالیٰ مجھے اس سے نفع پہنچاتے اور جب کوئی دوسرا شخص مجھ سے
حدیث رسول صلی اللہ علیہ وسلم بیان کرتا تو میں اول اس سے قسم لیتا۔ جب وہ قسم کھالیت
تب میں اسکو سچ سمجھتا تھا۔ حضرت ابوبکر صدیقؓ نے مجھ سے حدیث بیان کی اور حضرت ابوبکرؓ
سچے تھے (لہذا ان سے قسم لینے کی ضرورت نہ تھی) حضرت ابوبکرؓ نے کہا کہ رسول اللہ صلی اللہ علیہ وسلم

نے فرمایا جب کسی مسلمان سے کوئی گناہ سُرزد ہو جائے پھر اچھی طرح وضو کر کے دو رکعت نماز پڑھے اور توبہ واستغفار کرے تو حق سبحانہ و تعالیٰ اُسکی مغفرت فرما دیتے ہیں۔ رسول اللہ صلی اللہ علیہ وسلم کے وصال کے بعد آپکے دفن کرنے میں صحابہ کرامؓ کی رائے تھی بعض نے بقیع کی رائے دی بعض نے موضع جنازہ پسند کیا اور بعض نے صحابہ کے قبرستان کا مشورہ دیا۔ اسی دوران میں حضرت ابوبکر صدیقؓ تشریف لائے اور فرمایا ہر سٹ جاؤ نبی کے روبرو موت و حیات دونوں حالت میں بلند آواز سے گفتگو نہیں کرنی چاہئے حضرت علیؓ نے فرمایا، حضرت ابوبکرؓ اپنے معمولات میں قابل اعتماد ہیں۔ حضرت ابوبکرؓ نے فرمایا رسول اللہ صلی اللہ علیہ وسلم نے مجھے وصیت کی تھی جس جگہ نبی کا وصال ہوتا ہے اُسی جگہ دفن کیا جاتا ہے۔

(ف) چونکہ رسول اللہ صلی اللہ علیہ وسلم کے بعد حضرت ابوبکر صدیقؓ کا خلیفہ ہونا تفسیر الہی میں لکھا جا چکا تھا اس لئے رسول اللہ صلی اللہ علیہ وسلم نے خلافت کے مناسب احکام خاص طور پر ان کو بتلا دیے تھے۔ نبی کا کسی مقام پر وصال ہونا یہ گویا حق تعالیٰ کی جانب سے اس مقام کا نبی کی آرا مگاہ کے لئے انتخاب ہے پس جس جگہ نبی کا وصال ہو وہی اسکا مدفن اور آرا مگاہ بنے گی۔ اس قاعدہ کعبہ سے حضرت یوسفؑ مستثنیٰ ہیں انکا وصال مصر میں ہوا۔ پھر حضرت موسیٰؑ نے انکی وصیت کے مطابق ان کے تابوت کو فلسطین لیجا کر دفن فرمایا۔ اور اس استثناء کی وجہ یہ ہے کہ حضورؐ کی بارگاہ الہی میں یہ تمنا اور التجا تھی کہ انکی آخری آرا مگاہ ان کے وطن میں ہو جہاں دیگر انبیاء بنی اسرائیل آرام فرما ہیں۔

حضرت علیؓ سے روایت ہے کہ حضرت ابوبکرؓ نے بیان کیا کہ رسول اللہ صلی اللہ علیہ وسلم

نے مجھ سے ارشاد فرمایا ابو بکر! جب لوگوں کو دنیا کی طرف جھپٹتے ہوئے دیکھو تو تم آخر کو مقدم رکھنا، اور آبادی اور ویرانہ ہر جگہ اللہ تعالیٰ کو یاد رکھو۔ جب تم اللہ تعالیٰ کو یاد رکھو گے تو اللہ تعالیٰ بھی تمہیں نہ بھریں گے۔ اور کسی مسلمان کو ہرگز حقیر مت سمجھنا کیونکہ ادنیٰ مسلمان بھی اللہ تعالیٰ کے نزدیک باعظمت و عسرت ہے۔

حضرت علیؓ سے روایت ہے کہ ابو بکر صدیقؓ نے فرمایا کہ رسول اللہ صلی اللہ علیہ وسلم پر درود پڑھنا گنہ ہوں گے حق میں ایسا ہے جیسا آگ کے حق میں پانی (یعنی جیسا پانی ڈالنے کے بعد آگ کے تمام اثرات ختم ہو جاتے ہیں اسی طرح درود شریف پڑھنے کے بعد گناہوں کے سارے اثرات زائل ہو جاتے ہیں) اور اگر نبیؐ میں سلام بھیجا غلاموں کے آزاد کرنے سے افضل ہے اور رسول اللہ صلی اللہ علیہ وسلم کی محبت تمام نفوس سے افضل ہے۔

حضرت طلحہؓ اور حضرت ابو بکرؓ کا تذکرہ

حضرت فاطمہ الزہراءؓ حضرت ابو بکر صدیقؓ کی خدمت میں آئیں اور یا رسول اللہ صلی اللہ علیہ وسلم نے باغِ فندک مجھے ہبہ فرمادیا تھا لہذا وہ مجھے دیدیجئے۔ حضرت ابو بکر صدیقؓ نے فرمایا صاحبزادی! تم سچ کہتی ہو مگر میں نے رسول اللہ صلی اللہ علیہ وسلم کو دیکھا ہے کہ آپ اس باغ کی آمدنی سے تمہارا روزیہ دے کر باقی کو فقیروں اور مسکینوں اور غلاموں پر خرچ فرماتے تھے تم اسے لیکر کیا کرو گی؟ حضرت فاطمہؓ نے فرمایا جس طرح میرا والد رسول اللہ صلی اللہ علیہ وسلم کرتے تھے، اسی طرح میں بھی کروں گی۔

حضرت ابوبکر صدیقؓ نے فرمایا میں تمہارے سامنے اللہ تعالیٰ کو گواہ بناتا ہوں کہ اس کی آمدنی اسی طرح خرچ کروں گا جس طرح تمہارے والد رسول اللہ صلی اللہ علیہ وسلم خرچ کرتے تھے۔ حضرت فاطمہؓ نے فرمایا قسم کھاؤ کہ ایسا ہی کرو گے۔ حضرت ابوبکرؓ نے فرمایا خدا کی قسم! ایسا ہی کروں گا۔ حضرت فاطمہؓ نے فرمایا اے اللہ! تو گواہ رہ! پھر ہمیشہ حضرت ابوبکر صدیقؓ اس باغ کی آمدنی سے اہل بیت کرامؓ کے اخراجات دے کر باقی فقیروں، مسکینوں اور مسافروں پر تقسیم کر دیتے تھے، ان کے بعد حضرت عمر فاروقؓ بھی ایسا ہی کرتے رہے، پھر حضرت علیؓ نے بھی اپنے دو خلائیں ایسا ہی کیا۔ حضرت علیؓ سے کسی نے اس بارہ میں گفتگو کی تو آپؓ نے فرمایا جس کام کو ابوبکرؓ اور عمرؓ کرتے تھے اس کے خلاف کرتے ہوئے اللہ تعالیٰ شرم آتی ہے۔

حضرت فاطمہؓ حضرت ابوبکر صدیقؓ کی خدمت میں تشریف لے گئیں اور رسول اللہ صلی اللہ علیہ وسلم کے وژر کا مطالبہ کیا۔ حضرت ابوبکر صدیقؓ نے فرمایا میرا باپ تم پر اور تمہارے والد پر قربان ہوں، رسول اللہ صلی اللہ علیہ وسلم نے ارشاد فرمایا ہے کہ ہم انبیاء کی جماعت کا کوئی وارث نہیں ہوتا جو کچھ مال و سامان ہم چھوڑیں وہ صدقہ ہے۔ (ف، حضرت انبیاء کرام علی نبینا وعلیہم السلام کی وراثت نہ ہونے میں منافع ہیں، ادل یہ کہ نبی کی ذات گرامی پر کسی کو دنیا طلبی اور جمع مال کا شک شبہ ہو جو اس کی گمراہی اور تباہی کا باعث بنے۔ دوسرے یہ کہ نبی کے رشتہ داروں کے دل میں کبھی یہ وسوسہ نہ آئے کہ نبی کے بعد یہ مال و متاع ہمارا ہوگا۔ یہ خیال گویا نبی کی وفات ہی خواہش ہے جو موجب ہلاکت و بربادی ہے۔ تیسرے یہ کہ

نبی اپنی ساری امت کے لئے بمنزلہ باپ کے ہوتا ہے اور امت نبی کی اولاد ہوتی ہے اور یہ روحانی تعلق تمام مادی تعلقات پر غالب ہوتا ہے اسی لئے نبی کے ورثہ کی حق دار ساری امت ہوتی ہے ۔

حضرت فاطمہ الزہراء حضرت ابو بکر صدیق کی خدمت میں تشریف لائیں

ذیابا خلیفہ رسول اللہ! آپ رسول اللہ صلی اللہ علیہ وسلم کے وارث ہیں یا رسول اللہ صلی اللہ علیہ وسلم کے اہل بیت؟ حضرت ابو بکر صدیق نے فرمایا میں وارث نہیں بلکہ اہل بیت وارث ہیں۔ حضرت فاطمہ نے فرمایا پھر خنس کا کیا معاملہ ہے؟

حضرت ابو بکر نے فرمایا رسول اللہ صلی اللہ علیہ وسلم نے ارشاد فرمایا کہ جب

حق تعالیٰ کسی نبی کو کچھ مال دیتے ہیں تو نبی کے دصال کے بعد وہ مال بعد الوارث کا ہوتا ہے اب جب میں خلیفہ ہوا تو خیال ہوا کہ مسلمانوں میں اسکو تقسیم کر دوں۔ حضرت فاطمہ نے فرمایا رسول اللہ صلی اللہ علیہ وسلم اور تم زیادہ واقف حال ہو اور اہل بیت تشریف

لے گئیں۔ حضرت ابو بکر صدیق فرماتے ہیں کہ رسول اللہ صلی اللہ علیہ وسلم نے جب

حضرت فاطمہ کا حضرت علی رضی اللہ عنہ کے ساتھ نکاح کا ارادہ کیا تو فرمایا میری لڑکی بیٹی

میری آنکھوں کی ٹھنڈک فاطمہ کا اچھی طرح بناؤ سنگار کرو اور خوشبو خوب لگاؤ

اور مندمی لگانا نہ بھول جانا۔ حضرت فاطمہ فرماتی ہیں کہ نبی کریم صلی اللہ علیہ وسلم

حضرت علی رضی اللہ عنہ سے ارشاد فرمایا میرے بعد ایک جماعت ظاہر ہوگی جنکو ردافض کہیں

جس جگہ تم انکو پاؤ قتل کر دینا، یہ لوگ مشرک ہیں اور انکی علامت یہ ہے کہ

وہ ابو بکر و عمر رضی اللہ عنہما کو گالیاں دیں گے۔

حضرت فاطمہ الزہراء جب بیمار ہوئیں اور مرض بڑھ گیا تو حضرت ابو بکر صدیق

انکی عیادت کے لئے ان کے گھر تشریف لے گئے اور اندر آنے کی اجازت چاہی۔ حضرت علیؓ نے حضرت فاطمہؓ سے کہا کہ حضرت ابوبکر صدیقؓ دروازہ پر کھڑے ہیں اگر تم چاہو تو انکو اندر آنے کی اجازت دے دو۔ حضرت فاطمہؓ نے حضرت علیؓ سے دریافت کیا کیا یہ بات تمہیں پسند ہے؟ حضرت علیؓ نے فرمایا ”ہاں“ پس حضرت ابوبکر صدیقؓ گھر میں تشریف لے گئے اور حضرت فاطمہؓ سے گفتگو کی اور معذرت چاہی پھر حضرت فاطمہؓ ان سے راضی ہو گئیں۔

حضرت فاطمہؓ کی نماز جنازہ

حضرت فاطمہؓ نے مغرب و عشاء کے درمیان انتقال فرمایا۔ حضرت ابوبکر صدیقؓ اور حضرت عثمان غنیؓ اور حضرت عبدالرحمن بن عوفؓ اور حضرت زبیرؓ وغیرہم حضرت جنازہ پر حاضر ہوئے۔ جب جنازہ نماز کے لئے رکھا گیا تو حضرت علیؓ نے فرمایا، ابوبکرؓ آگے بڑھئے اور نماز پڑھائیے۔ حضرت ابوبکرؓ نے فرمایا کیا تمہاری موجودگی میں میں آگے بڑھوں؟ حضرت علیؓ نے فرمایا ہاں خدا کی قسم! آپ کے چوتے ہوئے کوئی اور نماز نہ پڑھائیگا۔ پس حضرت ابوبکر صدیقؓ آگے بڑھے اور نماز جنازہ پڑھائی اور حضرت فاطمہؓ کو رات ہی میں دفن کر دیا گیا۔

حضرت ابوبکرؓ نے حضرت فاطمہؓ کے جنازہ کی نماز میں چار تکبیریں کیں۔

حضرت امام حسینؑ اور امام حسینؑ کے حجاب حضرت ابوبکرؓ کی زبانی

حضرت ابوبکر صدیقؓ نے فرمایا کہ رسول اللہ صلی اللہ علیہ وسلم نے حضرت احسنؓ و احسنؓ کے متعلق ارشاد فرمایا یہ دونوں جنتی نوجوانوں کے سردار ہیں۔

(ف) بعض روایات میں ہے کہ اہل جنت سب کے سب نوجوان اور ہم عمر ہوں گے۔ پس ارشاد نبویؐ کے یہ معنی ہوئے کہ انبیاء و مرسلین علی نبینا وعلیہم الصلوٰۃ والسلام اور خلفائے راشدین کے علاوہ جنکی فضیلت یقینی اور واضح ہے یہ دونوں حضرات باقی تمام اہل جنت کے سردار اور سرناج ہونگے۔

حضرت ابوسعیدؓ سے روایت ہے کہ ایک روز نبی کریم صلی اللہ علیہ وسلم نماز پڑھا رہے تھے اور مسجد میں تھے کہ حضرت حسنؓ یا حسینؓ آئے اور گود کر آپ کی پشت پر بیٹھ گئے۔ رسول اللہ صلی اللہ علیہ وسلم نے انکو پکڑا اور آہستہ سے اُتار کر سامنے بیٹھا دیا۔ میں نے انکو رسول اللہ صلی اللہ علیہ وسلم کے سامنے بیٹھا ہوا دیکھا ہے اور میں نے حضرت ابوبکرؓ کو دیکھا ہے کہ رسول اللہ صلی اللہ علیہ وسلم کی محبت کی محبت سے اُن سے محبت کرتے تھے اور انکو اپنے کندھے پر بٹھایا کرتے تھے۔

حضرت عقبہ بن حارثؓ بیان کرتے ہیں کہ میں نے ایک مرتبہ حضرت ابوبکر صدیقؓ کے ساتھ عصر کی نماز پڑھی۔ نماز کے بعد آپ مسجد سے واپس ہو رہے تھے اور آپ میرے اور حضرت علیؓ کے درمیان تھے کہ راستے میں کچھ بچے کھیل رہے تھے جن میں حسن بن علیؓ بھی تھے۔ حضرت ابوبکرؓ نے انکو پکڑا اور گود میں اٹھالیا اور فرمانے لگے میرے باپ تم پر قربان ہوں تم رسول اللہ صلی اللہ علیہ وسلم

کے مشابہ ہو، علیؑ کے مشابہ نہیں ہو۔ حضرت علیؑ یہ سن کر ہنسنے لگے۔ ایک دفعہ حضرت ابوبکرؓ صلی اللہ علیہ وسلم نے فرمایا بیشک خدا کی قسم! یہ تمہارا والد ماجد کی جگہ ہے میرے باپ کی جگہ نہیں۔ یہ کہہ کر انگو گود میں اٹھایا اور رونے لگے۔ حضرت علیؑ نے فرمایا خدا کی قسم میرے اشارہ سے نہیں ہوا۔ حضرت ابوبکرؓ نے فرمایا واللہ! میں آپکو مستم نہیں کرتا۔

حضرت ابوبکرؓ کا وصال اور حضرت عمرؓ کی خلافت

معیقب بن ابی فاطمہ بیان کرتے ہیں کہ میں حضرت ابوبکرؓ کے نفقات پر لطمہ تھا آپ جب مرض موت میں مبتلا ہوئے تو میں حاضر خدمت ہوا وہاں ایک صحابی کو آپ کے پاس تنہائی میں بیٹھے ہوئے پایا جو حضرت عمرؓ کی خلافت کے متعلق اختلاف کر رہا تھا۔ میں نے اس وقت لوٹنا چاہا لیکن جب آپ نے بیٹھنے کا اشارہ فرمایا تو میں بیٹھ گیا آپ نے انکی باہمی گفتگو دوسرے ہونے لگی اور حضرت ابوبکرؓ نے غصہ سے فرمایا خدا کی قسم! یہ کام بغیر مجھے نہیں کیا گیا بلکہ عمرؓ تمہارے لئے تم سے بہتر ہیں اور تم اپنے لئے سراسر شر و فساد ہو۔ اللہ! اگر میں تجھے حاکم بنا دوں تو تو اپنی ناک کو گدھ کی پیچھے لگا لے (یعنی حق سے اعراض کر کے باطل کی طرف متوجہ ہو جائے) اور اپنی حیثیت سے زیادہ اپنے کو اونچا سمجھنے لگے) تو میرے پاس آنکھیں ملتا ہوا اسنے آیا ہے کہ مجھے میرے لئے سے باز رکھے اور میرے دین میں رخنہ ڈالے۔ خدا تجھے کھڑا ہونے کی بھی توفیق نہ دے۔ واللہ! اگر مجھے معلوم ہوا کہ تو نے عمرؓ کی تحقیر یا بدگویی کی تو تجھے شہر بدر کر کے تلخ چراگا ہوں میں بھیج دوں گا جہاں چرگے اور سیر نہ ہو گے پانی پیو گے اور سیر نہ ہو گے

اسی پر وہ شخص اٹھ کر چلا گیا پھر میں نے آپ کے قریب ہو کر سلام کیا اور کیفیت مزاج دریا کی آپ نے سلام کا جواب دیا اور مزاج کی کیفیت بیان فرمائی۔ اتنے میں اطلاع دی گئی کہ دروازہ حضرت عثمانؓ اور حضرت علیؓ حاضر ہیں۔ میرا خیال تھا کہ آپ انکو اندر آنے کی اجازت نہ دیں گے مگر آپ نے اجازت دیدی۔ وہ اندر آئے سلام کیا اور مزاج پُرسی فرمائی آپ نے سلام کا جواب دیا، اور کیفیت مزاج بیان فرمائی۔ پھر فرمایا شاید تم بھی عمرؓ کے متعلق وہی کہو گے جو فلاں شخص ابھی کہہ گیا ہے۔ انہوں نے عرض کیا خلیفہ رسول اللہؐ وہ شخص کیا کہہ گیا، حضرت ابو بکرؓ نے فرمایا اس کے خیال میں عمرؓ ادنیٰ گھرانے کا آدمی ہے اور بعد میں سلام لایا ہے۔ رسول اللہؐ صلی اللہ علیہ وسلم کو ان سے بہت کم فائدہ پہنچا ہے۔ حضرت عثمانؓ نے فرمایا خدا کی قسم اس نے بت نازیبا کہا۔ اے خلیفہ رسول اللہؐ! عمرؓ ویسے ہی ہیں جیسا آپ چاہتے ہیں اور آپ کی منشا کے مطابق ہیں علاوہ انہیں وہ نہایت جبری اور قوی ہیں اور مومنین سابقین سے ہیں۔ حضرت علیؓ نے فرمایا اس شخص نے جھوٹ بولا اور بہت سخت کیا۔ اگر آپ نے عمرؓ کو خلیفہ بنا دیا تو وہ آپ کے خیال اور منشا کے مطابق نکلیں گے پھر وہ آپ کے ساتھ ہم بھی کر چکے۔ آپ انکی رائے پر چلتے تھے اور اسکو قبول کرتے تھے آپکا جوارادہ ہو کر گزریے اور لوگوں کے کہنے سننے کی پرواہ نہ کیجئے۔ اگر عمرؓ آپ کے گمان کے مطابق نکلے اور انشا اللہ ایسا ہی ہوگا تو آپکا مقصد پورا ہو گیا اور اگر خدا نخواستہ آپ کے گمان کے برعکس نکلے تو مقصد خیر ہی تھا پھر وہ دونوں حضرات تشریف لے گئے اور آپ نے مجھ سے فرمایا معیوب !

قریب ہو جاؤ اور بتلاؤ لوگ عمرؓ کے متعلق کیا کہتے ہیں ؟

میں نے عرض کیا اے خلیفہ رسول اللہؐ! کچھ لوگ انکو پسند کرتے ہیں اور کچھ ناپسند کرتے ہیں۔ آپ نے فرمایا کہ نامہ کون ہیں ؟ میں نے عرض کیا ناپسند کرنے والے

یہ سن کر فطرنم سے خاموش ہو گئے۔ میں اپنی اس زیادتی پر بہت پشیمان ہوا اور سوچ میں رہا کہ اسکی تلافی کس طرح کروں اس لئے کہ حضرت عمرؓ میرے خصوصی دوستوں میں سے تھے کہ اتنے میں حضرت عمرؓ کے دروازہ پر حاضر ہونے کی اطلاع دی گئی۔ آپ نے انکو اندر بلایا حضرت عمرؓ نے اگر سلام کیا آپ نے سلام کا جواب دیا پھر حضرت عمرؓ نے مزاج پرسی کی۔ آپ نے مزاج کی کیفیت بیان فرمائی اور فرمایا عمرؓ بعض لوگ تمہیں پسند کرتے ہیں اور بعض ناپسند اور اکثر شرابیوں کو پسندیدہ ہوتی ہے اور خیر ناگوار گزرتی ہے۔ حضرت عمرؓ نے عرض کیا اے خلیفہ رسول اللہ! اس منصب خلافت کو مجھ سے علیحدہ کیجئے مجھے اسکی حاجت نہیں۔ حضرت ابو بکرؓ نے فرمایا لیکن خلافت کو تمہاری ضرورت ہے۔ اگر تمہارے سے کسی کی حق تلفی ہو جائے تو اسکو تمہارے اپنے ہاتھ کو اپنے منہ سے جدا رکھنا (یعنی کھانا نہ کھانا) جب تک کہ حق دار کا پیٹ بھر جائے اور اس تک اسکا حق نہ پہنچ جائے۔ اگر ذاتی ضروریات تمہیں لوگوں کے مال میں شریک ہونے پر مجبور کر دیں تو اپنا روزیہ مقرر کر لینا لیکن اپنے کو ترجیح نہ دینا اور کبھی مال جمع کرنا مال آنکھوں کو بھلا لگتا ہے اور دل اس طرف مائل ہوتا ہے۔ امیر مال جمع کرنا اس کے خون کو بہا دیتا ہے اور اسکو ہلاک کر دیتا ہے اور اسکے دین کو ضائع اور برباد کر دیتا ہے حضرت عمرؓ نے فرمایا آپ کے لئے گھبرانے اور مایوس ہونے کی کوئی بات نہیں۔ آپ کے لئے بہترین دن وہ ہوگا جب اللہ رب العزت سے ملاقات ہوگی۔

حضرت ابو بکرؓ نے فرمایا میری بھی یہی تمنا ہے اور مجھے امید ہے کہ انشاء اللہ اسی مرض میں پوری ہوگی، اس لئے کہ میں نے رسول اللہ صلی اللہ علیہ وسلم کے وصال کے بعد خواب دیکھا تھا کہ مجھ پر تین دفعہ غشی طاری ہوئی اور تیسری دفعہ مجھ کو سب کھانا نکل گیا اسکے بعد میں دو مرتبہ بیمار ہو چکا اور یہ تیسری مرتبہ ہے بس اب میں جلد ہی جانے والا ہوں انشاء اللہ تعالیٰ

پھر حضرت ابوبکرؓ نے مجھ سے فرمایا: حقیقتاً! ہمارا اور تمہارا کیا حساب ہے؟ میں نے عرض کیا: میرے آپ کے ذمہ پچیس درہم نکلتے ہیں اور آپ ان سے سبکدوش ہیں۔ آپ نے فرمایا: ٹھہرو جلدی نہ کرو! کیوں دنیا کو ہمارے ساتھ کرتے ہو۔ پھر فرمایا: میرے خیال میں یہاں اور تمہارا آخری معاملہ ہے۔ سن کر میں رونے لگا۔ آپ نے فرمایا: رومت! مجھے امید ہے کہ میں خیر کی طرف جاؤں گا اور ہمیشہ خیر ہی میں رہوں گا۔ پھر حضرت بریدؓ سے فرمایا: کہ عشتہ پچیس درہم لے آؤ۔ وہ درہم لے آئی اور میں نے انکو لے لیا۔ اسکو قنوطریہ بھی نہ گزری تھی کہ آپکا وصال ہو گیا۔ بیشک آپ خیر کی طرف چلے گئے اور ہمیشہ خیر میں ہیں۔ حضرت ابوبکر صدیقؓ جب بیمار ہوئے تو آپ گھر کی ایک کھڑکی میں سے لوگوں کی جانب

منوج پڑے اور فرمایا: میں تمہارے سے ایک عہد لینا چاہتا ہوں کیا تم اس پر راضی ہو؟ لوگوں نے عرض کیا: ”خليفة رسول الله! ہم راضی ہیں۔ پھر حضرت کھڑے ہو کر فرمایا: ”میں ان خطب کے علاوہ کسی دوسرے سے راضی نہیں۔ جبکہ ابوبکر صدیقؓ مرض الموت میں مبتلا ہوئے تو حق تعالیٰ انکی مضرت فرمائے اور امت محمدیہ علیہ التیمہ کی طرف سے انکو جزائے خیر عطا فرمائے۔“

اس وقت آپ نے صحابہؓ کے پاس قاصد بھیجا اور بیس منتخب حبیبہ صحابہؓ کو بلایا۔ اس میں سے جن میں حضرت عمرؓ بن الخطاب اور حضرت عثمان غنیؓ اور حضرت علی مرتضیٰؓ اور حضرت طلحہؓ اور حضرت زبیرؓ وغیرہ وغیرہ شامل بن قریش تھے اور انصار میں سے حضرت سعد بن مالکؓ اور حضرت خزیمہ بن ثابتؓ اور حضرت ابوطالبؓ اور ابوالیوب انصاریؓ اور حضرت سعد بن عبادہؓ وغیرہ وغیرہ سرداران انصار تھے۔ یہ سب حضرات صحابہ کرامؓ جمع ہو کر حضرت ابوبکرؓ کی خدمت میں پہنچے۔ اس وقت آپکو ایک چادر اڑھا رکھی تھی اور ایک چادر آپکے نیچے بچا رکھی تھی اور آپکے سر پر ہانے ایک پیالہ رکھا ہوا تھا جس میں گہیوں تھے

یا کھجور اور جو کے ٹکڑے۔ جب سب حضرات بیٹھ گئے تو حضرت ابوبکر صدیقؓ نے فرمایا مجھے سہارا لگا کر بٹھا دو۔ لوگوں نے سہارا لگا کر آپکو بٹھایا جسم پر گوشت کا نام نہ تھا ہڈیوں کھال کے سوا کچھ نہ تھا۔ سر اور جسم کے بال بڑھ گئے تھے صرف ایک نحیف اور ناتواں جثہ تھا آپکا یہ حال دیکھ کر سب رونے لگے۔ آپ نے فرمایا خُدا تم سب پر رحمت نازل فرمائی کیوں روتے ہو؟ صحابہؓ نے عرض کیا آپکی اس ظاہری حالت پر، سارا جسم بدل ہو گیا اور بال بڑھ گئے اور ساری رعنائی اور خوبصورتی جاتی رہی۔ حضرت ابوبکر صدیقؓ نے فرمایا جس شخص کو جہنم کی آگ میں جھونکے جانے کا خطرہ ہو جس کا عذاب دائمی ہے جس کی رسوائی بڑی رسوائی ہے جس میں رہنے والوں کا کام ہر وقت دکھ درد چلانا اور دوا دیکر کرنا ہے۔ اس کے مقابلہ میں یہ حالت تو کچھ بھی نہیں اور جس شخص کو اللہ تعالیٰ کی مدد، رحمت، مغفرت اور عفو و درگزر سے امید و اتقان ہو کہ جنت تک پہنچ جائیگا اور جو اس میں پہنچ گیا وہ تمام نعمتوں سے سرفراز ہو گیا اور تمام آفتوں سے محفوظ ہو گیا اور ہر قسم کی تکالیف مامون ہو گیا اور جس کو حق تعالیٰ خوش کر دیں اور وہاں کی راحت و فرحت سے نواز دیں تو جو حالت تم دیکھ رہے ہو ذرا بھی قابل التفات نہیں۔ پھر آپ خوش آگیا اور قریب تھا کہ آپ گئے جاتیں حضرت علی مرتضیٰؓ نے فوراً گونکر آپکو تھاما اور اپنے سینے سے لگا کر بٹھا دیا۔

حضرت ابوبکر صدیقؓ نے فرمایا ”ابو الحسن! جو کچھ تم نے کیا حق تعالیٰ تمہیں اس کی جزائے خیر عطا فرمائے۔ اگر تم مجھے سہارے سے بٹھا چاہتے ہو تو گھر کی دیوار سے سہارا لگا دو۔“ چنانچہ حضرت علیؓ نے آپکو دیوار کے سہارے سے بٹھا دیا اور آپکے پیچھے چادر رکھ دی۔ آپ نے بیٹھ کر حاضرین کی طرف دیکھا اور نگاہ جما کر دیکھا اور دیر تک دیکھتے رہے پھر آپ پر گریہ طاری ہو گیا آپکو دوتا دیکھ کر سب پر اس قدر گریہ طاری ہوا

کہ بے ساختہ چھین نکلنے لگیں۔ عورتیں بھی پس پردہ بے اختیار رو رہی تھیں اور آواز باہر ہی تھی۔ پھر حضرت ابو بکر صدیقؓ نے ضبط کر کے اپنے کو سنبھالا اور اشارے سے عورتوں کو منع فرمایا وہ خاموش ہو گئیں اور مرد بھی کچھ دیر کے لئے خاموش ہو گئے پھر آپؐ نے فرمایا کہ وہ جبریں انصاف پر وہ ہٹ گیا اور دھوکہ کھل گیا اور وہ وقت آگیا جس کا کوئی دفعیہ نہیں جانت سکتا الموت بالحق فان الله دانا اليه راجعون! کوئی شخص موت سے بچ نہیں سکتا۔ موت کے سوا کوئی ٹھکانا اور چارہ کار نہیں جن یقینی امر سے ڈایا گیا تھا وہ قریب آگیا۔

قیامت میں زیادہ قابلِ حسرت، بد نصیب و بد حال جس کی نیکیوں کا پلڑا بالکل ہلکا ہو وہ شخص ہے جو اپنی آخرت کو دوسرے کی دنیوی منفعت کے عوض فروخت کر ڈالے اور موت کے وقت جبکہ اپنے پروردگار کے سامنے جا رہا ہو پروردگار عالم کو دھوکہ دینا چاہے۔ میں اس وقت حق تعالیٰ سے اپنے لئے بہترین ٹھکانا کا طلبگاہ اور امیدوار ہوں اور اُخروی زندگی کے قریب ہوں۔ تمہیں خدا کے حوالے کرتا ہوں اور دعا کرتا ہوں کہ حق تعالیٰ تمہیں بہترین خلیفہ عطا فرمائے! پھر فرمایا میں نے اس رات دس ہزار تتر سچا کیا اور جنابِ باریؑ سے التجا کی کہ مجھے ایسے شخص کی جانب رہنمائی فرما جس سے توراہی ہو تاکہ میں اپنے بعد یہ کام اس کے حوالہ کر دوں۔ پھر آخر شب میں کچھ دیر کے لئے آنکھ لگ گئی۔ اب میں تمہیں بتا دینا ضروری سمجھتا ہوں اور اپنی بات میں بالکل سچا ہوں اگر ذرا بھی جھوٹ ہو تو یہی جھوٹ میری تباہی کے لئے کافی ہو جائے۔ جھوٹ بولنے اپنی طرف سے کوئی بات بڑھانے سے خدا کی پناہ مانگتا ہوں

حاضرین نے عرض کیا ”خلیفہ رسول اللہ! بیشک آپ بالکل سچے ہیں۔“ آپؐ نے فرمایا میں نے اس وقت رسول اللہ صلی اللہ علیہ وسلم کو خواب میں دیکھا۔ آپؐ دو سفید کپڑے

پہنے ہوئے تھے جن کی آستین چڑھی ہوئی تھی ایک نور چمک رہا تھا جو انگلیوں کو چھونے
 کر رہا تھا۔ آپ کے ہمراہ دو شخص اور تھے ایک دائیں جانب اور دوسرا بائیں جانب اور
 آپ وسط میں تھے۔ یہ دونوں بھی عمدہ پوشاک پہنے ہوئے تھے جس سے نور پھیل رہا تھا۔
 میں نے ان جیسا آدمی کبھی نہیں دیکھا کوئی بلند مرتبہ معلوم ہوتے تھے۔ رسول اللہ صلی اللہ علیہ وسلم
 نے مجھے سلام کیا اور مجھ سے مصافحہ کیا پھر میرے سینہ پر اپنا دست مبارک رکھا جس سے
 وہ کرب دے چینی جو میں محسوس کر رہا تھا جاتی رہی۔ میں اب تک آپ کے دست مبارک
 کی ٹھنک محسوس کر رہا ہوں۔ پھر رسول اللہ صلی اللہ علیہ وسلم نے ارشاد فرمایا ابو بکر!
 تمہاری ملاقات کا شوق بڑھ گیا۔ کیا تم بھی ہمارے مشتاق ہو؟

میں خواب میں خوب رویا جس کی بعد میں گھر والوں نے بھی خبر دی اور عرض کیا
 داشوقاہ الیک یا رسول اللہ (آہ یا رسول اللہ! آپ کی ملاقات کا شوق)
 رسول اللہ صلی اللہ علیہ وسلم نے فرمایا توڑی دیر بعد ہماری ملاقات ہوگی۔ ابو بکر!
 حق تعالیٰ نے تمہارے معاملہ میں تمہیں خیر کی جانب رہنمائی فرمادی۔ اب جو کچھ تمہارے دل میں
 گزرو! وہی اللہ کی جانب سے ہے۔ میں نے عرض کیا یا رسول اللہ! میں مرنے کے
 قریب ہوں اب آپ کی امت کے لئے کس کو خلیفہ مقرر کروں؟ اور کس کو علوم و کماں
 بناؤں؟ اور یہ ہمارے کس کے گلے میں ڈالوں؟ یا رسول اللہ! میرا باپ آپ قرآن
 میں نے آج استہارہ کیا ہے اور مجھے انشاء اللہ بہتری کی امید ہے۔ رسول اللہ صلی اللہ علیہ وسلم
 نے ارشاد فرمایا عاملِ صائق، صاحبِ قوت و شوکت جن سے زمین و آسمان والے سب خشن ہیں
 راہِ راست پر چلنے والے متقی و پرہیزگار جن کا تقویٰ مقبول و مبرور ہے عمر بن الخطاب تمام
 صحابہ کرام سے افضل اور خلافت کے مستحق ہیں۔

پھر حضور اقدس صلی اللہ علیہ وسلم کے دونوں ہمراہیوں نے کہا اس کے بعد خدا کا فیصلہ نافذ ہو کر رہے گا۔ یہ دونوں (یعنی حضرت ابوبکر صدیقؓ اور حضرت عمر فاروقؓ) دنیا میں آپ کے وزیر رہے اور آپ ہی کے پاس مدفون ہوں گے اور جنت میں آپ کے قریب ہوں گے پھر رسول اللہ صلی اللہ علیہ وسلم نے سلام کیا اور ان دونوں نے بھی سلام کیا اور مجھ سے کہا تم مکروہات سے محفوظ ہو گئے اور بالکل پاک و صاف ہو گئے، اب زمین و آسمان اور انسانوں اور فرشتوں میں تم صدیق ہو۔

میں نے عرض کیا یا رسول اللہ! میرے ماں باپ آپ پر قربان ہوں، یہ کون ہیں؟ ان جیسا آدمی میں نے کبھی نہیں دیکھا۔ رسول اللہ صلی اللہ علیہ وسلم نے فرمایا یہ اللہ تعالیٰ کے مقرب فرستے ہیں، آپکا اشارہ حضرت جبرائیلؑ اور حضرت میکائیلؑ کی طرف تھا پھر رسول اللہ صلی اللہ علیہ وسلم واپس تشریف لے گئے جب میں بیدار ہوا تو آنسو میرے چہرے اور ٹاٹھی پر بہہ رہے تھے اور گھر والے میرے گرد اور سر ہانے کھڑے ہوئے مجھ پر ترس کھا رہے تھے۔ انہیں کیا معلوم کہ میں نے کیا دیکھا اور کیوں رو رہا ہوں؟ میں پھر بن دیکھے اور بے سمجھے خبر دینے سے پناہ مانگتا ہوں اور آج تم سے ایک عہد لینا چاہتا ہوں کیا تمہیں یہ پسند ہے؟ سب خاموش رہے اور حضرت علی مرتضیٰ نے فرمایا ہم عمر بن الخطاب کے علاوہ کسی کو پسند نہ کرتے اب آپکی پسندیدگی نے ہمارے پسند کو اور تقویت پہنچا دی۔ حضرت ابوبکر صدیقؓ نے حضرت علی مرتضیٰ کے متعلق چٹکات خیر فرمائی پھر حاضرین کو مخاطب کر کے فرمایا میں تمہارے پر عمر بن الخطاب کو حاکم بناتا ہوں تم انکی بات کو سنو اور انکی اطاعت کرو اور یاد رکھو کہ انکی رہنمائی میں ہرگز ضائع اور برباد نہ ہو گے۔ حضرت ابوطالبؓ کے قریبی رشتہ دار ہونے کی وجہ سے سب کا خیال تھا

کہ حضرت ابوبکرؓ ان کو خلیفہ بنائیں گے جب آپؐ نے خلافتِ حق سے عزم فرمایا تو انہوں نے عرض کیا خلیفہ رسول اللہؐ قیامت کے دن اسکا بھی آپ سے سوال ہوگا لہذا امت کیلئے اچھی طرح غور کر لیجئے۔

حضرت علیؓ نے فرمایا طلحہ! ہم عمرؓ نے الخطاب کے علاوہ نہ کسی کی بات سن سکیں گے اور نہ کسی کی اطاعت کر سکیں گے۔ پھر فرمایا واللہ! عمرؓ کے سوا کوئی اس بوجھ کو نہیں اٹھا سکتا بلکہ عمرؓ جیسا بھی اسکا تحمل نہیں کر سکتا اور ابوبکرؓ کے بعد عمرؓ کے سوا کوئی بھی خلافت کے لئے موزوں نہیں۔ حق گوئی، راست بازی، پاکدامنی، پرہیزگاری، امانتداری، منافقوں پر درشتی، مسلمانوں پر نرمی وغیرہ اوصاف میں عمرؓ سے ممتاز ہیں۔

واللہ! عمرؓ وہ شخص ہیں جو اسلام لاکر کبھی مذہب نہ ہونے۔ قتال کیا اور کبھی ہست نہ ہوئے، مشقتوں کو برداشت کیا اور کبھی پشت نہ پھیری۔ اللہ کی راہ میں خرچ کیا اور کبھی ٹھنجل نہ کیا۔ پھر حضرت ابوبکر صدیقؓ کی طرف متوجہ ہو کر فرمایا خلیفہ رسول اللہ! جس سے آپ خوش، اُس سے ہم بھی خوش ہیں اور جو آپ کی خواہش ہے وہی ہماری بھی خواہش ہے۔ ہمیں معلوم ہے کہ آپؐ امت محمدی علیہ التہیہ سے کسی خیر بھلائی اور نصیحت و خیر خواہی کی بات کو کبھی پوشیدہ نہیں رکھا۔ اللہ تعالیٰ آپ کو ملامت محمدی علیہ التہیہ کی طرف سے بہترین جزائے خیر عطا فرمائے اور آپ کو آپ کی آرزو اور آپ کی تمت اور آپ کے دہم و گمان سے بہت زیادہ الطاف و انعام سے سرفراز فرمائے۔

پھر سب لوگ آپؐ سے رخصت ہو کر چلے گئے اور مجمع منتشر ہو گیا۔ حضرت عائشہ صدیقہؓ فرماتی ہیں جب سب لوگ چلے گئے تو میں اور سوتیلی مائیں آپ کے پاس حاضر ہو گئے ایک چادر آپ کے لئے بچھا رکھی تھی اس پر آپ کو لٹا دیا اور دوسری چادر اڑھا دی۔ آپؐ نے فرمایا

میں اس وقت مرض میں کمی محسوس کرتا ہوں جی چاہتا ہے کہ تھوڑی دیر کے لئے سو جاؤں
پھر آپ سو گئے۔ ہم سمجھے کہ شاید پھر غشی طامی ہو گئی اور آپ کو اسی حال میں چھوڑ کر چلے گئے
ابھی تھوڑی دیر بھی نہ گزری تھی کہ باہر سے ایک بلند آواز سنائی دی جس سے آپ گھبرا کر
بیدار ہو گئے اور صاحبزادہ سے فرمایا: ”بیٹا! دیکھو دروازہ پر کون ہے؟“ وہ باہر گئے
اور واپس آ کر کہا بعض مسلمان ملاقات کے لئے آئے ہیں۔ آپ نے فرمایا ”انکو اندر بلاؤ“
صاحبزادہ نے انکو اندر بلا لیا، وہ ہنستے کھل کھلاتے اندر داخل ہوئے سلام کیا اور
مزاج پرسی کی۔ آپ نے انکے سلام کا جواب دیا پھر دیر تک حق سبحانہ و تعالیٰ کی حمد و ثنا
بیان کی اور رسول اللہ صلی اللہ علیہ وسلم پر درود و سلام بھیجا پھر فرمایا تم لوگ جمع ہو کر
ہنستے کھل کھلتے کیوں آئے ہو اور کیا سرگوشیاں کر رہے ہو؟ جو تمہارے دل میں ہے
صاف صاف زور سے کہو چمپاؤ نہیں۔ وہ واضح اور کھلی بات ہے جو تم دل میں لئے
ہوئے ہو۔ انہوں نے عرض کیا خلیفہ رسول اللہ! آپ نے عمرؓ جیسے سخت مزاج کو
خلیفہ بنا دیا۔ اللہ تعالیٰ کے روبرو جب آپ پیش ہونگے اور آپ اس کے متعلق سوال
ہوگا تو آپ کیا جواب دیں گے اور کیا دلیل پیش کریں گے؟

حضرت عائشہ صدیقہؓ فرماتی ہیں کہ حضرت ابو بکرؓ یہ سن کر بہت غصے ہوئے۔ میں نے
انکو اس قدر غضب ناک کبھی نہیں دیکھا تھا چنانچہ انکا یہ غصہ اچنبھا معلوم ہوا۔

حضرت عمرؓ کی امور حق میں سختی اور اپنے عزم میں پختگی کے باعث بعض صحابہ کرام ان سے
ڈرتے دھتکتے اور چپ ہتھ تھے کہ کوئی نرم خو سہولت پسند خلیفہ مقرر ہو حضرت ابو بکرؓ
اور حضرت علیؓ چونکہ سمجھتے تھے کہ بغیر اس کے کارِ خلافت سرانجام نہیں ہو سکتا اس لئے
وہ اپنی رائے پر استقلال کے ساتھ جے ہوئے تھے۔ ۱۲

پھر فرمایا، پھر کیا تم مجھے میرے پروردگار کی دھمکی دیتے ہو؟ اگر اس ذوالجلال والاکبر نے مجھ سے اس کے متعلق سوال کیا تو عرض کروں گا میں نے ایسے شخص کو حاکم بنایا جو سب سے بہتر اور اعلیٰ تھا اور تیرے بندوں میں سب سے زیادہ متقی اور پرہیزگار تھا اور اہل زمین میں سب سے زیادہ تیری مرضیات کا شناسا تھا۔ خدا کی قسم! جو کچھ ہوتا تھا وہ ان مجھ سے صادر ہو چکا اور توحید اور ادائے فرائض کے بعد مجھے اپنے کسی عمل پر اتنا وثوق و اطمینان نہیں جتنا عمرؓ کو خلیفہ بنانے پر ہے۔ پھر تم عمرؓ کو کسی عیب کی وجہ سے ناپسند نہیں کرتے بلکہ اس لئے ناپسند کرتے ہو کہ وہ انصاف پسند اور صلح جو ہے، دھوکہ باز اور مامانہ نہیں انکا باطن نفاق سے پاک و صاف ہے اور انکا ظاہر قوت کے ساتھ حق سے وابستہ ہے حضرت ابوبکر صدیقؓ کے یہ ارشاد آسن کہ ان سب نے ہی حضرت عمرؓ کی تعریف کی گویا وقتی تاثر کے باعث مشتعل چگاریاں تھیں جن پر پانی ڈال دیا گیا۔ پھر وہ لوگ آپ کے پاس سے چلے گئے اور تمام میں مشہور ہو گیا کہ حضرت ابوبکرؓ نے حضرت عمرؓ کو خلیفہ مقرر کر دیا جب یہ لوگ آپ سے رخصت ہو کر چلے گئے تو آپ نے آدمی بھیج کر حضرت عمرؓ کو بلوایا اور تناسلی ان سے فرمایا عمرؓ! تمہیں ایک وصیت کرتا ہوں اور ایسی بات بتاتا ہوں کہ اگر تم نے اسکو محفوظ رکھا تو مجھے امید ہے کہ تم اس بار (خلافت) کی ذمہ داریوں سے محفوظ رہو گے اور اس بوجھ سے سکروش رہو گے۔ حضرت عمرؓ نے فرمایا، خلیفہ رسول اللہؐ ضرور فرمائیے میں اسکو غور سے سنوں گا۔ جو کچھ آپ مجھ سے مطالبہ کریں گے اسکو پورا کروں گا اور جو آپ حکم دیں گے انشاء اللہ اسکی پابندی کروں گا۔ حضرت ابوبکر صدیقؓ نے فرمایا اللہ وہ ذات پاک ہے جس نے مخلوق کو اپنی قدرت سے پیدا کیا اور اپنی منشا کے موافق بنایا وہ ذات و خدا شریک ہے اللہ تعالیٰ کا جو حکم رات کے متعلق ہوتا ہے وہ دن کو مقبول نہیں ہوتا ہے اور جو حکم دن کے متعلق

ہوتا ہے وہ رات کو مقبول نہیں ہوتا۔ اور جب تک فرائض خداوندی ادا نہ ہوں
 نفلی کام قبول نہیں ہوتے۔ قیامت میں ان لوگوں کی ترازو باری اور وزنی ہوگی
 جن کا شیوہ حق کی پیروی اور پابندی ہو اور حق ان کے لئے سہل اور آسان ہو،
 جس ترازو میں حق کے سوا کچھ نہ ہو اسکا وزنی ہونا برحق اور بدیہی ہے اور ان لوگوں کی
 ترازو مہکی ہوگی جو باطل کی پیروی کرتے ہیں اور باطل ان کے لئے آسان ہے جس ترازو میں
 باطل کے سوا کچھ نہ ہو اسکا ہلکا پھلکا ہونا کئی بات ہے، اسکو ہلکا ہی ہونا چاہئے۔
 حق تعالیٰ نے اہل جنت کا اچھے اعمال کے ساتھ ایسی طرح تذکرہ فرمایا کہ ہر شخص سمجھا
 کہ انکے علاوہ اور کوئی بھی حق تعالیٰ کی بارگاہ میں مرغوب اور پسندیدہ نہیں اور اس کو
 بغیر رحمت خداوندی اور عنایت، تقویٰ و پرہیزگاری اور اسرار خداوندی کی پابندی اور
 منہیات سے رستگاری کے بغیر کوئی شخص بھی ناس نہیں کر سکتا۔ پھر حق تعالیٰ نے
 دوزخیوں کے بُرے اعمال کا تذکرہ فرمایا اور ان کے اچھے اعمال کو اس لئے رد فرمایا کہ
 وہ خلوص سے نالی تھے اور انکو کرنے والے منہیات سے نہ بچتے تھے تاکہ ہر ایک ان سے
 بہتر بننے کی خواہش کرے۔ اللہ تعالیٰ نے اپنی کتاب میں اپنے نبی صادق و مسدق
 حضرت محمد صلی اللہ علیہ وسلم پر آیت رحمت اور آیت عذاب دونوں ازل فرمائیں چنانچہ
 ارشادِ ربّانی ہے۔

اِنَّ رَبَّكَ لَذُوْ مَغْفِرَةٍ لِّلنَّاسِ
 عَلٰی ظُلْمِهِمْ ۔
 دوسری جگہ ارشاد ہے ۔

اِنَّ رَبَّكَ لَشَدِيْدُ الْعِقَابِ ۔
 بیشک تمہارا پروردگار سخت گرفت کرنے والا ہے

تاکہ ہر مومن ہر وقت رحمتِ خداوندی کا امیدوار بھی رہے اور عذابِ الہی سے خوف زدہ بھی رہے اور اپنے ہاتھوں ہلاکت میں نہ پڑے اور اللہ تعالیٰ سے ناحق باکی امید اور تمنا نہ رکھے۔ عمرؓ! اگر تم نے میری وصیت کو محفوظ رکھا تو معیذِ چیں میں موت زیادہ کوئی شے تمہیں محبوب نہ ہوگی اور موت کے بغیر چاہ بھی نہیں۔ اور اگر تم نے میری وصیت کو ضائع کر دیا تو کوئی عیب اور چیز تمہیں مبغوض نہ ہوگی اور تم موت سے کسی طرح بچ نہیں سکتے۔

حضرت عمرؓ نے فرمایا خلیفہ رسول اللہؐ میں نے آپکی وصیت کو قبول کیا اور میں انشاء اللہ آپ کے فرمان کو مضبوط پکڑے رہوں گا۔ پھر حضرت عمرؓ روتے ہوئے وہاں سے رخصت ہوئے اور کہتے جاتے کم بخت عمرؓ! جس کام کو تو نے قبول کر لیا اس سے تیری خلاصی کس طرح ہوگی اور اس بارگراں کا تحمل کیوں کر ہوگا۔ پھر خود ہی فرمایا خلاصی پہنیز گامی میں ہے اور نجات دنیا سے بے رغبتی میں ہے۔ اے نفس! خشوع و خضوع کی کوشش کر اور بھوک پیاس پر صبر اختیار کر۔

حضرت عائشہ صدیقہؓ فرماتی ہیں ابو بکرؓ کی جان آفریں کی قسم! ابو بکرؓ کا آخر وقت بھی رسول اللہ صلی اللہ علیہ وسلم کے آخر وقت کے مشابہ گزرا۔ آپ درمیانی رات میں اٹھے اور فرمایا: عائشہؓ! وہ کپڑا لگاں ہے جس سے رسول اللہ صلی اللہ علیہ وسلم کا چہرہ مبارک ڈھکا گیا تھا آپؓ اس کو لیا اور اپنے چہرہ پر رکھا، اسکی خوشبو سونگھی اور فرمایا اگر تم جھلڑو نہیں تو مجھے اپنے حبیب صلی اللہ علیہ وسلم کی خوشبو آ رہی ہے۔ پھر اپنا چہرہ قہرِ رخ کیا اور کہا: اللہم! اھمّی علی سکرّاتِ الموتِ وشدّةِ الموتِ وغمّ الموتِ۔ پھر آپ کو خوب پسینہ آیا اور اس مخراب پر گناہم گئی جس میں آپؐ نماز پڑھا

کرتے تھے اور چند بار فرمایا۔

وَجَاءَتْ سَكَنَةُ الْمَوْتِ بِالْحَقِّ ۖ
 اور موت کی سختی (قریب آپسچی) یہ (موت)
 ذَلِكَ مَا كُنْتَ مِنْهُ تَحِيدُ ۚ وہ چیز ہے جس سے تو بیدگتا تھا۔

پھر کچھ افاقہ ہوا اور پتلی اپنی جگہ پر آگئی اور دیر تک کھڑی شادت اور دوسو شریف
 پڑھتے رہے پھر صلی اللہ علیہ صلوٰۃ طیبہ مبارکۃ پڑھا۔ اس کے بعد نگاہ قبل
 کی طرف پھر گئی اور بلند آواز سے کہا اللہ کے فرشتو اور میرے پروردگار کے قاصد
 السلام علیکم پھر آہستہ سے چند بار کہا لَبَّيْكَ لَبَّيْكَ مِنْ دَاعٍ وَسَعِيدٍ (اے
 بلانے والے! میں حاضر ہوں) پھر منہ کھولا اور بند کر لیا اور داصل بحق ہو گئے۔
 رضی اللہ عنہ دارضاء۔ آپ کے دفن کے متعلق صحابہ کرام میں اختلاف
 ہوا۔ بعض نے بقیع غرقہ کی رائے دی اور بعض نے مدفن شہداء کو پسند کیا۔ حضرت عائشہ
 نے فرمایا نہیں، میں اپنے گھر اپنے حجرہ میں اپنے حبیب صلی اللہ علیہ وسلم کے پہلو میں
 دفن کروں گی اور دونوں حضرات کی قبور کی زیارت سے ان کی یاد تازہ رکھوں گی۔
 یہ گفتگو ہو رہی تھی کہ ایک دم سب پر نیند کا غلبہ ہوا اور اُونگھٹا رہی ہو گئی۔
 اسی حال میں ایک غیبی آواز سنی صَمَوُ الْحَبِيبِ اِلَى الْحَبِيبِ ”دوست کو
 دوست سے ملا دو“ ہم نے سرائیا تو کوئی نظر نہ آیا البتہ آواز سب نے سنی حتیٰ کہ
 جو لوگ مسجد میں تھے انہوں نے بھی سنی۔ جب رسول اللہ صلی اللہ علیہ وسلم کے پہلو میں
 دفن کرنا طے ہو گیا تو جو شخص بقیعہ انور پر نظر ڈالتا تھا وہیں خیرہ ہو جاتیں اور قبر کا کھودنا
 مشکل ہو گیا۔ حضرت علیؑ نے فرمایا رات تک ٹھہر جاؤ۔ جب رات ہو گئی تو حضرت علیؑ
 نے گورکن کے چہرے پر کپڑا ڈال کر اسکو حجرہ منورہ میں داخل کیا۔ اس نے اپنے چہرے پر

نقاب ڈالے ہوئے قبر اطہر و انور کی جانب پشت کر کے قبر کھودنی شروع کی۔
 حضرت علیؑ نے گورکن کو حکم فرمایا کہ جلدی کرو زیادہ دیر نہ لگے۔ باقی لوگ باہر کھڑے
 جب امدتیار ہو گئی تو آپ کے صاحبزادوں اور گھروالوں نے آپ کو قبر میں اتارا اور
 مٹی ڈال دی۔ حضرت ابوبکر صدیقؓ کی تجہیز و تدفین سے فارغ ہو کر سب
 حضرت عمرؓ کی خدمت میں حاضر ہوئے۔ حضرت عمرؓ پہلے جمعہ کو صوف کا ٹکڑا
 پسنے ہوئے جس میں ران پر اور مونڈھوں کے درمیان چمڑے کے پیوند لگے ہوئے
 اور ایک چادر کندھوں پر ڈالے ہوئے مسجد نبویؐ میں حاضر ہوئے اور منبر نبویؐ
 کھڑے ہو کر خطبہ پڑھا اَدَلِ حَقِّ تَعَالٰی کی خوب حمد و ثنا کی پھر رسول اللہ صلی اللہ علیہ وسلم
 اور حضرت ابوبکرؓ کا تذکرہ کیا اور حضرت ابوبکرؓ کے لئے رحمت کی دعا مانگی اور بے اختیار
 رونے لگے۔ حاضرین پر بھی گریہ طاری ہو گئی۔ حضرت عمرؓ روتے روتے غش کھا کر
 منبر پر گر پڑے اور پیرے پر خراش آئی۔ لوگ غشی کی حالت میں آپ کو اٹھا کر اچھے
 گھر لے گئے۔ چند روز آپ باہر نہ نکل سکے جب کچھ افاقہ ہوا تو گھر سے باہر اتر دئے
 حضرت عمرؓ فادقِ مدثرہؓ کے پاس پر رکھے ہوئے لوگوں کی خبر گیری کے لئے
 بازاروں اور گلیوں اور راستوں میں پھرا کرتے تھے۔ خدا کی قسم! انکا دُورہ تمہارے
 ان کوڑوں سے ہیبت ناک اور خوفناک تھا۔

حضرت عمرؓ یتیموں اور یتیموں اور مسکینوں کی خبر رکھتے تھے، انکے پاس
 بیٹھے اور انکے ساتھ چلتے اور بوڑھوں اور بچوں پر کھڑے ہو کر پریشانی احوال کرتے
 تھے۔ اور غلام کا حق آزاد سے، کمزور کا حق زوردار سے، مسکین کا حق زبردست سے
 چھوٹے گروہ کا حق بڑے گروہ سے دلواتے اور جو کچھ کرتے اجر و ثواب کی خاطر،

اللہ سبحانہ و تعالیٰ کی رضا کے لئے کرتے تھے۔ اور دینی معاملہ میں کسی کی علامت کی ذرا پرواہ نہ کرتے تھے۔

زہد و تقویٰ کے باعث اپنے لئے جو کی تین روٹیاں روزانہ مقرر کر رکھی تھیں جن کو کچی چربی سے تناول فرماتے تھے اور کبھی کبھی صرف نمک کی ڈلی سے کھاتے تھے جب اس تنگی کا ضرر اور خشکی کا اثر بڑھ گیا تو زیتون اور کھجور کا استعمال بھی شروع کر دیا چند مرتبہ تھوڑا سا گھی بھی کھایا اور دودھ بھی نوش فرمایا۔ کھیس آپکو بہت پسند تھا اور اونٹے کی گردن کا گوشت کھایا کرتے تھے۔

حضرت عائشہ صدیقہؓ فرماتی ہیں جب حق تعالیٰ نے مسلمانوں کو فتوحات دیں اور مال غنیمت کی فراوانی ہوئی تو حضرت عمرؓ ہر جمعہ کو کچھ اونٹ ذبح کراتے اور اچھا اچھا تمام گوشت مساکین و مہاجرین اور ضعیفانہ الفار میں تقسیم فرمادیتے اور اپنے گھروالوں کے لئے گردن کا گوشت رکھتے تھے۔

حضرت عائشہ صدیقہؓ فرماتی ہیں کہ حضرت عمرؓ اپنے سے کہہ کرتے تھے کہ بھوکا رہنا اس جہنم کی آگ میں جانے سے بہتر ہے جہاں ہمیشہ رہنا پڑے گا، نہ وہاں موت ہے اور نہ وہاں سے چھٹکارا۔ اس میں راحت و خوشی کا نام نہیں اور وہاں سے نکل جانے کی کوئی راہ نہیں، اور دوزخیوں کے لئے فرحت و خوشی کا کوئی موقع نہیں۔

جب حضرت عمرؓ خلیفہ ہوئے تو حقانیت چمک اٹھی اور صداقت سر بلند ہو گئی نفاق کی آگ بجھ گئی اور کفر کی مشعل چمکا رہی دھیمی پڑ گئی، باطل مغلوب ہو گیا اور حق غالب آ گیا۔ اور رسول اللہ صلی اللہ علیہ وسلم اور حضرت ابوبکر صدیقؓ کا طریقہ عام طور پر پسند میگی اور شوق و رغبت کے ساتھ رواج پکڑ گیا اور شیطان کا کام نامراد

چنانچہ حضرت حسانؓ فرماتے ہیں ۷

یا کارہا عمار الفاروق مکتوماً

قد قام خیر عباد اللہ فی العرب

حضرت عمر فاروقؓ کے ابتدائے خلافت میں قحط پڑا اور ہر شے گراں ہو گئی جس کے باعث لوگ پریشان حال ہو گئے اور بارش نہ ہونے کی وجہ سے مویشی مرنے لگے اس وقت حضرت عمرؓ کو جو بھی غلہ میسر آتا تھا سب میں حصہ رسد برابر تقسیم کر دیتے تھے نہ اپنے حصہ میں کبھی زیادتی کرتے اور نہ کبھی اپنے کو ترجیح دیتے۔ جو فاقہ زدگی اور تنگ حالی عام مسلمانوں کو لاحق تھی اسی میں اپنے آپ کو بھی مبتلا رکھتے تھے۔

حضرت عمرؓ ایک روز اپنے دروازہ کندھے پر رکے ہوئے مدینہ منورہ کے راستوں میں گھوم رہے تھے۔ کسی کا کوئی کام ہوتا تو اس کو خود انجام دیتے تھے، کسی دوسرے کو اٹھانے نہ کرتے تھے۔ اسی دوران میں ایک انصاری بچہ پر گڈر ہوا جو رو رہا تھا اور کہہ رہا تھا ”اللہ! عمرؓ کے مقابلہ میں میری مدد فرما، تو بھی اس پر ظلم کر!“ حضرت عمرؓ نے سن کر غضبناک ہو گئے اور دروازہ لے کر اس کی طرف بڑھے۔ وہ خوف زدہ ہو گیا اور بیہوش ہو کر گر پڑا۔ حضرت عمرؓ نے اِنَّا لِلّٰہِ پڑھی اور اس کے پاس کھڑے ہو کر اس کی تکلیف کے باعث رونے لگے اور فرمایا کم بخت عمرؓ!

تو نے ایک پاکیزہ جان کو بلا قصاص کے ہلاک کیا، بیشک تجھ بہت بُرا کام سرزد ہو گیا

قَتَلْتَ نَفْسًا زَكِيَّةً بِغَيْرِ نَفْسٍ
لَقَدْ جِئْتَ شَيْئًا نُّكَرًا ۝

کل کو بارگاہِ خداوندی میں کیا عذر پیش کریگا۔

پھر بچہ کے سر کو زمین سے اٹھا کر اپنی بان پر رکھ لیا اور روتے رہے آنکھوں سے آنسو

ٹپک ٹپک کر بچہ کے چہرے پر گر رہے تھے۔ اتنے میں اور لوگ جمع ہو گئے اور حضرت عمرؓ کو اس حال میں حواس باختہ پریشان دیکھ کر رونے لگے۔ پھر دریافت کیا امیر المؤمنین! کیا بات ہے؟ کیا ماجرا ہے؟ اور یہ کیا حادثہ پیش آیا؟ حضرت عمرؓ نے بچہ کا سا قصہ بیان کیا اور اسکو مسجد میں لے جانے کا حکم فرمایا۔ پھر حیرت و بچہ ٹھیک ہو گیا تو آپ نے اس سے فرمایا میرے پیارے بچے! کیا بات ہے جو تو عمرؓ کے مقابلہ میں خداوند مانگ رہا ہے؟ کیا عمرؓ نے تجھ پر کوئی ظلم کیا؟ یا تیرا مال غصب کیا ہے؟ یا تجھے کسی قسم کی کوئی تکلیف پہنچائی ہے؟ یا تجھے کسی خیر سے محروم رکھا ہے؟

بچہ نے جواب دیا خدا کی قسم! ان میں سے کوئی بات بھی نہیں ہوئی۔ آج ہے کہ میں ایک انصاف پسند ہوں میرے باپ رسول اللہ صلی اللہ علیہ وسلم کے ساتھ غزوہ میں شہید ہوئے اور میرے چچا یوم حبیبہ میں شہید ہوئے اور یہ جاننا جو معرکہ جنگ میں شہید ہوئے بھاگتے ہوئے نہیں مارے گئے۔ اب آپ کی فتلا میں میں اور میری والدہ اور نو بہنوں نے آج تین شب دروز سے کچھ نہیں کھا یا بھوک اور بے چینی انتہا کو پہنچ گئی۔ امیر المؤمنین! جو کچھ میری زبان سے نکلا، اسکا باعث یہ تنگی اور سختی ہے جس کو میں نے بیان کیا۔ یہ حال سن کر حضرت عمرؓ رونے لگے، حاضرین بھی رونے لگے۔ حتیٰ کہ عورتیں بھی گھروں میں رونے لگیں پھر حضرت عمرؓ کھڑے ہوئے اور حاضرین کو شاب فرمایا۔ حمد و ثناء کے بعد فرمایا لوگو! یہ دنیا دنیا والوں کا نہ اصلی گھر ہے نہ حقیقی قبا مگاہ ہے اور آخرت اصل ٹھکانا اور محل جزار و سزا ہے۔ جن صحابہ کا حفظ قوی ہے وہ اچھی طرح جانتے ہیں کہ رسول اللہ صلی اللہ علیہ وسلم جب اس دنیا سے تشریف لے گئے اور تو آپ کے پاس نہ کوئی بیٹہ

کپڑا تھا اور نہ کوئی غیر مستعمل برتن تھا اور نہ کوئی دروازہ پر پردہ پڑا ہوا تھا۔ رسول اللہ صلی اللہ علیہ وسلم نے کبھی میدے اور گیموں کی روٹی پیٹ بھر نہیں کھائی رسول اللہ صلی اللہ علیہ وسلم دنیا سے تشریف لے گئے اور اخیر تک کبھی آپ کے دسترخوان پر دو سالن نہیں کھائے گئے باوجودیکہ آپ کو حق تعالیٰ نے تمام مخفی خزانوں کی کنجیاں عطا فرما رکھی تھیں۔ رسول اللہ صلی اللہ علیہ وسلم کے بعد حضرت ابو بکر صدیقؓ اس حال میں دنیا سے رخصت ہوئے کہ نہ کبھی نیا کپڑا پہنا اور نہ کبھی عہدہ نفیس کپڑا استعمال فرمایا اور نہ مال و دولت ہی جمع کیا جس سے اہل و عیال گزر بسر کرتے اور کبھی خادم و غلام رکھا اور دنیا سے اپنا دامن بچا کر صحیح و سالم تشریف لے گئے۔

میں نے رسول اللہ صلی اللہ علیہ وسلم کو دیکھا اور خود آپ سے سنا آپ نے ارشاد فرمایا کہ جب فقر و تنگی کو آتے دیکھو تو کہو صالحین کی مرغوب پسندِ خصلت آرہی ہے، اور جب تو نگر می اور فراخی کو آتے دیکھو تو سمجھو کہ کوئی سٹا سرزد ہوئی جس کی پاداش میں جلدی کی گئی ہے۔ غور سے سن لو! رسول اللہ صلی اللہ علیہ وسلم نے ارشاد فرمایا اس شخص میں اخوتِ اسلامی نہیں جو خود پیٹ بھر کر رہے اور اسکا پڑوسی بھوکا رہے۔ رسول اللہ صلی اللہ علیہ وسلم نے ارشاد فرمایا جس شخص کی ملک میں چالیس درہم سال بھر تک رکھے رہیں، نہ کبھی ان کو راہِ مہولی میں خرچ کرے اور نہ کسی کارِ خیر میں صرف کرے اور کسی ضرورت مند محتاج سے بھی قہر تو حق تعالیٰ قیامت کے دن اسکو جہانِ کی صف میں کھڑا کریں گے اور ان درہم سے اسکو داغا جائیگا۔ لوگو! خبردار ہو جاؤ! تمہارا یہ مال و متاع قیامت کے دن تمہارے لئے باعثِ تنگ و عار ہوگا اور تمہیں دوزخ میں لے جائیگا۔ خوب سمجھ لو! جو شخص

اپنی ذات کے لئے مال جمع کرتا ہے اسکے اس مال ہی سے اسکی پیشانی اور پشت داغی جائیگی، مال تنوڑا ہو یا زیادہ۔ البتہ جو شخص اپنے مال سے حقوق خداوندی ادا کرتا رہے اور اللہ تعالیٰ کے وعدوں کو سچ اور حق سمجھ کر اللہ کی راہ میں خرچ کرتا رہے اور خدا کے خوف سے ڈرتا رہے اور اسی پر بھروسہ رکھے تو مجھے امید ہے کہ جہنم بچ نکلے گا اور آگ اس کے حق میں مشتعل نہ ہوگی اور میں پورے وثوق اور یقین کے ساتھ کہتا ہوں کہ اب بھی اسکی نجات محض فضل رحمانی اور کرم ربانی سے ہوگی۔ تمہیں چاہیے کہ خیر کی طرف سبقت کر دو۔ اُمورِ خیر میں سبقت ہی باعثِ نجات سمجھو ہمیں جو کچھ رسول اللہ صلی اللہ علیہ وسلم نے خبر دی ہے وہ غلط نہیں ہو سکتی۔

حضرت صلی اللہ علیہ وسلم نے ارشاد فرمایا ہے، قریب ہی قیصرِ کسریٰ کے خزانے تمہارے ہاتھ آئیں گے، انکی اولاد تمہاری غلام ہوگی اور انکی زمینوں اور گھروں اور شہروں اور مال و دولت کے تم وارث ہو گے اسوقت تم اپنے اعمال اور کردار پر قائم رہنا، مجھے امید ہے کہ یہ زمانہ قریب ہی آنے والا ہے انشاء اللہ! پھر آپ نے آسمان کی طرف سر اٹھایا اور کہا ..

اللَّهُمَّ مِنْكَ الرَّجَاءُ الہی اتجہی سے امیدیں وابستہ ہیں۔

حضرت عثمان غنی رضی اللہ عنہ ہوئے اور دریافت کیا، امیر المومنین! آپ نے جو کچھ بیان کیا، خود رسول اللہ صلی اللہ علیہ وسلم سے سنا ہے؟ حضرت عمرؓ نے فرمایا ”ہاں“ حضرت عثمانؓ یہ سن کر روتے ہوئے مسجد سے باہر آئے اور کہتے جاتے ابنِ عفان قیامت کے روز تجھے تیرے مال سے داغا جائیگا۔

پھر تنوڑی دیر بعد اونٹ، بکری، سونا چاندی، غلہ کھجور لے کر پہنچے،

اور فرمایا، اللہ کی راہ میں یہ میرا ایک تہائی مال حاضر ہے۔

حضرت عبدالرحمن بن عوفؓ بھی اسی طرح اپنا تہائی مال لائے پھر صحابہ نے مال لانا شروع کیا حتیٰ کہ تمام مسجد اور اس کے ارد گرد کی جگہ بھر گئی۔ امیر المؤمنین حضرت عمر فاروقؓ نے اس مال کو لوگوں میں تقسیم کر دیا اور اس بچہ کو بہت سال عطا فرمایا، اور فرمایا عمرؓ کے گھر والوں کو بھی حصہ رسد دوسروں کے برابر دینا چنانچہ اس میں سے اونٹ کی گردن کا گوشت، چند مٹھی کھجور اور غنڈا سا انا امیر المؤمنین کے حصہ میں آیا اور آپؓ نے گھر والوں کو حکم دیا کہ اسکو جلد تیار کر کے خبر دیں۔

امیر المؤمنین حضرت عمر فاروقؓ نے گھر والوں کے بلانے کے منتظر تھے کہ اتنے میں ہی آیا، امیر المؤمنینؓ کو سلام کیا اور سخت سست کنہ شروع کر دیا۔ امیر المؤمنینؓ فرمایا رسول اللہ صلی اللہ علیہ وسلم نے سچ ارشاد فرمایا کہ بدویوں میں غیلت اور قساوت ہوتی اس لئے کہ وہ نہ کتاب اللہ کو سیکھتے ہیں اور نہ انکو دین کی سمجھ حاصل ہوتی ہے۔ بدوی نے کہا رسول اللہ صلی اللہ علیہ وسلم کا ارشاد سچ اور برحق ہے آپ صادق و مستقیم ہیں لیکن میں بدوی کیونکر ہو گیا۔ میں نے رسول اللہ صلی اللہ علیہ وسلم کے پاس ہجرت کی اور آپ کے سامنے جہاد کیا اور اکثر قرآن کا حافظ ہوں اور دینی امور میں کسی کا محتاج نہیں ہوں۔

حضرت عمرؓ نے فرمایا اللہ تعالیٰ ہمارے اور تمہاری خطاؤں سے درگزر فرمائے مجھے اسکا علم نہ تھا۔ پھر اس بدوی اور دیگر حاضرین کو ساتھ لے کر گھر تشریف لے گئے ایک چھوٹا سا گھر تھا، لکڑی کے ستونوں پر چھت پڑی ہوئی تھی اور ستر خان کی جگہ کھجور کے پٹے بچھے ہوئے تھے، سب بیٹھ گئے اور کھانا لایا گیا سنے داپنے ہاتھ سے کھا

اور بدوی نے بائیں ہاتھ سے کھانا شروع کیا، یہ دیکھ کر امیر المومنینؓ طیش میں آگئے اور فرمایا تم رسول اللہ صلی اللہ علیہ وسلم کی صحبت یافتہ ہو کیا کھاتے ہو کیا کرتے ہو کیا تم نے رسول اللہ صلی اللہ علیہ وسلم کو کبھی بائیں ہاتھ سے کھاتے دیکھا ہے؟ تمہیں معلوم نہیں کہ رسول اللہ صلی اللہ علیہ وسلم نے ارشاد فرمایا ہے کہ جو شخص بائیں ہاتھ سے کھائے شیطان اس کے کھانے میں شریک ہو جاتا ہے۔

بدوی نے کہا آپ نے سچ فرمایا، بات وہی ہے جو آپ نے فرمائی لیکن اگر کسی شخص کے داہنا ہاتھ نہ ہو تو پھر وہ کس ہاتھ سے کھائے؟ اور اپنا داہنا ہاتھ نکال کر دکھایا جو کٹا ہوا تھا۔ امیر المومنینؓ نے شرمندہ ہو کر دریافت فرمایا یہ ہاتھ کو کیا ہوا؟ بدوی نے کہا رسول اللہ صلی اللہ علیہ وسلم کے ساتھ جہاد کرتے ہوئے اللہ کی راہ میں کٹ گیا۔ پھر بدوی نے اپنے اسلام لانے کا قصہ بیان کیا اور کہا کہ میں اپنے اونٹوں میں تھا کہ رسول اللہ صلی اللہ علیہ وسلم کا دھڑ گزر ہوا۔ میں نے حضور صلی اللہ علیہ وسلم سے اپنے پاس اترنے کی درخواست کی آپ نے میری درخواست کو قبول فرمایا اور میرے پاس اتر گئے۔ میں نے کھانا حاضر خدمت کیا۔ آپ نے کھانا تناول فرمانے سے انکار فرمایا۔ میں نے انکار کی وجہ دریافت کی تو رسول اللہ صلی اللہ علیہ وسلم نے ارشاد فرمایا چونکہ تم مشرک ہو اسلئے میں تمہارے پاس کھانا نہیں کھا سکتا۔ میں نے عرض کیا اَشْهَدُ اَنْ لَا اِلَهَ اِلَّا اللّٰهُ وَ اَنَّكَ رَسُوْلُ اللّٰهِ۔ اس کے بعد میں چنبا رسول اللہ صلی اللہ علیہ وسلم کے ساتھ غزوات میں شریک ہوا۔ میں نے اس بارے میں چنبا سنا بھی کہ میں حکو رسول اللہ صلی اللہ علیہ وسلم کو بھی سنایا ہے۔

ع

الا ان کفی فی رضا اللہ نالہا

ضراب العدی فی اللہ من دون احمد

وحامیت عن دین النبی الذی لہ

علیٰ دلیل طار فی کل مشہد

فما قطعت حتی رایت مکانہا

وفلقت ہامات العدی بالہند

فان قطعت کفی فیارب مشہد

شہدت بہا والصیف یقطر فی یدی

حضرت عمرؓ نے سن کر رونے لگے پھر دریافت فرمایا تمہاری معاش کا کیا فریضہ ہے

بدوی نے کہا میرا پاس ایک لادو اونٹ ہے۔ اس پر لکڑیاں لاد کر مدینہ لاتا ہوں اور انکو فروخت کر کے اپنے کثیر اہل و عیال پر خرچ کرتا ہوں۔

ع مطلب یہ کہ میرے ہاتھ کو جو کچھ دشمن کی طرف سے پہنچا اسکی رضا کے لئے اللہ کی میں

احمد مجتبیٰ اصلی اللہ علیہ وسلم کی حمایت میں پہنچا۔ میں نے نبی برحق کی حمایت کی جسکی حقانیت

ہر ہر جگہ مجھ پر واضح ہو گئی۔ میرا ہاتھ اس وقت کٹا جب میں نے اسکا مقام عالی

دیکھ لیا اور دشمنوں کی کھوپریوں کو ہندسی تلوار سے اڑا دیا۔ اگر میرا ہاتھ جاتا تو

تو کوئی حرج نہیں۔ میں بہت معرکوں میں شریک ہو چکا جن میں میری تلوار

میرے ہاتھ میں تھی اور اس سے خون کے قطرے گر رہے تھے۔

امیر المومنینؑ نے دریافت فرمایا تمہارا دہنا ہاتھ تو ہے نہیں پھر مکڑیاں کس طرح اٹھاتے ہو؟ بدی نے کہا کسی مسلمان مد لے لیتا ہوں دہنا ہاتھ وہ لگا دیتا ہے اور بایں ہاتھ میرا پنا ہوتا ہے۔ امیر المومنینؑ اخدا کی قسم اپنے میں بست قوی تھا لیکن اب بست کمزور ہو گیا۔ میری ہڈیاں نرم پڑ گئیں اور جسم کا گوشت سُوکھ گیا۔ امیر المومنینؑ نے اسکی امداد فرمائی اور اسکو ایک لادو اونٹ پر سوار کرایا اور کھانے اور کھجور کا توشرہ بھیجا پھر ایک روز امیر المومنینؑ نے منبر نبوی پر کھڑے ہو کر بارش کی دعا کی اد جس تنگی میں مسلمان مبتلا تھے اس سے خلاصی کی التجا کی۔ دعا قبول ہوئی اور صبح ہوئے پیشتر حق تعالیٰ نے بادل بھیجے کئی دن بارش کا سلسلہ جاری رہا اور تمام سرزمین سرسبز شاد ہو گئی۔ حضرت مثنیٰ بن حارثؓ نے جنگ فارس کی اجازت طلب کی۔ امیر المومنینؑ نے اسکے لئے ایک لشکر روانہ فرمایا اور حق تعالیٰ نے قادیسیہ کو فتح کرا دیا۔ پھر متواتر فتوح کا سلسلہ شروع ہو گیا اور مال و دولت کی انتہائی فراوانی ہو گئی اور مسلمان خوشحال فارغ البال ہو گئے۔ رجب طرب تکے گئے اور سب کے وظائف مقرر کئے گئے۔ پھر جب حق تعالیٰ شانہ نے امیر المومنینؑ حضرت عمر فاروقؓ کے دور خلافت میں صحابہ کرامؓ کے بقول ملک شام، ملک عراق، ملک مصر فتح کرا دیا تو حضرت عمر فاروقؓ نے منتخب اور چیدہ صحابہ عظام کو اُمراء متعین فرما کر اطراف ممالک میں انتظام کے لئے روانہ فرمایا۔ حضرت علیؓ فلسطین میں کہ جب حضرت ابو بکر صدیقؓ کے وصال کا وقت قریب آ گیا تو آپؓ نے مجھے بلایا اور اپنے سر کے قریب بٹھا کر فرمایا جب میں مرجاؤں تو تم مجھے اپنے ان ہاتھوں سے غسل دینا جن سے تم نے رسول اللہ صلی اللہ علیہ وسلم کو غسل دیا تھا پھر کفن پینا کہ حجر اطہر والنور پر لے جانا، اگر دروازہ خود بخود کھل جائے تو مجھے جو رہی علیہ السلام

میں دفن کر دینا ورنہ وہاں سے لوٹ کر عام مسلمانوں کے قبرستان میں دفن کر دینا
پھر جو بھی حق تعالیٰ فیصلہ فرمادیں۔

وہ احادیث جن میں

حضرت ابوبکرؓ اور حضرت عمرؓ دونوں کا ذکر ہے

حضرت علیؓ فرماتے ہیں میں ایک روز رسول اللہ صلی اللہ علیہ وسلم کے پاس
بیٹھا تھا کہ حضرت ابوبکرؓ اور حضرت عمرؓ سامنے سے آتے نظر آئے۔ اس وقت رسول
صلی اللہ علیہ وسلم نے ارشاد فرمایا، علیؓ! یہ دونوں انبیاء و مرسلین علی نبینا
وعلیہم السلام کے بعد تمام اگلے پچھلے اُدھیر عمر اہل جنت کے سردار ہیں لیکن
علیؓ! تم انکو اس کی اطلاع نہ کرنا۔

حضرت علیؓ سے مروی ہے کہ رسول اللہ صلی اللہ علیہ وسلم نے ارشاد فرمایا کہ
آیت و جبریل و صالح المومنین الخ میں صالح مومنین علی بن ابی طالبؓ
ابوبکرؓ اور عمرؓ مراد ہیں۔ حضرت ابوعطار دمیؓ سے روایت ہے کہ حضرت علیؓ
اور حضرت زبیرؓ دونوں نے بیان کیا ہم نے رسول اللہ صلی اللہ علیہ وسلم سے سنا
کہ آپ نے ارشاد فرمایا میرے بعد میری اُمت میں سب سے افضل ابوبکرؓ ہیں
ان کے بعد پھر عمرؓ سب سے افضل ہیں۔ ایک مرتبہ رسول اللہ صلی اللہ علیہ وسلم حضرت علیؓ
پر سہاڑے ہوئے تشریف لے جا رہے تھے راستے میں حضرت ابوبکرؓ اور حضرت عمرؓ سے ملاقات ہوئی تو رسول اللہ
صلی اللہ علیہ وسلم نے ارشاد فرمایا علیؓ! ان سے محبت رکھنے والا جنت میں جائے گا۔

ایک مرتبہ رسول اللہ صلی اللہ علیہ وسلم کسی ہم پر کسی کو بھیجا چاہتے تھے اس وقت آپ کے دائیں اور بائیں حضرت ابوبکرؓ اور حضرت عمرؓ بیٹھے ہوئے تھے۔ حضرت علیؓ نے عرض کیا کہ ان میں سے ایک کو بھیج دیجئے۔ رسول اللہ صلی اللہ علیہ وسلم نے ارشاد فرمایا میں انکو کس طرح بھیج سکتا ہوں، یہ دونوں تو دین کے لئے بمنزلہ کان اور آنکھ کے ہیں۔ یعنی ان دونوں حضرات کا وجود دین کے لئے خاص اہمیت اور شان رکھتا ہے۔ جس کے نقصان سے دین میں نمایاں کمی اور خرابی محسوس ہوگی۔ رسول اللہ صلی اللہ علیہ وسلم نے ارشاد فرمایا کہ ہر نبی کے کچھ خصوصی معاون و مددگار رفیق کار ہوتے ہیں اور مجھے حق تعالیٰ نے چودہ معاون و مددگار رفقا رکھ عطا فرمائے جن میں سات قریشی ہیں۔ علیؓ، حسنؓ، حسینؓ، حمزہؓ، جعفرؓ، ابوبکرؓ، عمرؓ۔ اور سات انصاری ہیں۔۔۔ عبد اللہ بن مسعودؓ، سلمانؓ، ابوذرؓ، مقدادؓ، حذیفہؓ، عمارؓ، بلال رضی اللہ عنہم حضرت علیؓ سے مروی ہے کہ میں نے رسول اللہ صلی اللہ علیہ وسلم سے سنا کہ آپ نے ارشاد فرمایا اگر تم ابوبکرؓ کو خلیفہ مقرر کرو گے تو انکو دنیا سے بے رغبت اور آخرت کا شوق پاؤ گے اور اگر عمرؓ کو خلیفہ مقرر کرو گے تو انکو زور دار امانت دار پاؤ گے اور اگر علیؓ کو خلیفہ مقرر کرو گے تو وہ تمہیں سیدھی راہ پر قائم رکھے گا اور حق پر چلائے گا۔

ف، ارشاد نبوی صلی اللہ علیہ وسلم سے خلفائے راشدین کی ترتیب خلافت اور ذاتی خصوصیات اور انکی اہم دینی خدمات کی طرف اشارہ ہوتا ہے۔ اول حضرت ابوبکرؓ خلیفہ ہونگے ان کے دور خلافت میں صحابہؓ ہی صحابہؓ کا ہر سوجلوہ ہوگا اور یہ نجوم شریعت برطرف نہ نق افروز ہونگے، اس وقت ان کی رہنمائی اور رہبری کے لئے حضرت ابوبکر صدیقؓ کی ضرورت ہوگی جو زبہ و تقوای کا مجسمہ ہونگے اور آخرت کے سراپا مشتاق،

منتظر اور بے قرار، تاکہ انکو دیکھ کر صحابہ کرام کا اصلی رنگ قائم رہے۔ پھر حضرت عمر خلیفہ ہونگے اسلام اور مسلمین کو عروج اور فروغ ہوگا۔ فتوحات اسلامی میں افزونی اور اولیت کی فراوانی ہوگی اس وقت انکو قابو اور اعتدال میں رکھنے کے لئے حضرت عمرؓ کی ضرورت ہوگی جو اپنی سخت گیری اور امانتداری خود بھی متاعِ دنیوی مٹھی محفوظ اور مامون رہیں گے اور دوسروں کو بھی محفوظ اور مامون رکھیں گے اور دنیا کی بہتات کے باوجود دنیا سے بے رغبتی اور آخرت کا شوق قائم رہے گا۔ پھر فتنوں کا آغاز ہوگا اکثریت غیر صحابہ کی ہوگی اور انیس کو غلبہ اور قوت ہوگی جس پر قابو پانا اور حق پر قائم رہنا دشوار ہوگا۔ یہ حضرت عمرؓ علیؓ انجام دیں گے اور استقلال کے ساتھ خود بھی صراطِ مستقیم پر قائم رہیں گے اور دوسروں کو بھی قائم رکھیں گے۔ ارشادِ نبویؐ میں دو عثمانیؓ کا تذکرہ نہیں کیا گیا اسی لئے کلامِ طیبہ ارشاد فرمائے کہ تم علیؓ کو عمرؓ کے بعد خلیفہ نہ بناؤ گے پھر جب خلیفہ بناؤ گے تو انکی یہ خصوصیت سامنے آئیں گی۔

حضرت ابو بکرؓ اور حضرت عمرؓ کے باہ میں حضرت علیؓ کے احوال

ایک قریشی حضرت علیؓ کے پاس آیا اور عرض کیا: امیر المؤمنین! آپ ابھی منیر پر فرما رہے تھے اللّٰهُمَّ اَصْلِحْ لِيْ بِمَا اَصْلَحْتَ بِهِ الْخُلَفَاءَ الرَّاشِدِيْنَ الْمُهَدِّيْنَ وہ خلفائے راشدین کون ہیں؟ حضرت علیؓ نے انھوں میں انسودبڈاگئے اور فرمایا میرے حبیب اور چچا حضرت ابو بکرؓ اور حضرت عمرؓ دونوں امامِ ہدٰی اور شیخ الاسلام اور قریشی تھے اور رسول اللہ صلی اللہ علیہ وسلم کے بعد مقتدار بنے جس نے انکی اقتدار کی محفوظ ہو گیا

اور جس نے انکی اتباع کی صراطِ مستقیم تک پہنچ گیا اور جس نے ان کا پلہ پکڑ لیا وہ حق تعالیٰ کی جماعت میں داخل ہو گیا حزب اللہ ہمد المفلحون۔ حضرت علیؑ سے حضرت ابو بکرؓ اور حضرت عمرؓ کے متعلق پوچھا گیا تو آپؐ نے فرمایا واللہ اثم ایک واقف کے پاس آئے ہو۔ دونوں امام ہدی تھے اور راہِ راست اور صراطِ مستقیم پر چلانے والے، مُصلِح قوم اور فائز المرام تھے، یہ دونوں حضرات فَاخِ الْاَبَالِ، صَحیح و سالم دنیا سے تشریف لے گئے۔ عبد خیرؓ سے روایت ہے کہ حضرت علیؑ نے فرمایا کہ قیامت تک جس قدر حکام و سلاطین آئیں گے۔ حق تعالیٰ نے حضرت ابو بکرؓ اور حضرت عمرؓ کو اُن کے لئے راہبر اور حجت بنا کر بھیجا ہے۔ یہ حضرات بہت پہلے تشریف لے گئے اور اپنے پیمانہ گان کو خود پایا انکا تذکرہ اُمت کیلئے موجب رنج و غم ہے اور سلاطین کے لئے باعثِ طعن۔

حضرت علیؑ سے حضرت ابو بکرؓ اور حضرت عمرؓ کے متعلق پوچھا گیا۔ آپؐ نے فرمایا۔ یہ دونوں حضرات ان ستر آدمیوں میں سے ہیں جن کی حضرت موسیٰؑ نے دعا کی تھی اور وہ رسول اللہ صلی اللہ علیہ وسلم کو مرحمت ہوئے تھے۔

عبدالرحمن بن ابی بکرؓ کے صاحبزادہ فرماتے ہیں کہ ہم ایک جنازہ کے ساتھ تھے حضرت علیؑ میرا ہاتھ پکڑے ہوئے جنازہ لے چھپے چل رہے تھے اور حضرت ابو بکرؓ اور حضرت عمرؓ جنازہ کے آگے تھے۔ حضرت علیؑ فرماتے تھے یہ دونوں حضرات جانتے ہیں کہ جنازہ کے پیچھے چلنے والے کی فضیلت آگے چلنے والے پر ایسی ہے جیسے جماعت نماز پڑھنے والے کی تنہا نماز پڑھنے والے پر لیکن انکے میزان میں سہولت ہے لوگوں کیلئے سہولت پسند ہیں حضرت علیؑ نے فرمایا حضرت ابو بکرؓ بہت اہ کرنے والے اور رفیقِ انقلب تھے اور ستر عمرِ خلاص گزار رہتے تھے لہذا حق تعالیٰ نے بھی ان کے لئے خلوص کا معاملہ کیا۔

حضرت علیؓ نے منبر پر فرمایا رسول اللہ صلی اللہ علیہ وسلم نے بہتت کی حضور صلی اللہ علیہ وسلم کے بعد حضرت ابوبکرؓ تھے وہ بھی تشریف لے گئے تیسرے درجہ پر حضرت عمرؓ تھے وہ بھی خدمت میں ان کے بعد اب قتول سے سابقہ پڑ گیا۔ خدا جو چاہتا ہے وہی ہوتا ہے۔
حضرت ابن عباسؓ کہتے ہیں کہ حضرت علیؓ نے فرمایا میں تمہیں رسول اللہ صلی اللہ علیہ وسلم کے بعد بہترین شخص بتاؤں گا۔ حاضرین نے عرض کیا ہاں بتائیے آپ نے فرمایا حضرت ابوبکرؓ اور حضرت عمرؓ ہیں۔

عبد خیرؒ سے مروی ہے کہ حضرت علیؓ نے فرمایا سب انبیاء علی نبیہم السلام میں بہترین طریق پر رسول اللہ صلی اللہ علیہ وسلم کا وصال ہوا۔ حضور صلی اللہ علیہ وسلم کے بعد حضرت ابوبکرؓ خلیفہ ہوئے اور رسول اللہ صلی اللہ علیہ وسلم کی اتباع کی اور اپنی سنت پر چلے اور باقی لوگوں میں سب اچھے طریق پر ان کی وفات ہوئی اور آپ حضور صلی اللہ علیہ وسلم کے بعد اس امت میں سب سے افضل تھے۔ ان کے بعد حضرت عمرؓ خلیفہ ہوئے اور رسول اللہ صلی اللہ علیہ وسلم اور حضرت ابوبکرؓ کی اتباع کی اور ان کی سنت پر چلے، باقی لوگوں میں سب اچھے طریق پر دنات پائی اور حضرت عمرؓ اس امت میں حضور صلی اللہ علیہ وسلم اور حضرت ابوبکرؓ کے علاوہ سب سے افضل ہیں۔ حضرت علیؓ نے فرمایا امت محمدیہ میں حضور صلی اللہ علیہ وسلم کے بعد حضرت ابوبکرؓ اور حضرت عمرؓ سب سے افضل ہیں، اور اگر میں چاہوں تو تیسرے کا نام بھی لے سکتا ہوں اور بعض روایات میں ہے کہ تیسرے درجہ میں حضرت عثمانؓ ہیں۔
حضرت علیؓ کے صاحبزادے محمد بن حنفیہؓ نے پسر کہا اے باپ! تیسرے درجہ میں آپ ہیں حضرت علیؓ نے جواب دیا اے بیٹے! تمہارا باپ تو عام مسلمانوں میں سے ایک مسلمان ہے جو اصرار کے لئے ہے وہی اس کے لئے ہے اور جو مواخذہ ان ہو گا وہی مواخذہ اس سے ہوگا۔

حضرت علیؑ کا ان لوگوں کی تردید کرنا جو حضرت ابو بکرؓ اور حضرت عمرؓ کو برا کہتے ہیں

یا حضرت علیؑ کو ان پر فوقیت دیتے ہیں۔

حضرت علقمہؓ نے کوفہ کے منبر پر ہاتھ مار کر کہا کہ حضرت علیؑ اس منبر پر خط فرماتے تھے۔ اثناء تقریر میں فرمایا مجھے معلوم ہوا ہے کہ بعض اشخاص حضرت ابو بکرؓ اور حضرت عمرؓ پر مجھے فوقیت دیتے ہیں اگر میں پہلے ممانعت کر دیتا تو ضرور اسکی سزا دیتا۔ لیکن میں اعلانِ قبل سزا دینا مناسب نہیں سمجھتا۔ اگر کسی شخص نے آئندہ یہ خیالات ظاہر کئے اور یہ زبردستی پیش کیا گیا تو چونکہ یہ شخص مُفتری ہے لہذا اسکو مُفتری کی سزا دی جائیگی۔ رسول اللہ صلی اللہ علیہ وسلم کے بعد سب افضل ابو بکرؓ ہیں پھر عمرؓ، پھر واللہ اعلم کون ہے۔ اسلئے ان کے بعد ہم نے نئی نئی باتیں کھڑی کر دیں جن میں حق تعالیٰ جو چاہے فیصلہ فرمائے۔

محبت اور عداوت میں حد نہ بڑھنا چاہئے ممکن ہے کہ دوست دشمن ہو جائے اور دشمن دوست ہو جائے (اور تمہیں اس کے باعث مذمت اور شرمندگی اٹھانی پڑے) حضرت علیؑ کو معلوم ہوا کہ عبداللہ بن سباؓ کو حضرت ابو بکرؓ اور حضرت عمرؓ پر فوقیت دیتا ہے۔ آپؑ فرمایا میں نے اسکے قتل کا ارادہ کر لیا ہے۔ جب آپؑ کو گیا کہ ایسا شخص جو آپؑ محبت رکھتا ہے اور آپؑ کو افضل سمجھتا ہے آپؑ اسکو قتل کرتے ہیں؟ تو آپؑ فرمایا واللہ! جس شہر میں میں ہوں یہ وہاں نہیں رہ سکتا اور اسکو شرم بدر کر دیا۔

حضرت علیؑ کوفہ میں ایک دن فیصلہ کر رہے تھے کہ ایک شخص نے عرض کیا یا خیر الناس! میرے معاملہ میں غور کیجئے واللہ! میں نے آپؑ بہتر آدمی نہیں دیکھا۔ حضرت علیؑ نے فرمایا اس شخص کو سامنے پیش کرو۔ وہ سامنے حاضر ہوا۔ حضرت علیؑ نے پوچھا کیا تم نے رسول اللہ صلی اللہ علیہ وسلم

کو دیکھا ہے؟ اس نے عرض کیا نہیں۔ حضرت علیؑ نے پوچھا کیا تم نے حضرت ابوبکرؓ و عمرؓ کو دیکھا ہے؟ اس شخص نے عرض کیا نہیں۔ حضرت علیؑ نے فرمایا اگر یہ معلوم ہو جاتا کہ تو نے رسول اللہ صلی اللہ علیہ وآلہ وسلم کو دیکھا ہے تو میں تیری گردن اڑا دیتا۔ اور اگر یہ معلوم ہو جاتا کہ تو نے حضرت ابوبکرؓ اور حضرت عمرؓ کو دیکھا ہے تو صرف تنبیہ و تہدید کرتا۔ لیکن جب ایسا نہیں تو جو چاہے کہتا پھر۔

سوید بن غلفہؓ سے مروی ہے کہ میں ایک مجمع پر گذر رہا جو حضرت ابوبکرؓ اور حضرت عمرؓ کی تنقیص کر رہے تھے۔ میں حضرت علیؑ کے پاس گیا اور ان سے کہا کہ بعض شیعہ کے پاس گذر رہا جو شیخینؓ کا ذکر کر رہے تھے اور انکی تنقیص کر رہے تھے۔ اگر وہ یہ نہ سمجھتے کہ آپ انکے ہم خیال ہیں اور اس خیال کو پوشیدہ رکھتے ہیں تو ہرگز ایسی جرات نہ کرتے۔ حضرت علیؑ نے جواب دیا خدا کی پناہ! میں اور انکی نسبت خوبی اور بھلائی کے سوا کچھ بھی دل میں رکھوں۔ اس شخص پر خدا کی لعنت جو انکے متعلق خوبی اور بھلائی کے علاوہ کوئی خیال پوشیدہ رکھے۔ یہ دونوں حضرت رسول اللہ صلی اللہ علیہ وآلہ وسلم کے بھائی اور دیر تھے۔ پھر آپ میرا ہاتھ پکڑے ہوئے گھر سے نکلے اور منبر پر چڑھے، آپ کے آنسو ڈھارہے تھے اور داڑھی ہاتھ میں پکڑ رکھی تھی اور کو دیکھ رہے تھے (اور داڑھی سفید ہو چکی تھی)۔ آپ لوگ جمع ہو گئے، آپ کھڑے ہوئے اور ایک بیغ مختصر خطبہ پڑھا اور فرمایا: ان لوگوں کا کیا حال ہوگا جو مسلمان قریش کو جو مسلمانوں کے لئے بمنزلہ باپ کے تھے ایسے الفاظ سے یاد کرتے ہیں جن سے میں بری ہوں، جو کچھ وہ کہتے ہیں۔ اور انکے اس قول کی سزا دینے والا ہوں۔ اس ذات پاک کی قسم! اج نے دانہ کو شق کیا اور ہر ذمی روح کو پیہ کیا۔ مومن پر ہینر گارہی ان سے محبت کرتا ہے اور فاجر سے نفرت رکھتا ہے۔ ان دونوں حضرات نے صدق و وفا کے ساتھ رسول اللہ صلی اللہ علیہ وسلم

کا ساتھ دیا۔ یہ امر بالمعروف اور نہی عن المنکر کرتے تھے اور سزائیں دیتے تھے اور جو کچھ کرتے تھے اس میں رسول اللہ صلی اللہ علیہ وسلم کی رائے سے ہرگز تجاوز نہ ہوتا تھا۔ رسول اللہ صلی اللہ علیہ وآلہ وسلم ان حضرات کی رائے کے برابر کسی کی رائے نہ سمجھتے تھے اور ان جیسی محبت بھی کسی سے نہ فرماتے تھے۔ حضور صلی اللہ علیہ وسلم ان سے خوش تشریف لے گئے اور مسلمان بھی ان سے خوش رہے۔ اور رسول اللہ صلی اللہ علیہ وآلہ وسلم نے نماز کے لئے حضرت ابوبکرؓ کو اپنا نائب بنایا۔ جب حق تعالیٰ نے اپنے نبی کو بلایا تو مسلمانوں نے حضرت ابوبکرؓ کو خلیفہ بنایا اور زکوٰۃ ان کے حوالہ کی اسلئے کہ زکوٰۃ اور نماز کا اسلام میں ایک درجہ ہے (جب رسول اللہ صلی اللہ علیہ وآلہ وسلم نے نماز کے لئے اپنا قائم مقام بنایا تو زکوٰۃ لینے میں بھی آپ کے قائم مقام ہونگے) بنو عبدالمطلب میں میں پہلا شخص تھا جس نے ان کے لئے سہولتیں بہم پہنچائیں۔ بعض لوگ اسکو ناپسند کرتے تھے اور کہتے تھے کہ بعض کا زکوٰۃ دینا بھی کافی ہے خدا کی قسم! آپ باقی لوگوں میں سب افضل اور نرم دل، رحیم اور متقی اور متقدم الاسلام رسول اللہ صلی اللہ علیہ وآلہ وسلم نے انکو نرمی اور رحم دلی میں حضرت میکائیلؑ کے ساتھ تشبیہ دی اور عفو و قار میں حضرت ابراہیم علی نبیہما السلام سے حضرت ابوبکرؓ آخر وقت تک رسول اللہ صلی اللہ علیہ وآلہ وسلم کی سنت پر چلتے رہے اور اپنے بعد عمرؓ کو خلیفہ بنایا۔ اس معاملہ میں لوگوں سے مشورہ کیا۔ کچھ لوگ حضرت عمرؓ کی خلافت سے ناخوش تھے اور میں ان لوگوں میں تھا جو خوش تھے۔ واللہ! حضرت عمرؓ اس وقت تک دنیا سے تشریف نہیں لے گئے جب تک کہ ناپسند کرنے والے بھی انکو پسند نہ کرنے لگے۔ حضرت عمرؓ نے ہر کام میں رسول اللہ صلی اللہ علیہ وآلہ وسلم اور حضرت ابوبکرؓ کی اتباع کی اور انکے آثار پر

اس طرح چلے جیسے بچہ اپنی ماں کے نشاۃ قدم پر چلتا ہے۔ واللہ! حضرت عمرؓ باقی لوگوں میں سب سے بہتر اور نرم دل اور رحیم اور ظالم کے مقابلہ میں مظلوم کی مدد کرنے والے تھے جن نے انکی زبان پر حق بات جاری کر رکھی تھی۔ جب بولتے تو ہم سمجھتے ایک فرشتہ جو عمرؓ کی زبان سے بول رہا ہے۔ حق تعالیٰ نے حضرت عمرؓ کے اسلام کی وجہ سے اسلام کو عزت دی اور انکی ہجرت کو دین کی مضبوطی کا باعث بنایا۔ اور مومنوں کے قلوب میں انکی محبت اور کافروں اور منافقوں کے دلوں میں انکی ہیبت پیدا کی۔ رسول اللہ صلی اللہ علیہ وسلم نے دشمن پر سختی اور بدعظمتی میں انکو حضرت جبرائیلؑ کے ساتھ تشبیہ دی اور غیظ و غضب میں حضرت نوح علی نبینا وعلیہ السلام کے ساتھ۔ کیا تمہارے پاس ان جیسا کوئی ہے؟ کوئی شخص بغیر ان سے محبت کئے اور بغیر انکی اتباع کئے انکے درجہ کو نہیں پہنچ سکتا۔ جو شخص ان سے محبت کرتا ہے وہ مجھ سے محبت کرتا ہے اور جو شخص ان سے بُغض رکھتا ہے وہ مجھ سے بُغض رکھتا ہے، اور میں اس سے بری ہوں۔ اگر میں پہلے اسکی ممانعت کر دیتا تو اس وقت سخت سزا دیتا۔ البتہ جو شخص اُسندہ اس خیال کا میرے پاس لایا جائیگا کہ وہ سزا ملے گی جو مُفتری کو ملنی چاہیے۔

کوفہ میں ایک شخص حضرت علیؓ کی خدمت میں پیش کیا گیا جو شیخینؓ کو برا کہتا تھا حضرت علیؓ نے اپنے غلام سے فرمایا: اے قنبر! اسکی گردن اڑا دو۔ اس شخص نے عرض کیا آپ میری گردن کیوں اڑواتے ہیں، میں تو آپ ہی کی وجہ سے ان پر غصے ہو رہا ہوں۔ حضرت علیؓ نے کہا یہ کیوں کہ؟ اس شخص نے عرض کیا میں ایک غریب آدمی ہوں جسکو رسول اللہ صلی اللہ علیہ وآلہ وسلم کی محبت میسر نہیں ہوئی اور نہ معلوم کہ حضرت ابوبکرؓ اور حضرت عمرؓ کا رتبہ حضور کے یہاں کیا تھا اور تمہارے یہاں انکی کتنی عظمت

البتہ میں نے بعض لوگوں کو دیکھا جو اکثر آپ کے پاس آتے جاتے ہیں وہ آپ کو ان دونوں سے افضل بتاتے تھے اور کہتے تھے کہ انہوں نے ظلاً آپ کی حق تلفی کی اور پہلے خود خلیفہ بن گئے حضرت علیؑ نے پوچھا کیا تو ان لوگوں کو جانتا ہے؟ اس شخص نے جواب دیا نام نہیں جانتا، مگر ہاں صورت دیکھ کر پہچان سکتا ہوں۔ حضرت علیؑ نے فرمایا: واللہ خدا اور رسول کے حکم سے یہ دونوں مجھ سے پہلے خلیفہ بنے اور مجھ پر ذرہ برابر بھی ظلم نہیں کیا۔ اور اگر تو اپنی عزت اور شیخین کی نسبت اپنی کم علمی کا اعتراف نہ کرتا تو میں اس وقت تیری گردن اڑا دیتا۔ پھر غلام سے فرمایا اے قبر! منا کے لئے مادی کرو اور ظہر کا وقت تھا لوگ جمع ہو گئے۔ حضرت علیؑ نے اول نماز پڑھائی پھر منبر پر چڑھے اور حق تعالیٰ شانہ کی کا حقہ حمد و ثناء کی اور رسول اللہ صلی اللہ علیہ وآلہ وسلم پر جیسا چاہیے تھا درود و سلام بھیجا اور مجمع کو مخاطب کر کے فرمایا، حق جل شانہ نے محمد رسول اللہ صلی اللہ علیہ وآلہ وسلم کو ایسے وقت بھیجا جب کہ اسلام پرانا ہو گیا اور دین کی رونق جاتی رہی تھی اور کفر کی وجہ غفلت پھیل گئی تھی اور لوگ زمانہ جاہلیت کی گمراہیوں میں پڑے ہوئے بتوں کی عبادت اور مورتیوں کی تعظیم کرتے تھے اور اللہ وحدہ لا شریک لہ کا انکار کرتے تھے۔ ایسے وقت میں رسول اللہ صلی اللہ علیہ وآلہ وسلم نے فرمایا ایک اللہ ذات پاک کے سوا کوئی معبود نہیں لوگوں نے حضور صلی اللہ علیہ وآلہ وسلم کو جھٹلایا اور کہا اَجْعَلِ الْاِلٰهَةَ الْاِلٰهًا وَاَحَدًا اِنَّ هٰذَا لَشَيْءٌ عَجَابٌ۔ لیکن حق البکر نے آپ کی تصدیق کی اور میں اس وقت تجھ ہی کا اپنے آپ کو بھی نہیں بچا سکتا تھا اور رسول اللہ صلی اللہ علیہ وآلہ وسلم کی پرورش اور آپ کے گھر میں رہتا تھا اس حالت میں حق البکر ہمیشہ حضور صلی اللہ علیہ وآلہ وسلم کے ساتھ رہے، لوگوں سے لڑتے جھگڑتے رہے اور انکو ڈراتے دھمکاتے لیکن خود انکے ڈرائے سے نہ ڈرتے تھے۔

اور اُمور دین کو کھلم کھلا کرتے اور اپنے ایمان کو نہ چھپاتے۔ حتیٰ کہ قریش کہنے لگے کہ ابن ابی قحافہ تو مجنوں ہو گیا۔ اسلام کے لئے ابو بکرؓ ہی اہق اور اولیٰ تھے۔ رسول اللہ صلی اللہ علیہ وآلہ وسلم کو ان سے زائد کسی سے محبت نہ تھی اور حق تعالیٰ کی بارگاہ میں حضور صلی اللہ علیہ وسلم کے بعد ان سے زائد صاحبِ اکرام کوئی نہیں اور نہ کوئی شخص دنیا و آخرت میں ابو بکرؓ سے بہتر اور افضل ہے۔ بعض لوگ مجھے شیخین سے افضل کہتے ہیں، انکے قلوب میں بقیۃ نفاق ہے اور اس سے انکا مقصد مسلمانوں میں تفرقہ ڈالنا ہے اور اُمتِ محمدیہ علیہ التَّحیۃ میں اختلاف پیدا کرنا ہے۔ رسول اللہ صلی اللہ علیہ وآلہ وسلم نے انکا حال پہلے ہی مجھے بتا دیا تھا اور انکے قتل کا حکم فرما دیا تھا۔ اور قریب ہی آخر زمانہ میں انکی حکومت ہوگی جس میں خسرانِ نامرادی کی آفت بڑھ جائے گی اور شریہ و افاض کی تبلیغ کو عروج ہوگا اور ان کے خلفِ ذیل ہونگے۔ حق مٹ جائے گا اور رفض و بدعت اور گناؤں کا رسی کھلم کھلا ہوگی اور دولت سب انکے پاس منتقل ہو جائے گی۔ عزت انکو حاصل ہوگی اور انکی سوءِ حالی نرم پوشاک اور عمدہ لباس سے بدل جائیگی، اسوقت جو لوگ علانیہ بھائی بھائی ہوں گے وہ باطن میں دشمن ہونگے۔ کذب ان کے نزدیک خوبی ہوگا اور بدکاریاں اُن سے ظاہر ہونگی اور باوجود مغلطہ قسموں کے عہدِ پیمان کی پڑاؤ نہ کریں گے اور نقضِ عہد کریں گے قرآن کو بنیر سچے سمجھے پڑھیں گے اور معارف و علوم کو لغویات بدل دیں گے۔ مصافحہ کو معطل اور بیکار کر دیں گے اور پے در پے معاہدے کریں گے۔ صحابہ رضوان اللہ علیہم اجمعین کو سب بے شتم انکی برائی، ان لوگوں کا مذاق ہوگا اور صحابہؓ کے ان واقعات کی اتباع کریں گے جنکو حق تعالیٰ نے منع کر دیا، اس سے مقصود صحابہؓ کی تضحیک اور توہین ہوگا، یہ باتیں چھوٹا بڑے سے سیکھے گا اور انہی خیالات میں نشوونما ہوگا۔ پس سنتِ مٹ جائیگی اور بدعت کا احیاء ہوگا اس زمانہ میں جو شخص

متبع سنت ہوگا وہ افضل الشہداء اور افضل العباد اور افضل المجاہدین ہوگا ان کے لئے بُشارت ہے انکی مصیبت کس قدر بڑی ہوگی۔ اس زمانہ میں بچے سے زائد بڑا بلا میں مبتلا ہوگا جن قیالی نے ان کے ایمان کو کم کر دیا اور انکے اعمال بُرے کر دیے جس سے خدا کی زمین اُن پر غضب ناک ہوگی اور آسمان بادل نخواستہ انکو سایہ کریگا اور تختہ زمین پر کوئی شخص عند اللہ ان سے زائد مبغوض نہ ہوگا انکی علالت بہت ہیں جن سے یہ بچا جاسکتے ہیں۔ جماعت کا چھوٹا اور صلیحین میں گفتگو کرنا اور نمازوں میں تاخیر کرنا اور سنت کی تردید کرنا اور اثنا صحابہؓ کو نہ ماننا اور کفار سے یگانگت، اسوقت انکے سلاطین کا لباس صبر و دیباچ ہوگا اور مغنیات کو رکھیں حکمتوں کی خرید و فروخت کرنا اور دین کا ضائع کرنا اور زنا کو حلال سمجھنا اور سُود کھانا اور اُردا کی خرید و فروخت اور دین اور منبع سنت کا مذاق اڑانا اور مرگِ مفاہت اور بازاروں میں عورتوں کی خرید و فروخت اور راستوں کا بند ہونا اور ذمیوں کا حاکم ہونا اور اہل مذہب کی ذلت اور کمینوں کا سوار ہونا اور غریب کا قتل اور غلاموں کا دولت مند ہونا، مختل کی کثرت اور عورتوں کا سوار ہونا، بلند و نیچے عمارتیں بنانا، اہل ہوائی اور اہل بدعت کی طرف طبیعتوں کا مائل ہونا اور صاحبِ ثروت کی تعظیم کرنا، اس زمانہ کے علماء آسمان کے نیچے رہنے والوں میں سب زائد شریر ہونگے، انہی سے فتنہ و فساد نکلے گا اور انکی فطرت کوٹ کر جائیگا عالمِ ملکوت میں انکا نام ارحاس و الماس ہوگا۔ جب اصحابِ رسول صلی اللہ علیہ وسلم کو محفلوں، مجلسوں اور مسجدوں میں لعنت کی جائیگی اور لوگ اسکو اپنا شعار بنائیں گے تو حکمت سینوں سے نکل جائیگی اور ایک سبز و سرخ ہوا نازل ہوگی جس سے حق تعالیٰ انکو بندر اور سور کی شکلوں میں مسح کر دینگے۔ لوگوں نے عرض کیا اے امیر المؤمنین! اگر ہم اس زمانہ کو پائیں تو کیا کریں؟ حضرت علیؓ نے جواب دیا ایسے رہنا جیسے حضرت علیؓ رہتے تھے۔

رہے اور صبر کرنا، اور جس راستہ پر ہم ہیں اس پر استقامت قائم رہنا اور حق تعالیٰ نے نبی اکرم صلی اللہ علیہ وآلہ وسلم کی اُمت اور صحابہؓ کی محبت کا حکم فرمایا ہے، تم اس پر جے رہنا اور وافر کے پاس اُٹھنا بیٹھنا چھوڑ دینا، ایسا ہی حضرت عیسیٰ علی نبینا وعلیہ السلام کے ساتھیوں نے کیا کہ جنگوں میں چلے گئے اور شقوق کو برداشت کیا۔ اور میں تم سے سچ کہتا ہوں کہ حق اور سنت پر مرنے، بدعت اور عیسیان کی حیات سے بدرجہا بہتر ہے۔

خوب سمجھ لو کہ نبی اکرم صلی اللہ علیہ وسلم کے بعد سب سے افضل حضرت ابو بکر صدیقؓ اور حضرت عمر فاروقؓ نہیں، پھر عثمان ذوالنورینؓ اور پھر میں ہوں۔ میں نے تمہارے روبرو اور تمہاری بیٹھ پیچھے یہ مصافحہ کہہ دیا، اب تمہیں مجھ پر محبت کی گنجائش نہیں۔ اور میں اللہ بالا و برتر سے اپنے اور تمہارے اور تمام مسلمان بھائیوں کے لئے دعائے مغفرت کرتا ہوں۔

وہ احادیث جو حضرت علیؓ کے فضائل میں

حضرت عمرؓ سے مروی ہیں

حضرت عمرؓ فرماتے ہیں جنگِ خیبر میں حضور صلی اللہ علیہ وآلہ وسلم نے ارشاد فرمایا کل ایسے شخص کو جہنم کا دروازہ لگا دو جو اللہ اور رسول سے محبت کرتا ہے اور اللہ اور رسول اس سے محبت کرتے ہیں، وہ شخص حملہ آور ہے، پیچھے ہٹنے والا نہیں، حق تعالیٰ اس کے ہاتھ پر فتح دے گا حضرت جبرائیلؑ اس کے دائیں جانب ہونگے اور حضرت میکائیلؑ اس کے بائیں جانب ہونگے۔ یہ شب ہر مسلمان نے اس خواہش میں گزاری کہ وہ شخص میں ہوں۔ جب صبح ہوئی تو آپؐ نے فرمایا علی بن ابی طالبؓ کہاں ہیں نظر نہیں آتے۔ لوگوں نے عرض کیا وہ اسٹوپ چٹم میں مبتلا ہیں۔ حضور صلی اللہ علیہ وآلہ وسلم نے ارشاد فرمایا کہ انکو میرے پاس لاؤ حضرت علیؓ

مست میں حاضر ہوئے حضور صلی اللہ علیہ وآلہ وسلم نے ارشاد فرمایا مجھ قریب ہو، وہ قریب ہو گئے۔
پھر حضور صلی اللہ علیہ وآلہ وسلم نے انکی آنکھوں میں تموکا اور آنکھوں کو اپنے دست مبارک
ملا۔ اور حضرت علیؓ حضور صلی اللہ علیہ وآلہ وسلم کے سامنے سے ایسے اٹھے کہ گویا آنکھ دکھنے ہی
نہ آتی تھی۔

حضرت عمرؓ نے فرمایا، تین فضیلت ہیں اگر ان میں سے ایک بھی سیر لے ہو تو مجھے سرخ
(مہرِ نعمت) سے زائد محبوب ہے۔ حضرت علیؓ کا حضرت فاطمہؓ سے نکاح، اور حضرت علیؓ کا
رسول اللہ صلی اللہ علیہ وآلہ وسلم کے ہمراہ مسجد میں رہنا، کہ مسجد سے حالتِ جنابت میں
گزرنا جیسا حضور صلی اللہ علیہ وآلہ وسلم کے لئے جائز تھا، حضرت علیؓ کے لئے بھی جائز تھا،
اور جنگِ خیبر میں حضرت علیؓ کو جُنْدِ ادینا۔

حضرت عمرؓ نے ایک شخص کو حضرت علیؓ کو گالی دیتے ہوئے سنا تو فرمایا، میرے خیال میں
تو منافق ہے۔ رسول اللہ صلی اللہ علیہ وآلہ وسلم نے حضرت علیؓ سے ارشاد فرمایا کہ تم میرے
اس طرح قائم مقام ہو جیسے ہارونؓ حضرت موسیٰؓ کے قائم مقام تھے لیکن چونکہ میرے بعد
نبوت ختم ہو گئی لہذا تم نبی نہ ہو گے۔

جب حضور صلی اللہ علیہ وآلہ وسلم غزوہ تبوک کے لئے تشریف لے گئے تو حضرت علیؓ
کو عورتوں اور رخصتوں کی خبر گیری کے لئے مدینہ چھوڑ دیا۔ منافقین نے طعنہ دیا کہ حضور
صلی اللہ علیہ وآلہ وسلم نے بُزدلی کے باعث انکو چھوڑا۔ جب حضرت علیؓ کو یہ معلوم ہوا
تو تلوار وغیرہ لے کر چلائے اور مقامِ حرب میں رسول اللہ صلی اللہ علیہ وآلہ وسلم سے جا ملے
اور عرض کیا کہ منافقین کا یہ خیال ہے۔ حضور صلی اللہ علیہ وآلہ وسلم نے اسکی تردید کی اور فرمایا
تم بمنزلہ ہارونؓ کے ہو۔ جب حضرت موسیٰؓ میقات کو جاتے وقت حضرت ہارونؓ کا

اپنا نائب بنا گئے تھے ایسے ہی میں تمہیں اپنا نائب بنا کر لڑائی کے لئے جا رہا ہوں
حضرت ہارونؑ حضرت موسیٰؑ کی غیبت میں نبی تھے، اب چونکہ نبوت ختم ہو چکی لہذا تم
میری عدم موجودگی میں نبی نہ ہو گے بلکہ صرف میرے قائم مقام ہو گے۔ اور حضرت علیؑ کو
واپس کر دیا۔ اس حدیث شریفہ حضرت علیؑ کا مستحق خلافت ہونا معلوم نہیں ہوتا اس
کو رسول اللہ صلی اللہ علیہ وآلہ وسلم نے حضرت علیؑ کو حضرت ہارونؑ کے ساتھ تشبیہ دی ہے اور
حضرت ہارونؑ حضرت موسیٰؑ کے بعد ان کے خلیفہ نہیں ہوئے بلکہ حضرت موسیٰؑ کے دماغ
چالیس سال قبل انکا وصال ہو گیا تھا۔ البتہ حضرت علیؑ کے خلیفہ نہ ہونے کی طرف اشارہ ہے
اس لئے کہ اس کے معنی یہ ہیں کہ حضرت ہارونؑ میقات کے زمانہ میں حضرت موسیٰؑ کے خلیفہ
ہوئے ایسا ہی تم بھی زمانہ سفر میں میرے خلیفہ ہو اور جیسے ہارونؑ حضرت موسیٰؑ کے بعد ان کے
خلیفہ نہیں ہوئے ایسا ہی تم بھی میرے بعد خلیفہ نہ ہو گے۔

جب دو فریقین حضور صلی اللہ علیہ وسلم کی خدمت میں حاضر ہوئے تو آپ نے ان سے
فرمایا تم اسلام لے آؤ ورنہ حق تعالیٰ میری طرف سے ایسا شخص بھیجے گا جو تمہاری گردنیں کاٹے گا
اور تمہارے بچوں کو قید کرے گا اور تمہارے مال و دولت کو چھینے گا۔ حضرت عمرؓ فرماتے ہیں میں نے
اس روز کے علاوہ کبھی امارت کی تمنا نہیں کی اور میں اپنا سینہ باہر نکال کر بار بار سامنے
آتا تھا کہ شاید حضور صلی اللہ علیہ وآلہ وسلم یہ ارشاد فرمادیں کہ وہ شخص یہ ہے لیکن نبی اکرم
صلی اللہ علیہ وآلہ وسلم حضرت علیؑ کی طرف متوجہ ہوئے اور انکا ہاتھ پکڑ کر فرمایا وہ شخص ہے
وہ شخص یہ ہے۔

دو شخص حضرت عمرؓ کے پاس لے اور پوچھا باندی کی طلاق کے متعلق آپ کی کیا رائے
ہے؟ کچھ لوگ حلقہ بنائے ہوئے کھڑے تھے ان میں ایک شخص محتاج کے سر کے گلے حصّہ پر

بال نہ تھے۔ حضرت عمرؓ اس کے پاس گئے اور پوچھا مملوکہ کی طلاق میں تمہارا کیا خیال ہے؟ اس نے جواب دیا: دو طلاق ہوگی، ان میں سے ایک شخص بولا آپ امیر المومنین ہیں اسلئے ہم آپ کے پاس آئے اور طلاق مملوکہ کا مسئلہ پوچھا اور آپ نے ایک دوسرے شخص سے پوچھ کر جواب دیا اور اس شخص آپ سے بات بھی نہ کی۔ حضرت عمرؓ نے فرمایا کم بخت! جانتا بھی ہے یہ کون ہیں۔ یہ علی بن ابی طالب ہیں جن کے متعلق رسول اللہ صلی اللہ علیہ وسلم نے فرمایا اگر آسمان وزمین ایک پٹری سے میں رکھے جائیں اور علیؓ کے ایمان کے ہم وزن ہوجھ دو سکر میں، تو علیؓ کا ایمان جھکا رہے گا۔

حضرت عمرؓ سے مروی ہے حضور صلی اللہ علیہ وسلم نے حضرت علیؓ کے متعلق ارشاد فرمایا جس کا میں آقا ہوں اُس کا علیؓ بھی آقا ہے۔

حضرت برادرؓ کہتے ہیں کہ ہم رسول اللہ صلی اللہ علیہ وسلم کے ہمراہ سفر کر رہے تھے جب غدير خم (نام نگر) پر پہنچے تو حضور صلی اللہ علیہ وسلم نے حضرت علیؓ کو بلایا اور انکا ہاتھ پکڑ کر حاضر فرمایا ”کیا میں مومنوں کو انکی اپنی جان زیادہ عزیز نہیں؟“ لوگوں نے عرض کیا ہاں، پھر فرمایا یہ میرا مولیٰ ہے اور میرا اس شخص کا سردار ہے جس کا میں سردار ہوں اللہم وال من والاه و عاد من عاداه (اے اللہ! جو علیؓ سے دوستی رکھے تو اُسکو دوست رکھ اور جو شخص علیؓ سے دشمنی رکھے تو بھی اُسکو دوست نہ رکھ)۔

حضرت عمرؓ حضرت علیؓ سے ملے اور کہا مبارک ہو! آج تم ہر مومن مرد و عورت کے دوست بن گئے (حضرت اسماعیلؓ نے کسی بات پر حضرت علیؓ سے کہہ دیا تھا ”تم میرے آقا نہیں بلکہ میرے آقا رسول اللہ صلی اللہ علیہ وسلم ہیں“ اس پر حضور صلی اللہ علیہ وسلم نے لوگوں کے ارشاد فرمایا اور مقصود حضرت اسماعیلؓ کو تنبیہ کرنا تھا،

وہابیث جو حضرت عمرؓ کے فضائل میں

حضرت علیؓ سے مروی ہیں

حضرت علیؓ سے مروی ہے کہ رسول اللہ صلی اللہ علیہ وآلہ وسلم نے فرمایا اللہم
اعز الاسلام بعمر بن الخطاب (اے خدا! اسلام کو عمر بن الخطاب کی وجہ سے
قوت اور نصرت دے۔)

حضرت ابن عباسؓ فرماتے ہیں کہ حضرت عمرؓ کے زمانہ میں جب شہر مدینہ کو
حق تعالیٰ نے فتح کر لیا تو حضرت عمرؓ نے دسترخوان کے لئے حکم فرمایا اور دسترخوان مسجد میں
بچھائے گئے، سب سے اول حضرت حسنؓ لپک کر آئے اور کہا اے امیر المومنینؓ غنیمت
سے میرا حق دیجئے۔ حضرت عمرؓ نے فراخی اور مکرمت کی دعادی اور ان کے لئے
ایک ہزار کا حکم دیا۔ حضرت حسنؓ لوٹ گئے اور حضرت حسینؓ آئے اور کہا اے امیر المومنینؓ
مال غنیمت سے میرا حصہ دیجئے۔ حضرت عمرؓ نے انکو بھی دعادی اور ان کے لئے بھی ایک ہزار
کا حکم دیا، یہ بھی لوٹ گئے۔ اور حضرت عمرؓ کے صاحبزادے حضرت عبداللہؓ آئے اور کہا
اے امیر المومنینؓ! مال غنیمت سے میرا حصہ دیجئے۔ حضرت عمرؓ نے انکو بھی دعادی اور ان
کے لئے پانچ سو کا حکم فرمایا۔ حضرت عبداللہؓ نے عرض کیا اے امیر المومنینؓ! میں ایک
طاقتور آدمی ہوں، میں نے رسول اللہ صلی اللہ علیہ وآلہ وسلم کے ساتھ تلوار چلائی جبکہ حسنؓ و حسینؓ
بچے ہی تھے اور مدینہ کی گلیوں میں گھسٹتے پھرا کرتے تھے اپنے انکو ایک ایک ہزار
دیے اور مجھ کو پانچ سو۔ حضرت عمرؓ نے فرمایا ہاں دیے تو بھی جا کر ان جیسے ماں باپ، ان جیسے
نانا نانی، ان جیسے چچا و پھوپھی، ان جیسے ماموں و خالہ لا (تو تجھے بھی ایک ہزار مل جائیں
گے) اور تو ہرگز نہیں لاسکتا اس لئے کہ حضرت علیؓ ان کے باپ ہیں اور حضرت فاطمہؓ ان کی ماں

اور محمد رسول اللہ صلی اللہ علیہ وآلہ وسلم انکے نانا ہیں اور حضرت خدیجہ الکبریٰ انکی نانی ہیں۔
 حضرت جعفرؓ ان کے چچا تھے اور حضرت اُمّ ہانیؓ انکی بھوپھی اور حضرت رسول اکرم صلی اللہ علیہ وسلم
 کے صاحبزادہ حضرت ابراہیمؓ انکے ماموں تھے اور حضور صلی اللہ علیہ وآلہ وسلم کی صاحبزادیاں حضرت
 رقیہؓ اور حضرت اُمّ کلثومؓ انکی خالہ۔ حضرت علیؓ نے جب یہ سنا تو کہنے لگے رسول اللہ
 صلی اللہ علیہ وآلہ وسلم نے فرمایا ہے عمر بن الخطاب اہل جنت کے لئے چراغ ہیں حضرت
 کو جب اسکی خبر ہوئی تو کچھ مہینوں کے گھر پہنچے اور دروازہ کھٹکھٹایا جعفر
 علیؓ گھر سے نکلا، حضرت عمرؓ نے پوچھا کیا تم نے رسول اللہ صلی اللہ علیہ وآلہ وسلم سے سنا ہے کہ
 عمر بن الخطاب اہل جنت کا چراغ ہے۔ حضرت علیؓ نے جواب دیا ”ہاں“ حضرت عمرؓ نے کہا
 ”مجھے ایک رقم لکھ دو“۔ حضرت علیؓ نے یہ لکھ کر آپ کو دیا بسم اللہ الرحمن الرحیم
 ہذا ما ضمن علی بن ابی طالب لعمر بن الخطاب عن رسول اللہ صلی اللہ علیہ وسلم
 عن جبرائیل عن اللہ عز وجل ان عمر بن الخطاب سراج اہل الجنة
 فی الجنة۔ یہ وہ معاہدہ ہے جو علی بن ابی طالب نے عمر بن الخطاب سے کیا ہے کہ
 رسول اللہ صلی اللہ علیہ وآلہ وسلم نے بواسطہ حضرت جبرائیلؑ رب العزت والجلال کا یہ ارشاد
 بیان فرمایا ہے کہ عمر بن الخطاب اہل جنت کا چراغ ہے۔

حضرت عمرؓ نے اس پر چھک لیا اور اپنے کسی صاحبزادہ کو دے کر فرمایا میرے مرنے کے بعد
 جب غسل و کفن وغیرہ سے فارغ ہو جاؤ تو اسکو میرے ساتھ کفن میں لپیٹ دینا تاکہ میں
 اپنے پروردگار کے سامنے اسکو لیکر حاضر ہوں۔ جب حضرت عمرؓ کا وصال ہوا
 اور تجہیز و تکفین سے فارغ ہوئے تو وہ پرچہ آپکے کفن میں لپیٹ دیا اور آپ کو دفن کرایا
 حضرت علیؓ سے مروی ہے کہ رسول اللہ صلی اللہ علیہ وآلہ وسلم نے ارشاد فرمایا کہ عمر بن الخطاب

کے غضب بچا کرو جب عمرؓ غصے ہوتا ہے تو اسکی وجہ حق تعالیٰ غضب نازل فرماتا ہے
حضرت عمرؓ کے اقوال حضرت علیؓ کے مناقب میں اور

بعض مسائل میں حضرت علیؓ کی رائے کی طرف رجوع کرنا

حضرت ابن عباسؓ سے مروی ہے کہ حضرت عمرؓ نے اثنائے خطبہ میں فرمایا کہ علیؓ بن ابی طالب ہم سے زائد خوبی کے ساتھ فیصلے کرتے ہیں اور اُبی بن کعبؓ قرآن سب اچھا پڑھتے ہیں۔ ایک مجنونہ عورت نے زنا کیا اور حضرت عمرؓ کی خدمت میں حاضر کی گئی۔ حضرت عمرؓ نے اسکو رجم کرنا چاہا تو حضرت علیؓ نے کہا اے امیر المومنینؓ! کیا آپ نے نہیں سنا حضور صلی اللہ علیہ وآلہ وسلم نے ارشاد فرمایا ہے تین شخص مرفوع القلم ہیں مجنون ہوش میں آنے تک، اور بچہ بالغ ہونے تک، اور سونے والا بیدار ہونے تک پھر حضرت عمرؓ نے اس مجنونہ کو چھوڑ دیا۔

حضرت عمرؓ کی خدمت میں ایک حاملہ عورت پیش کی گئی۔ حضرت عمرؓ کے دریا کرتے اس نے بکامی کا اقرار کیا جس پر حضرت عمرؓ نے اسکو رجم کا حکم فرمایا۔ راستہ میں حضرت علیؓ نے اس عورت کو دیکھ کر پوچھا اسکا معاملہ کیا ہے؟ لوگوں نے عرض کیا کہ امیر المومنینؓ نے اسکو لے سنگسار می کا حکم فرمایا ہے۔ حضرت علیؓ نے اسکو واپس کر دیا اور جا کر حضرت عمرؓ سے پوچھا کیا آپ نے اسکو رجم کا حکم کیا؟ حضرت عمرؓ نے جواب دیا ہاں، اسنے میرے سامنے بکامی کا اقرار کیا حضرت علیؓ نے کہا آپکی یہ دلیل اس عورت پر چل سکتی ہے اور اسکے پیٹ میں جو بچہ ہے آپکو کس دلیل سے قتل کرتے ہیں اور شاید آپنے اسکو ڈرایا دھمکایا ہے؟ حضرت عمرؓ نے جواب دیا ہاں یہ تو ہوا ہے۔ حضرت علیؓ نے کہا کیا آپنے نہیں سنا حضور صلی اللہ علیہ وآلہ وسلم نے ارشاد فرمایا

اقرار
جو شخص مصیبت اور ہلاک کے بعد اقرار کرے اس پر حد نہیں اور مقید، مجبوس اور مکروہ کا
معتبر نہیں۔ حضرت عمرؓ نے اس عورت کو چھوڑ دیا اور فرمایا عورتیں علیؓ بن ابی طالبؓ جیسا
جننے سے عاجز ہیں، اگر آج علیؓ نہ ہوتے تو عمرؓ ہلاک ہو جاتا۔

حضرت عمرؓ کی خدمت میں ایک عورت پیش کی گئی جو پیاس سے بیتاب ہو کر ایک
چرواہے کے پاس گئی اور اسے پانی مانگا۔ چرواہے نے جب تک کہ اپنے پر اسکو قدرت
زدی پانی پلانے سے انکار کیا۔ اس عورت نے ایسا ہی کیا۔ حضرت عمرؓ نے اس عورت کے
رجم کے متعلق مشورہ کیا۔ حضرت علیؓ نے کہا میرے خیال میں یہ مضطر ہے لہذا اسکو چھوڑ دینا
چاہئے اور حضرت عمرؓ نے ایسا ہی کیا۔

حضرت عمرؓ کی خدمت میں ایک عورت حاضر کی گئی جس نے عدت میں نکاح کر لیا تھا حضرت
نے ان میں تفریق کرادی اور مہر بیت المال میں داخل کر دیا اور فرمایا یہ نہیں ہو سکتا کہ
ایک نکاح کو رد کر دوں اور اسکا مہر جائز رکھوں اور فرمایا کہ آئندہ کبھی یہ دونوں نکاح
نہ کریں۔ جب حضرت علیؓ کو یہ معلوم ہوا تو فرمایا اگرچہ لوگ سنت سے ناواقف ہوں لیکن
مسئلہ یہ ہے کہ چونکہ عورت کو حلال سمجھا ہے اس لئے مہر دینا ہوگا اور ان دونوں میں تفریق کر
دیجا یگی۔ بعد انقضائے عدت دوسروں کی طرح یہ بھی پیغام دے سکتا ہے۔ حضرت عمرؓ نے
وعظ کیا اور فرمایا امورِ جاہلیت کو سنت کے مطابق کرنا چاہئے اور حضرت علیؓ کے قول کی
طرف رجوع کیا۔

حضرت عمرؓ نے لوگوں سے پوچھا کہ مملوک کس قدر نکاح کر سکتا ہے؟ اور حضرت علیؓ
سے کہا اے یمنی چادر والے! تمہارے سے سوال کرنا مقصود ہے۔ حضرت علیؓ نے جواب دیا
”دونکاح کر سکتا ہے۔“

حضرت ابن عباسؓ سے مروی ہے کہ ہم ایک لڑکے کے جنازہ پڑھتے تھے حضرت علیؓ نے اس لڑکے کے باپؓ کہا اسکی ماں سے ابھی جماع نہ کرنا۔ حضرت عمرؓ نے فرمایا کیوں اسکی کیا وجہ؟ حضرت علیؓ نے جواب دیا تاکہ حل نہ ٹھہر جائے پھر وہ بچہ اپنے بھائی کی میراث کا دعویٰ کرے حالانکہ وہ اسکا وارث نہیں ہوگا۔ حضرت عمرؓ نے فرمایا اے خدا! جس پچیدہ مسئلہ میں حضرت علیؓ بھکی رہنمائی نہ ہو میں اُس سے پناہ مانگتا ہوں۔

ایک شخص نے حضرت علیؓ کے ظلم کی چارہ جہتی کی اس وقت حضرت علیؓ، حضرت عمرؓ کے پاس بیٹھے تھے۔ حضرت عمرؓ نے انکی طرف دیکھا اور کہا اے ابوالحسن! یہاں اٹھو اور اپنے حریف کے پاس بیٹھو۔ حضرت علیؓ اٹھ کر اپنے حریف کے پاس بیٹھ گئے۔ جب بخت ختم ہوئی اور وہ شخص چلا گیا تو حضرت علیؓ پھر اپنی جگہ آ بیٹھے۔ حضرت عمرؓ نے حضرت علیؓ کے چہرہ پر راضگی کے آثار دیکھ کر پوچھا اے ابوالحسن! کیا بات ہے تمہارا چہرہ متغیر دیکھ رہا ہوں کیا یہ بات تمہیں بُری معلوم ہوئی؟ حضرت علیؓ نے جواب دیا ہاں اے امیر المومنینؓ۔ حضرت عمرؓ نے پوچھا یہ کیوں؟ حضرت علیؓ نے جواب دیا اسلئے کہ آپ نے میرے حریف کے سامنے مجھے کُنیت سے پکارا آپکو میرا نام لے کر کہنا چاہئے تھا کہ اے علیؓ! اٹھو اور اپنے حریف کے پاس بیٹھو۔ حضرت عمرؓ نے حضرت علیؓ کا سر پکڑا اور پیشانی پر دونوں آنکھوں کے درمیان بوسے کر فرمایا میرے ہاتھ پر قربان! تمہارے سبب حق تعالیٰ نے ہمیں ہدایت دی اور تمہارے ہی سبب ظلمات نکال کر روشنی میں پہنچایا۔

حضرت عمرؓ نے اثناءِ وعظ میں فرمایا اگر ہم تم سے نیک کاموں کو چھڑا کر منکرا کر ایں تو بتاؤ تم کیا کرو گے۔ حضرت عمرؓ نے یہ فقرہ تین مرتبہ کہا۔ پھر حضرت علیؓ کھڑے ہوئے اور کہا اے امیر المومنینؓ! اس وقت ہم آپ سے توبہ کرائیں گے اگر آپ نے توبہ کر لی تو ہم کو قبول

کریں گے۔ حضرت عمرؓ نے کہا اگر توبہ نہ کی تو کیا کرو گے؟ حضرت علیؓ نے جواب دیا اسوہم آپ کو قتل کر دیں گے۔ حضرت عمرؓ نے کہا الحمد للہ! ابھی اس اُمت میں ایسے شخص موجود ہیں کہ اگر ہم کج روی اختیار کریں تو وہ راہِ راست پر لے آویں۔

حضرت عمرؓ نے حضرت علیؓ سے کہا اے ابواحسن! مجھے کوئی نصیحت کرو۔ حضرت علیؓ نے کہا اپنے یقین کو شک مست بناؤ اور اپنے علم کو جہل بناؤ اور اپنے گمان کو حق نہ سمجھ لو کہ دنیا میں سے تمہارا حصہ وہ بھی ہے جو تم نے اللہ کی راہ میں چلتا کر دیا اور تقسیم کر کے برابر کر دیا اور پس کر پُرانا کر دیا۔ حضرت عمرؓ نے اثناء وعظ میں فرمایا، زیادہ ڈر مجھے اس امر کا ہے کہ ایک بے گناہ مسلمان کو پکڑ کر اس کا گوشت اس طرح جلایا جائیگا جیسے اونٹوں کا گوشت بھونجاتا ہے۔ لوگ کہیں گے کہ یہ شخص مجرم ہے لیکن وہ بالکل بے قصور ہوگا۔ حضرت علیؓ منبر کے پاس بیٹھے تھے اٹھے اور کہا اے امیر المومنین! یہ کب ہوگا؟ پھر خود ہی بولے یہ اسوقت ہوگا جب اُقتیں کھڑی ہو جائیں گی اور سخت پیدا ہو جائیگی اور فتن اس طرح پیا کر نیچے جیسے چکنی دانہ کو پیستی ہے اور جیسے آگ لکڑیوں کو خاک کر دیتی ہے۔ حضرت عمرؓ نے پوچھا ”اے علیؓ! یہ کب ہوگا؟“ حضرت علیؓ نے کہا یہ اسوقت ہوگا جب لوگ دنیا کی خاطر حشر بے کریں گے اور علم سیکھیں گے لیکن عمل کی نیت نہ ہوگی اور دنیا کو آخرت کے ذریعہ لکھا دیں گے

سب سے سفید کپڑوں میں احرام باندھا اور حضرت عقیل بن ابی طالبؓ نے گلابی چادروں میں احرام باندھا۔ حضرت عمرؓ نے ان سے فرمایا تمہیں بھی خلاف کرنے کی حرص ہے لوگ سفید کپڑے پہنے ہوئے ہیں تو آپ نے سُرخ پہنے۔ حضرت علیؓ نے کہا کوئی ہمیں سنت کی اتباع بتانے والا نہیں رہا۔ ”حضرت عمرؓ نے جواب دیا سچ کہتے ہو، سچ کہتے ہو“

حضرت عمرؓ کر رہے تھے کہ ایک شخص سامنے آیا جس کی آنکھ کسی نے پھوڑی تھی۔ حضرت عمرؓ نے پوچھا ”تیری آنکھ کس نے پھوڑی۔ اس شخص نے جواب دیا۔ ”حضرت علیؓ نے“ حضرت عمرؓ نے فرمایا ”خیر تیری آنکھ اللہ کے واسطے جاتی رہی“ اس کے سوا نہ اس واقعہ پوچھا اور نہ وجہ دریافت کی۔ یہ شخص ابھی وہیں تھا کہ حضرت علیؓ آگے اور کہنے لگے یہ شخص اثنائے طواف میں بیت اللہ کی طرف دیکھ رہا تھا اس لئے میں نے اس کی آنکھ پھوڑ دی۔ حضرت عمرؓ نے فرمایا اے علیؓ! تم نے ناحق خدا کے نور کو ضائع کیا۔

قریش کے کچھ لوگ حضرت عمرؓ کے پاس جمع ہوئے ان میں حضرت علیؓ بھی تھے اور شرف و بزرگی کا ذکر تھا اور حضرت علیؓ خاموش بیٹھے تھے۔ حضرت عمرؓ نے فرمایا ”ابو حسن! تم کو کیا ہوا خاموش کیوں ہو؟“ حضرت علیؓ اس وقت بولنا نہیں چاہتے تھے لیکن جب حضرت عمرؓ نے کہا کہ ”نہیں، ضرور بولنا پڑے گا تو حضرت علیؓ نے کہا۔

فی کل محتک تذیل سیوفنا فیہا الجماعم عن فداخ الہام
اللہ اکد منا نبیر نبیہ وفیا اعد شرایع الاسلام
دینور ناجبر ثیل فی ابیاتنا بغرائض الاسلام والاحکام
فنعون اول مستحل حلالہ ومحرم للہ کل مرام

جب حضرت علیؓ کا کلام ختم ہو گیا تو حضرت عمرؓ نے کہا ”اُمیر بھتیجو! کیا تم اس کی گواہی دو گے؟ وہ دونوں خاموش ہو گئے اور اپنے باپ (حضرت علیؓ) کی طرف دیکھنے لگے۔ حضرت علیؓ نے فرمایا ”گواہ بن جاؤ اور میں بھی تمہارے ساتھ گواہ ہوں۔“

اہل نجران اپنی کتاب سرخ چمڑے میں رکھے ہوئے حضرت علیؓ کے پاس لائے اور عرض کیا کہ ہم آپ کو اس مکتوب کی قسم دیتے ہیں جس کو آپ نے اپنے ہاتھ سے لکھا،

اور اس سفارش کی قسم دیتے ہیں جو آپؐ نے رسول اللہ صلی اللہ علیہ وآلہ وسلم سے کی کہ ہم کو ہماری اراضی واپس کر دیجائیں۔ حضرت علیؓ نے جواب دیا ”حضرت عمرؓ زیادہ واقف اور تجربہ کار ہیں۔“

عاصم بن جعدؓ کہتے ہیں کہ حضرت علیؓ اگر حضرت عمرؓ کو کبھی کسی بت پر طعنہ دیتے دیتے تو آج دیتے۔

(ف) اہلِ نجران حضرت علیؓ کی سفارش پر رسول اللہ صلی اللہ علیہ وآلہ وسلم کے زمانہ میں جزیرہ عرب میں رہتے تھے اور ان سے ایک معاہدہ لکھا گیا تھا جس کو حضرت علیؓ نے لکھا تھا۔ حضرت عمرؓ نے اپنے زمانہ خلافت میں انکو جزیرہ عرب سے خارج کر دیا۔ اسوقت اہلِ نجران حضرت علیؓ کے پاس وہ پرانا معاہدہ لے کر آئے اور چاہتے تھے کہ پھر وہیں واپس ہو جائیں مگر حضرت علیؓ نے انکار کر دیا۔

شعبیؓ سے مروی ہے کہ جب حضرت علیؓ کو فمیں آئے تو فرمایا جس گروہ کو حضرت عمرؓ نے باندھا ہو میں اسکو نہیں کھول سکتا۔

حضرت علیؓ اونی چادر اوڑھے ہوئے گھر سے نکلے اور کہنے لگے یہ کپڑا میرا بھائی، میری دوست میری ہوا اور میرے مخلص امیر المومنینؓ نے مجھے پہنایا ہے۔

حضرت ابو سعید خدریؓ کہتے ہیں کہ میں نے ایک حسین لڑکے کو دیکھا جو البووع تھا اور اس کی زلفیں بھی تھیں اور سر پر بال بھی۔ اللہ خوب جانتا ہے کہ میں اسوقت شک میں تھا کہ یہ لڑکا ہے یا لڑکی۔ پھر اس سے بھی زائد خوبصورت لڑکے پر گذر ہوا جو حضرت علیؓ کے پاس بیٹھا تھا۔ میں نے ان سے کہا خدا تمہیں اس لڑکے سے محفوظ رکھے جو تمہارا پاس بیٹھا ہے۔ حضرت علیؓ نے کہا یہ میرا لڑکا عثمانؓ ہے میں نے اسکا نام حضرت عثمانؓ کے نام پر رکھا ہے۔

اور میں نے اپنے بعض بچوں کے نام حضرت عمرؓ اور حضور صلی اللہ علیہ وآلہ وسلم کے چچا حضرت عباسؓ کے نام پر بھی رکھے ہیں بلکہ آقائے دو جہاں محمد رسول اللہ صلی اللہ علیہ وآلہ وسلم کے نام مبارک پر بھی نام رکھا ہے۔ اور حسنؓ و حسینؓ کا نام رسول اللہ صلی اللہ علیہ وآلہ وسلم نے رکھا ہے اور حضور صلی اللہ علیہ وآلہ وسلم نے ہی انکا عقیقہ کرایا اور انکے سر کے بال اُتراد کر اسکے ہم وزن چاندی صدقہ کرائی۔ اور حضور صلی اللہ علیہ وآلہ وسلم کے فرمان کے بموجب انکی ناف کاٹی گئی اور ختنہ کرائی گئیں۔

حضرت علیؓ کا حضرت عمرؓ کی لائے کی طرف رجوع کرنا

قید مزینہ کے ایک آدمی نے ایک شخص کو قتل کیا پھر اقرار کر لیا۔ حضرت عمرؓ نے اسکے متعلق فیصلہ کیا اور اسکے اقرار کی وجہ عاقلہ (کُتْبہ) سے دیت دلانے سے انکار کیا۔ حضرت علیؓ نے کہا اے امیر المومنینؓ! جب یہ تسلیم کر رہا ہے تو اسکو سچا سمجھنا چاہئے۔ حضرت عمرؓ نے کہا اسکا اسوقت اظہار اپنے لئے نہیں بلکہ دوسروں کے لئے ہے۔ حضرت علیؓ نے کہا امیر المومنینؓ! (وفقک اللہ) آپ ہم سے ہر خبر میں سبقت لے جاتے ہیں۔ حضرت علیؓ فرماتے ہیں کہ اس مسکہ میں کہ مالک کے انتقال کے بعد اُم ولد (وہ باندی جسے مالک کی اولاد ہو) آزاد ہو جاتی ہے۔ میری اور حضرت عمرؓ کی ایک رائے تھی لیکن اب میرے نزدیک وہ مملوکہ ہی رہے گی۔ عبیدہ سلمانی نے کہا اختلاف کی صورت میں ایک کی رائے سے اپنی متفقہ رائے اولیٰ ہے۔

عبداللہ بن محیرزہ کہتے ہیں کہ میں نے ایک دن حضرت عمرؓ کے پیچھے عصر کی نماز پر بھی

جب نماز ختم ہو گئی تو داہنی طرف کے لوگ کھڑے ہو کر نوافل پڑھنے لگے۔ حضرت عمرؓ نے کوڑا سے اشارہ کر کے انکو بٹھایا۔ جب حضرت علیؓ کے پاس پہنچے (وہ بھی کھڑے ہوئے نماز پڑھ رہے تھے) تو ان سے کہا اے علیؓ! واللہ! مجھے معلوم ہے کہ رسول اللہ صلی اللہ علیہ وسلم نے اس نماز سے منع فرمایا ہے۔

حضرت علیؓ کا اپنی صاحبزادی اُمّ کلثومؓ کا حضرت عمرؓ سے نکاح کرنا

حضرت عمرؓ نے حضرت علیؓ سے حضرت اُمّ کلثومؓ سے نکاح کے متعلق کہا تو حضرت علیؓ نے جواب دیا میرا اے بنی جعفر کو دینے کا خیال ہے۔ حضرت عمرؓ نے کہا مجھ سے نکاح کر دو واللہ! اسکی دوھیال میں کوئی میرے برابر کا خیال نہ رکھے گا۔ پھر حضرت علیؓ نے انکا نکاح حضرت عمرؓ سے کر دیا۔ حضرت عمرؓ مسجد میں آئے اور اپنے ساتھیوں سے کہا مجھے نکاح کے لئے آراستہ کرو۔ انہوں نے عرض کیا کس سے؟ حضرت عمرؓ نے فرمایا حضرت علیؓ کی صاحبزادی اور حضور صلی اللہ علیہ وآلہ وسلم کی نواسی اُمّ کلثومؓ سے۔ میں نے رسول اللہ صلی اللہ علیہ وسلم سے سنا تھا کہ بجز میرے تعلق اور نسب کے ہر تعلق اور نسب ختم ہو جائیگا۔ پس میرا دل چاہتا ہے کہ میرے اور رسول اللہ صلی اللہ علیہ وآلہ وسلم کے درمیان کوئی تعلق ہو جائے حضرت علیؓ نے حضرت عمرؓ سے کہا میں اُمّ کلثومؓ کو تمہارے پاس بھیج دوں گا تاکہ تم اسکی صغیر سنی کو دیکھ لو اور حضرت اُمّ کلثومؓ کو حضرت عمرؓ کے پاس بھیجا۔ حضرت اُمّ کلثومؓ نے کہا، میرا باپ (حضرت علیؓ) تم سے کہتے ہیں کیا تمہیں یہ لباس پسند ہے؟ حضرت عمرؓ نے جواب دیا ”ہاں پسند ہے“۔ پھر حضرت علیؓ نے انکا نکاح کر دیا۔ اور حضرت عمرؓ نے

چالیس ہزار درہم مہر میں دیے ۔

(ف) حدیث میں لفظِ حَلَّہ (چادر) ہے اور چادر لباس میں داخل ہے اور حق تعالیٰ

نے عورتوں کو یہی لباس کہا ہے ۔ لہذا اس مناسبت یہاں چادر مراد عورت ہوئی ۔

مروی ہے کہ جب حضرت اُمّ کلثومؓ حضرت عمرؓ کے پاس آئیں اور حضرت عمرؓ نے انکا

نقاب اٹھانے کا ارادہ کیا تو انہوں نے کہا کہ مجھے چھوڑ ، اگر تو امیر ہوتا تو ضرورت مارتی

مروی ہے کہ حضرت علیؓ نے حضرت عمرؓ سے عذر کیا کہ اُمّ کلثومؓ چھوٹی بچی ہے حضرت عمرؓ

نے کہا اگر زندہ رہی بڑی ہو جائے گی ۔ حضرت علیؓ نے کہا کہ میرے علاوہ اسکے دو بڑے بھائی

اور بھی ہیں مجھے ان سے بھی مشورہ لینا چاہئے ۔ حضرت عمرؓ منتظر رہے اور حضرت علیؓ نے حضرت حسنؓ

اور حضرت حسینؓ کو بلایا اور تنہائی میں لیجا کہ حمد و ثنا کے بعد ان سے کہا ، حضرت عمرؓ تمہاری بہن

کے لئے پیغام دیتے ہیں ۔ میں نے ان سے کہہ دیا کہ میرے سوا اس کے دو بڑے اور ہیں اور

میں نے بغیر تم سے مشورہ مکے نکاح کرنا مناسب سمجھا ۔ حضرت حسینؓ خاموش رہے اور حضرت

حسنؓ بولے اور حمد و ثناء کے بعد کہا اے باپ ! حضرت عمرؓ جیسا کون ملے گا ۔ رسول اللہ صلی علیہ وسلم

کے صحبت یافتہ اور رسول اللہ صلی اللہ علیہ وآلہ وسلم ان سے خوش تشریف لے گئے ، پھر خلیفہ

ہوئے تو صل و انصاف کیا ۔ حضرت علیؓ نے کہا تم سچ کہتے ہو لیکن میں نے تمہارے بغیر بات

پکی کرنا مناسب نہ سمجھا پھر فرمایا اُمّ کلثومؓ کو بلاؤ ۔ اُمّ کلثومؓ بلائی گئی تو ایک بچی

ایک کمرے پہنچے ہوئے آئی ۔ حضرت علیؓ نے فرمایا بیٹی ! میں عمرؓ بن الخطابؓ کے پاس تھا ۔

انہوں نے مجھ سے ایک چیز مانگی اب تم انکے پاس جاؤ ، سلام کہنا اور کہنا کہ مجھ کو میرے باپ

آپ کے پاس بھیجا ہے اور کہا ہے کہ حق تعالیٰ نے آپ کی حاجت پوری کر دی ۔ حضرت عمرؓ نے چاہا

کہ انکا کمرہ تانائیں لیکن انہوں نے کمرے چھڑ لیا اور واپس ہو گئیں اور والد ماجد سے جا کر کہا

تمہارا پیغام حضرت عمرؓ کو پہنچا دیا۔ تم نے مجھے اس لئے بھیجا تھا تاکہ حضرت عمرؓ مجھے خرید لیں۔
 حضرت علیؓ نے فرمایا نہیں بلکہ اس لئے کہ وہ تمہارے لئے زیادہ مناسب ہیں
 حضرت ام کلثومؓ نے کہا آپ نے مجھ سے اجازت کیوں نہیں لی۔ حضرت علیؓ نے فرمایا اگر
 تم بڑی ہوتیں تو تم سے اجازت لیتا لیکن آج تمہارا معاملہ میرے اختیار میں ہے۔
 مروی ہے کہ حضرت عمرؓ کے حضرت ام کلثومؓ سے ایک بچہ پیدا ہوا جس کا نام زیہ
 رکھا۔ عبد الملک سے کسی نے کہا یہ شخص حضرت عمرؓ کا بھی صاحبزادہ ہے اور حضرت علیؓ کی
 بھی اولاد ہے۔ عبد الملک کو اپنی سلطنت کا خوف ہوا اور اس نے انکو زہر دے دیا۔

حضرت علیؓ کا ارشاد حضرت عمرؓ کی وفات کے بعد

حضرت عمرؓ کے وصال کے بعد جب ان پر چادر ڈال دی گئی تو حضرت علیؓ نے کہا
 حق تعالیٰ آپ پر رحم فرمائے! آپ کے سوا کوئی شخص ایسا نہیں کہ میری خواہش ہو
 کہ اس جیسے اعمال لے کر خدائے تعالیٰ کے روبرو پیش ہوں اور مجھے امید ہے کہ حق تعالیٰ
 آپ کے دوستوں (حنور صلی اللہ علیہ وآلہ وسلم اور حضرت ابوبکر صدیقؓ) سے ملائیگا اسلئے
 کہ رسول اللہ صلی اللہ علیہ وآلہ وسلم اکثر فرمایا کرتے تھے ”میں اور ابوبکرؓ اور عمرؓ تھے“ میں
 ابوبکرؓ اور عمرؓ (فلاں جگہ گئے)۔

اے عمر بن الخطاب (رحمک اللہ) تم آیات اللہ کے عالم تھے، تمہارے سینہ
 میں حق کی عظمت تھی، تم صرف خدا سے ڈرتے تھے اور دین میں لومۃ لائم کی پرواہ
 نہ کرتے تھے تم حق کے لئے سخی تھے اور باطل کے لئے بخیل اور دنیا سے مبہو کے اور آخرۃ

عہد میر۔

مروی ہے کہ جب حضرت علیؑ کو حضرت عمرؓ کی وفات کا حال معلوم ہوا تو غسل کر کے گھر سے نکلے سلام کیا اور سر جھکا لیا، پھر سر اٹھایا اور فرمایا حضرت عمرؓ پر نوہ کر نیوالی نے کیا خوب کہا ہے، اہ عمرؓ! ٹیڑھے کو سیدھا کیا اور بنیاد کو شفا دی (سیاست خوب کی)، اہ عمرؓ! پاک و صاف کم گنا ہوں کے ساتھ دنیا سے تشریف لے گئے اہ عمرؓ! سنت کو ساتھ لے گئے اور فتنہ فساد کو چھوڑ گئے۔ اس کو کیا معلوم محض الفاظ میں جو اس کی زبان سے نکل گئے۔ واللہ! حضرت عمرؓ خیر کی طرف تشریف لے گئے اور شر و فساد سے دُور ہو گئے۔

حضرت حسنؑ اور حضرت حسینؑ کے فضائل میں احادیث اور حضرت عمرؓ کا ارشاد

حضرت علیؑ نے اپنی زہرہ ایک یہودی کے پاس دیکھ کر پہچان لی اور اس سے کہا یہ زہرہ میری ہے فلاں دن گر گئی تھی۔ یہودی نے جواب دیا نہ معلوم تم کیا کہہ رہے ہو۔ یہ زہرہ میری ہے اور میرے قبضہ میں ہے چلو، ہمارا تمہارا فیصلہ قاضی مسلمان کرے اور دونوں قاضی شریح کے پاس گئے۔ جب انہوں نے حضرت علیؑ کو دیکھا تو اپنی جگہ ان کے لئے چھوڑ کر کھڑے ہو گئے۔ حضرت علیؑ بیٹھ گئے اور شریح کی طرف متوجہ ہو کر فرمایا اگر میرا حریف مسلمان ہوتا تو میں اس کے ساتھ تمہارے سامنے بیٹھتا، لیکن میں نے رسول اللہ صلی اللہ علیہ وآلہ وسلم سے سنا ہے کہ یہود کو اپنے برابر مت سمجھاؤ اور نہ ان کے مریضوں کی عیادت کرو اور نہ ان کے جائز کے ساتھ جاؤ اور اگر تمہیں کہیں یہ مل جائیں تو ان پر راستہ تنگ کر دو۔ اگر یہ گالی دیں تو ان کو مارو۔

اور اگر یہ ماریں تو انکو قتل کر دو، پھر فرمایا میں نے اپنی زرہ اس یہودی کے پاس دیکھی اور پہچان لی۔ حضرت شریحؒ نے یہودی سے کہا تو کیا کہتا ہے۔ یہودی نے جواب دیا میری زرہ ہے اور میرے قبضہ میں ہے۔ حضرت شریحؒ نے کہا امیر المومنینؒ! آپ سچے ہیں واللہ جیسے آپ فرماتے ہیں یہ زرہ آپ ہی کی ہے لیکن پھر بھی دو گواہ کا ہونا ضروری ہے۔ حضرت علیؑ نے اپنے غلام قنبر کو بلایا، اس نے شہادت دی۔ پھر اپنے صاحبزادے حضرت حسینؑ کو بلایا، انہوں نے شہادت دی۔ حضرت شریحؒ نے عرض کیا میرے نزدیک بیٹے کی شہادت باپ کے حق میں قبول نہیں کرنی چاہیے حضرت علیؑ نے فرمایا میں قسم دے کر پوچھتا ہوں کیا تم نے حضرت عمرؓ سے یہ حدیث سنی ہے کہ حسنؓ و حسینؓ جو ان اہل جنت کے سردار ہیں۔ شریحؒ نے جواب دیا ہاں سنی ہے۔ حضرت علیؑ نے فرمایا کیا تم اہل جنت کے سردار کی شہادت قبول نہیں کرتے اسکی سزا میں چالیس دن تک تمہارا بائقیا کا تبادلہ کرتا ہوں۔ اور زرہ یہودی کے حوالہ کر دی یہودی نے دل میں سوچا، امیر المومنینؒ میرے ساتھ قاضی کی سیاں آئے اور قاضی نے انکے خلاف فیصلہ کیا اور وہ اس پر رضامند ہو گئے اور کہا بے شک یہ زرہ آپکی ہے فلاں دن آپکے خاکی رنگ کے اونٹ سے گر گئی تھی اور میں نے اٹھالی تھی اور کہا اشہد ان لا الہ الا اللہ واشہد ان محمدًا رسول اللہ۔ حضرت علیؑ نے فرمایا یہ زرہ بھی تمہاری ہے اور یہ گھوڑا بھی تمہارا، اور اس کے لئے سات سو درہم وظیفہ مقرر کر دیا۔ پھر یہ شخص ہمیشہ حضرت علیؑ کے ساتھ رہا اور جنگ صفین میں مقتول ہو گیا۔ حضرت حسینؑ فرماتے ہیں کہ حضرت عمرؓ منبر پر خطبہ پڑھ رہے تھے۔ میں ان کے پاس گیا

عہ کوفہ کے قریب کوئی جگہ ہے

اور کہا میرے باپ کے منبر سے اُتر جاؤ انہوں نے فرمایا خدا کی قسم! یہ منبر تمہارے باپ کا ہے میرے باپ کا نہیں۔ پھر پوچھا تمہیں یہ کس نے سکھایا میں نے جواب دیا، کسی سے نہیں۔ انکے فرمایا تم ہمیشہ ہمارے پاس آیا کرو۔ میں ایک دن انکے پاس گیا تو وہ معاویہؓ سے تنہائی میں گفتگو کر رہے تھے اور ابن عمرؓ دروازہ پر تھے وہ دیکھ کر واپس چلا آیا۔ پھر ایک دن حضرت عمرؓ ملے تو فرمایا ہم نے تم سے کہا تھا کہ ہم سے ملنے نہ آؤ۔ میں نے عرض کیا میں آپ کے پاس حاضر ہوا لیکن آپ معاویہؓ سے تنہائی میں گفتگو کر رہے تھے۔ اور ابن عمرؓ دربان تھے۔ حضرت عمرؓ نے فرمایا کیا تم ابن عمرؓ جیسے ہو۔ کیا حق تعالیٰ کے سوا کسی اور نے ہمارے سروں پر بال اگائے؟ جب تم اُذنتیں اوروں کی طرح اجازت لینے کی ضرورت نہیں۔

ایک مرتبہ لوگ چادریں اوڑھے ہوئے پھر رہے تھے اور حضرت عمرؓ مسجد میں عجزہ شریف اور منبر کے درمیان بیٹھے تھے۔ لوگ اگر انکو سلام کر رہے تھے اور دعائیں دے رہے تھے کہ حضرت حسنؓ اور حضرت حسینؓ لوگوں کو پھلانگتے ہوئے حضرت فاطمہؓ کے گھر سے نکلے (حضرت فاطمہؓ کا گھر وسط مسجد میں تھا) دونوں حضرت عمرؓ کے سامنے تھے اور انکے پاس ان چادروں میں کی چادر نہ تھی۔ حضرت عمرؓ کہنے لگے خدا کرے یہ کپڑے تقسیم کرنا مجھے مبارک ہو۔ لوگوں نے عرض کیا اے امیر المومنین! کیوں؟ آپ نے تو اپنی رعیت کو بہت عمدہ پوشاک پہنائی۔ حضرت عمرؓ نے فرمایا اسلئے کہ یہ دولہ کے جو ابھی پہلانگتے ہوئے آئے۔ انکے پاس ان میں سے چادر نہیں۔ یہ بچے ہیں اور چادریں ان سے بڑی ہیں۔ پھر داہنی طرف جو شخص بیٹھا تھا اس سے جھک کر فرمایا (حضرت حسنؓ و حسینؓ کے لئے دو چادریں بھیج دو۔ اس نے دو چادریں بھیج دیں اور آپ نے

حضرت حسنؓ و حضرت حسینؓ کو پسندیں۔

جب حضرت عمرؓ نے رجسٹر مرتب کئے تو لوگوں کے وظائف مقرر کرنے کا ارادہ کیا اور پوچھا کہ ابتدا کس سے کروں؟ لوگوں نے عرض کیا امیر المومنینؓ! اپنے سے شروع کیجئے۔ حضرت عمرؓ نے فرمایا تم نے خوب یاد دلایا۔ بنو ہاشم سے ابتدا کی اور حضرت حسنؓ و حضرت حسینؓ کے لئے پانچ پانچ سو دینار و طیفہ مقرر کئے۔

حضرت عمرؓ نے حضرت زبیرؓ سے کہا کہ (حضرت حسنؓ و حسینؓ) کیا انکی عیادت کرو گے؟ حضرت زبیرؓ بہانہ کرنے لگے تو حضرت عمرؓ نے فرمایا معلوم بھی ہے بنو ہاشم کی عیادت فرض ہے اور انکی ملاقات سنت ہے۔

حضرت عمرؓ نے حضرت فاطمہؓ سے کہا تمہارے باپ (صلی اللہ علیہ وآلہ وسلم) کے بعد مجھے تم سے زیادہ کوئی عزیز نہیں۔

حضرت عمرؓ کی شہادت اور مجلس شوریٰ کا نعتاد

حضرت مغیرہ بن شعبہؓ کا غلام ابولؤلؤ حضرت عمرؓ کے پاس آیا (یہ روم کا باشندہ اور نصرانی تھا) اور کہا امیر المومنینؓ! مغیرہؓ سے کہہ دیجئے کہ جو روپیہ مجھ سے لیتا ہے اس میں کچھ کم کر دے۔ حضرت عمرؓ نے پوچھا تم سے کیا لیتا ہے؟ اس نے جواب دیا چار درہم۔ حضرت عمرؓ نے پوچھا تمہارا کیا پیشہ ہے؟ اس نے جواب دیا مچکی چلانا۔ حضرت عمرؓ نے فرمایا خدا سے ڈر اور اپنے آقا سے خلوص کے ساتھ پیش آ۔ ابولؤلؤ حضرت عمرؓ کے پاس سے غصہ میں بھرا ہوا نکلا اور کچھ بڑبڑاتا تھا۔ حضرت عمرؓ نے پوچھا یہ کیا کہہ رہا ہے؟ لوگوں نے عرض کیا ”احق ہے“۔ حضرت عمرؓ نے حضرت مغیرہؓ کو بلایا اور فرمایا خدا ڈرو

۴۳ اور جن کو خدا نے تمہارا دست نگر کیا ہے انکے ساتھ اچھا سلوک کرو۔

اس غلام نے ایک چھری تیار کی جس کی دونوں تہیں اور موٹھ درمیان میں تھی اور حضرت عمرؓ کے پاس آیا۔ حضرت عمرؓ اس وقت صبح کی نماز کے لئے صفوں کو سیدھا کر رہے تھے اور فرما رہے تھے تمہارے کندھے اگے پیچھے نہ ہوں، کبھی تمہارے قلوب میں یہی تفرقہ پڑ جائے۔ اور آپؐ پر نودار کئے اور آپکے ساتھ تیرہ آدمیوں کو زخمی جن میں سے چھ دوہیں مسجد میں شہید ہو گئے۔ حضرت عمرؓ نے فرمایا اس کتے کو پکڑو، اس نے مجھ قتل کر دیا۔ حضرت عمرؓ کو اٹھا کر گھر لے گئے۔ سورج نکلنے کے قریب تھا اور ابھی لوگوں نے صبح کی نماز نہ پڑھی تھی اس لئے حضرت عبدالرحمن بن عوفؓ کے پیچھے اقتدا کی انہوں نے سورج نکلنے کے خوف سے قل ہو اللہ اور اذا جاء نصر اللہ پڑھی حضرت عمرؓ کے پاس سب سے پہلے حضرت علیؓ اور حضرت ابن عباسؓ پہنچے حضرت ابن عباسؓ نے کہا ”امیر المومنینؓ اجنت کی بشارت ہو۔ حضرت عمرؓ نے فرمایا کیا تم اسکی گواہی دو گے؟ (گویا آپ خرید و فروخت کر رہے تھے) حضرت ابن عباسؓ نے حضرت علیؓ کے موٹہ حمار کر کہا تو بھی گواہ بن اور میں بھی گواہ ہوں۔ حضرت عمرؓ نے حضرت ابن عباسؓ سے پوچھا ”یہ کیوں کر“ حضرت ابن عباسؓ نے کہا اسلئے کہ آپؐ اسلام باعث عزت تھا اور آپکی امارت انصاف تھی اور آپکی موت شہادت ہوئی۔ حضرت عمرؓ نے فرمایا واللہ! اسکی وجہ سے تم مجھ کو عزیز نہ سمجھو اگر حق تعالیٰ اپنا رحم نہ فرمایا تو عمرؓ ہلاک ہو جاتا۔

حضرت ابن عمرؓ کہتے ہیں کہ حضرت عمرؓ کا سر میری گود میں رکھا تھا، اپنے فرمایا میرے سر کو زمین پر رکھ دو۔ میں نے عرض کیا آپ کا سر نیچے رکھنا مجھ پر شاق ہے۔

آپؐ نے فرمایا تجھے تیری ماں رووئے رکھ دے۔ پھر فرمایا لوگوں کے پاس جاؤ اور ان سلام کے بعد پوچھو کہ کیا یہ کام تمہارے مشورہ سے ہوا ہے؟ (حضرت عمرؓ کہتے ہیں) میں باہر گیا۔ اور لوگوں کو یہ پیغام سنایا۔ انہوں نے جواب دیا ہمارے خواہش ہے کہ آپؐ کے بدلہ میں ہمارے ماں باپ چلے جائیں۔ رسول اللہ صلی اللہ علیہ وسلم کے کمال کے بعد آج جیسا سخت دن ہم پر نہیں گزرا۔ میں حضرت عمرؓ کے پاس گیا اور ان تک یہ فقرے پہنچا دیے۔ آپؐ نے فرمایا دیکھو کیا میرے قاتل کا پتہ لگایا ہے؟ میں نے عرض کیا ہاں مغیرہ بن شعبہ کا غلام ہے۔ آپؐ نے فرمایا الحمد للہ! کوئی مسلمان میرے ظلم کا شاکھی نہیں، ایک مشرک ہے جس کے آقا کو میں اس پر احسان کرنے کے لئے کہہ چکا تھا۔ لوگ اندر چلے گئے اور حضرت عمرؓ نے نبیؐ مانگی آپکو نبیؐ ملائی جو خون میں مل کر زخم سے نکل گئی۔ حرث بن کلدہ ثقفی ایک طبیب تھا وہ آیا اور کہا دودھ پلاؤ آپکو دودھ پلایا وہ بھی خون آلود نکلا۔ حرث نے کہا جو کچھ کہنا ہو یا عہد وغیرہ لینا ہو وہ کہہ لیجئے۔ پھر لوگوں نے عرض کیا کہ خلیفہ مقرر کر دیجئے۔ حضرت عمرؓ نے فرمایا میں زندگی اور موت دونوں حالت میں اس بوجھ کا متحمل نہیں ہو سکتا۔ لوگوں نے عرض کیا مسلمان عبد اللہ بن عمرؓ سے راضی ہیں۔ حضرت عمرؓ نے فرمایا اگر آل عمرؓ میں سے کوئی خلافت کے قریب گیا تو تباہ ہو جائیں گے اور میں ان کے لئے کیسے بد فالی لے سکتا ہوں۔ لوگوں نے عرض کیا آپ ہمیں مشورہ کیوں نہیں دیتے؟ حضرت عمرؓ نے فرمایا مشورہ دینے میں کچھ حرج نہیں۔

قریش کے سردار جن کے جنتی ہونے کی نبی کریم صلی اللہ علیہ وآلہ وسلم نے بشارت دی ہے سات ہیں۔ حضرت عثمانؓ بن عفان۔ حضرت علیؓ بن ابی طالب۔ حضرت طلحہؓ۔ حضرت زبیرؓ۔ حضرت سعدؓ بن ابی وقاص۔ حضرت عبد الرحمنؓ بن عوف۔ حضرت سعدؓ بن زید۔ لوگوں نے عرض کیا

امیر المؤمنین! ان میں سے اپنی ہائے متعین کیجئے۔ حضرت عمرؓ نے فرمایا حضرت عثمانؓ سے تو اس لئے رکتا ہوں کہ وہ اپنے کنبہ کو زیادہ محبوب رکھتے ہیں اور حضرت علیؓ کی طبیعت میں مذاق ہے اور حضرت زبیرؓ مومن الرضا اور کافر الغضب ہیں اور طلحہؓ میں نخوت ہے۔ اور حضرت سعدؓ میں مدخلی اور سختی ہے اور عبدالرحمنؓ بن عوف مالدار بہت ہیں گویا اس امت کے قارون ہیں۔ یہ سب ایک گھر میں تین روز تک مشورہ کریں۔ ان ایام میں مہیب نماز پڑھائے اور عبداللہ بن عمرؓ زید و شیر رہے اسکے ذمہ اور کوئی کام نہ ہو۔ اور کثرت الرائے پر عمل کر لیا جائے اگر پانچ کی رائے متحد ہو جائے اور ایک خلاف ہو تو اسکو چھوڑ دینا۔ اور اگر چار کی رائے متحد ہو اور دو مخالف، تب بھی ان دونوں کو چھوڑ دینا اور اگر تین ایک طرف ہوں اور تین ایک طرف تو عبداللہ بن عمرؓ کو حکم بنالینا اور جس فریق کے موافق ہو جائے دوسرے فریق کی رائے کو چھوڑ دینا۔ پھر ابن عمرؓ سے فرمایا حضرت عائشہؓ کے پاس جاؤ سلام کہنا اور کہنا کہ جو جگہ رسول اللہ صلی اللہ علیہ وآلہ وسلم اور حضرت ابوبکرؓ کے درمیان آپ نے اپنے لئے چھوڑ رکھی ہے عمرؓ اسکی آپ نے درخواست کرتا ہے۔ حضرت عبداللہؓ کہتے ہیں میں عائشہؓ کے گھر گیا اور دروازہ کھٹکھٹایا، پوچھا کون ہے؟ میں نے عرض کیا عبداللہ بن عمرؓ ہے۔ پھر پوچھا کیوں آئے ہو؟ میں نے عرض کیا حضرت عمرؓ کو خون آلود چھوڑ کر آیا ہوں، وہ آپ اس جگہ کی درخواست کرتے ہیں جو آپ نے حضور صلی اللہ علیہ وآلہ وسلم اور حضرت ابوبکرؓ کے درمیان اپنے لئے چھوڑ رکھی ہے حضرت عائشہؓ نے پوچھا حضرت عمرؓ کو کیا ہوا؟ میں نے عرض کیا مغیر بن شعبہؓ کے غلام نے انکو زخمی کر دیا۔ حضرت عائشہؓ نے کہا واللہ! امیر اہل نہیں چاہتا تھا کہ حضور صلی اللہ علیہ وآلہ وسلم اور حضرت ابوبکرؓ کے درمیان میرے سوا کوئی مدفون ہو۔ لیکن جب حضرت عمرؓ نے مجھ سے خواہش کی، ہے تو بہت اچھا۔ میں واپس چلا آیا۔ حضرت عمرؓ نے پوچھا کیا ہوا؟ میں نے جواب دیا کہ انہوں نے

اجاز دے دی۔ حضرت عمرؓ نے فرمایا: حق تعالیٰ جزائے خیر دے! لیکن میرے مرنیکے بعد پھر پوچھ لینا اگر اسوقت بھی اجازت دے دیں تو فہما ورنہ عام مسلمانوں کے قبرستان بقیع میں دفن کر دینا۔

حضرت عمرؓ کے وصال کے بعد ہم جنازہ کو لے گئے اور حضرت عائشہؓ کے دروازہ پر پہنچ کر دروازہ کھٹکھٹایا۔ انہوں نے پوچھا کون ہے؟ ہم نے جواب دیا کہ حضرت عمرؓ کا جنازہ انہوں نے فرمایا تھا کہ وفات کے بعد پھر آپؓ سے پوچھ لیں۔ حضرت عائشہؓ نے کہا واللہ! جو مجھ میں انکو دے چکی اب اسکو واپس نہ لوں گی۔ پھر اپنا ہاتھ اپنے سر پر رکھا اور کہا اے محمد صلی اللہ علیہ وآلہ وسلم اور اے حضرت ابوبکرؓ! تمہارا دوست عمرؓ تمہارے پاس زیارت کے لئے آیا ہے۔

مدینہ میں اسوقت ایسا زلزلہ آیا کہ ہمیں آبادی کے منہدم ہونیکا خطر ہو گیا جب تیسرے دن عصر کا وقت ہوا تو صیبت ہمارے پاس آئے اور پوچھا تم نے کیا کیا؟ ہم نے جواب دیا ابھی کچھ نہیں کیا۔ صیبتؓ نے کہا اس ذات پاک کی قسم! جس نے عمرؓ کی روح کو قبض کیا آج مغرب سے زیادہ اس معاملہ میں دیر نہ ہوگی، اس کے بعد اپنے گھر میں بیٹھ جانا۔ جب لوگ تواریس سنبھال لیں گے تو تم کیا کر سکو گے جو کچھ کرنا ہے ابھی کر لو۔ حضرت عبدالرحمنؓ نے اصحاب شوری سے کہا تم مجھے اجازت دو کہ میں خلافت سے دست بردار ہو جاؤں اور تم میں سے ایک کو اللہ اور رسول کے لئے چھانٹ لوں۔ حضرت علیؓ نے کہا اگر اور ساتھی راضی ہو جائیں تو میں سب سے پہلے منظور کرتا ہوں اس لئے کہ رسول اللہ صلی اللہ علیہ وآلہ وسلم نے تمہارے متعلق فرمایا ہے کہ تم زمین و آسمان میں امین ہو، دیگر حضرات بھی اس پر راضی ہو گئے۔

حضرت عبدالرحمنؓ نے کہا سعد! تم اس سے علیحدہ ہو جاؤ۔ میں اور تم اس کے اہل نہیں اور طلحہؓ اور زبیرؓ! تم بھی اسکو چھوڑ دو۔ پھر کبھی آپ حضرت عثمانؓ کا ہاتھ پکڑتے اور کبھی حضرت علیؓ کا حتیٰ کہ حضرت عثمانؓ سے بیعت کر لی۔

حضرت عبداللہ بن عمرؓ سے مروی ہے کہ حضرت عمرؓ نے اصحابِ شوریٰ سے فرمایا کہ اگر تم نے گنجے کو حاکم بنایا تو اگرچہ وہ تلوار گردن میں ڈالے رکھے پھر بھی تمہیں راہِ راست پہ نہیں چلا سکتا۔ میں نے عرض کیا وہ خود بھی جانتا ہے لہذا اسکو حاکم نہ بنائیے پھر فرمایا اگر میں خلیفہ مقرر کروں تو مجھ سے بہتر (حضرت ابوبکرؓ) نے خلیفہ مقرر کیا ہے اور اگر میں ایسے ہی چھوڑ دوں تو مجھ سے بہتر (محمد رسول اللہ صلی اللہ علیہ وآلہ وسلم) نے ایسا ہی کیا یعنی میرے لئے دونوں امر کی گنجائش ہے۔

حضرت حسنؓ سے روایت ہے کہ جب حضرت عمرؓ زخمی ہوئے تو انہوں نے چھ آدمیوں کی مجلسِ شوریٰ منعقد کی۔ جب حضرت عمرؓ کو معلوم ہوا کہ بعض لوگوں کو ان میں کلام ہے تو فرمایا رسول اللہ صلی اللہ علیہ وآلہ وسلم نے ارشاد فرمایا ہے کہ میں مقامِ قیامت میں جس جگہ ہوں گا میرا ہاتھ علیؓ کے ہاتھ میں ہوگا، اور مجھ سے فرمایا اے عمرؓ! جب عثمان بن عفان رات کو سوتے ہیں تو آسمان کے تمام فرشتے ان کے لئے دعا مغفرت کرتے ہیں۔ میں نے عرض کیا یا رسول اللہ! یہ صرف عثمانؓ کے لئے ہے؟ فرمایا ہاں اس لئے کہ وہ گناہ اور خطا کرنے میں ربِّ العالمین سے حیا کرتا ہے۔ اور طلحہؓ بن عبد اللہؓ ایک دفعہ رسول اللہ صلی اللہ علیہ وآلہ وسلم کے ساتھ سفر میں تھے اور رات ٹھنڈی تھی کہ حضور صلی اللہ علیہ وآلہ وسلم کا کجاوہ گر گیا آپؐ نے فرمایا اے اللہ! جو شخص عہد اس سے مراد آپکے صاحبزادہ حضرت عبداللہ بن عمرؓ بن الخطاب ہیں۔

اپنی سواری سے اتر کر میری سواری کو درست کرے تو اس سے ایسا راضی ہو جس کے بعد کبھی غصے نہ ہو۔ میں نے دیکھا کہ طلحہ اسی وقت اترے اور حضور صلی اللہ علیہ وآلہ وسلم کے کجاوہ کو درست کر کے واپس کر دیا۔ حضور صلی اللہ علیہ وآلہ وسلم نے ارشاد فرمایا اے طلحہ! یہ جبرائیلؑ تمہیں سلام کہتے ہیں اور کہتے ہیں کہ طلحہ سے کہہ دیجئے اس ذات پاک کی قسم جس نے محمد رسول اللہ صلی اللہ علیہ وآلہ وسلم کو نبوۃ عطا کی، قیامت کی ہر مصیبت میں میں تمہارے ساتھ رہوں گا اور زبیر بن العوام ایک دن رسول اللہ صلی اللہ علیہ وسلم سو رہے تھے اور چہرہ منارک پر مکھیاں گہ رہی تھیں جب تک حضور صلی اللہ علیہ وسلم بیدار ہوئے حضرت زبیرؓ برابر مکھیوں کو ہٹاتے رہے۔ حضور صلی اللہ علیہ وآلہ وسلم نے بیدار ہو کر فرمایا اے زبیرؓ! یہ جبرائیلؑ تمہیں سلام کہتے ہیں اور کہتے ہیں اس ذات پاک کی قسم جس نے محمد صلی اللہ علیہ وآلہ وسلم کو نبوۃ عطا کی، میں قیامت کے دن تمہارے چہرے سے دوزخ کی لپٹ کو دور رکھوں گا۔

عبدالرحمن بن عوف اور رسول اللہ صلی اللہ علیہ وآلہ وسلم ایک دن حضرت عائشہؓ کے گھر تھے کہ حضرت فاطمہؓ مع حفصہ حسنؓ وحسینؓ کے حاضر ہوئیں اور یہ تینوں رو رہے تھے۔ رسول اللہ صلی اللہ علیہ وآلہ وسلم نے فرمایا ”میرے بچے کیوں رو رہے ہیں؟“ حضرت فاطمہؓ نے عرض کیا بھوک کی وجہ سے رو رہے ہیں۔ حضور صلی اللہ علیہ وآلہ وسلم نے دیت کیا اور تم کیوں رو رہی ہو؟ حفصہ فاطمہؓ نے کہا ان بچوں پر ترس کھا کر۔ حضور صلی اللہ علیہ وسلم نے دعا فرمائی اے اللہ! نبھ اور میرے بچوں اور میری لڑکی فاطمہؓ کو جنت کا کھانا کھلا۔ اتنے میں کسی نے دروازہ کھٹکھٹایا۔ حضور صلی اللہ علیہ وآلہ وسلم نے دروازہ کھولا تو عبدالرحمن بن عوفؓ تھے اور ان کے ہاتھ میں حلوے کا پیالہ اور دو روٹیاں تھیں،

جن کے درمیان نہایتون تھا حضرت عبدالرحمنؓ نے انکو پیش کیا اور عرض کیا یا رسول اللہؐ یہ یہ ہیں۔ رسول اللہ صلی اللہ علیہ وآلہ وسلم نے اسکو پیٹ بھر کر کھایا اور حضور صلی اللہ علیہ وآلہ وسلم نے ارشاد فرمایا اے عبدالرحمنؓ! جنت تو تمہاری حق سبقت کر رہی ہے لیکن حق تعالیٰ تمہاری دنیا میں بھی برکت عطا فرمائے!

اور سعد بن ابی وقاصؓ، رسول اللہ صلی اللہ علیہ وآلہ وسلم نے اُحد کی لڑائی میں تیرہ دفعہ انکو تیر ٹھیک کر کے دیا پھر فرمایا تیر پینک! تجھ پر میراں و باپ فدا ہوں۔ جو شخص انکو بھی بُرا کہتا ہے وہ اپنے نفس پر ظلم کرتا ہے۔

جب حضرۃ عمرؓ کا وصال ہوا تو انکی تجہیز و تکفین کے بعد حضرت صفحاک بن قیسؓ کی بہن حضرۃ فاطمہؓ کے یہاں اہل شوریٰ کا اجتماع ہوا (حضرۃ فاطمہؓ بہت نیک عورت تھیں لوگ اکثر انکے یہاں جمع ہوتے تھے) حضرت عبدالرحمنؓ سب میں بڑے تھے اول انہوں نے گفتگو شروع کی اور مناسب حمد و ثناء کے بعد فرمایا اے جماعتِ حاضرین! میری ایک رائے ہے تم بھی اس پر غور کر لو، اول خاموشی سے سن لو تاکہ معلوم ہو جائے اور سمجھ میں آجائے، ضعیف جو یہی راہ چلے اس قومی سے بہتر ہے جو کچ رو ہو، اور ایک گھونٹ پانی جو ضرورت کے وقت پیاس بجھائے اس شیریں کثیر پانی سے بہتر ہے جس سے ہیضہ ہو جائے تم علما ہو، قوم کے مقتدار اور ملجا ہو، اختلاف میں پڑ کر اپنی چھری کو ٹھنڈا کر دو اور اپنی تلواروں کو دشمن سے نہ رو کو جس سے وہ تم پر سرکش ہو جائیں اور تمہارے اعمال میں نقصان آئے، ہر گھر کے لئے ایک امیر ہوتا ہے جس کے کہے پر سب چلیں اور اسکی مخالفت سے ڈریں، اپنے میں سے کسی کو اپنا کام حوالہ

کردو اور جس پر بھروسہ ہو اپنا بوجھ لاد دو، نرمی سے چلو تا کہ مطلوب تک پہنچ جاؤ تمہاری نیت تمہارے علم سے تجاوز نہ کریں اور تمہارے اعمال تمہاری نیت سے متجاوز نہ ہوں مختصر بات زیادہ بکواس سے بہتر ہے، دشمن اور بد بخت کی اگرچہ وہ قریب ہو اطاعت نہ کرو اور یہ ہار (خلافت)، ایسے شخص کو پسناؤ جو مصائب کے وقت قوی رہے اور بھید میں امانت دار ہو، وہ تم سے راضی ہو اور تم اس سے راضی ہو اور تم میں سے مختار اور پسندیدہ ہو، اور تم مفید ناصح کی اطاعت نہ کرو اور مُرشد معاون کی مخالفت نہ کرو۔ میں اس پر بات ختم کرتا ہوں اور اپنے اور تمہارے لئے دعا، مغفرت کرتا ہوں۔

پھر حضرت عثمانؓ بولے، فرمایا جمیع محامد اس ذات پاک کے لئے جس نے محمد صلی اللہ علیہ وآلہ وسلم کو نبی اور رسول بنا کر بھیجا اور ان کے لئے اپنے وعدہ کو پورا کیا اور ہر قریب و بعید پر انکی مدد کی۔ حق تعالیٰ نے انکو نور بنا کر بھیجا اور ہمیں خواہشات تموج اور دشمنوں کے اختلاف کے وقت حضور صلی اللہ علیہ وآلہ وسلم کی اتباع کی توفیق دی اور ہمیں اپنے فضل سے ائمہ بنایا اور اپنی اطاعت کے لئے امیر بنایا، یہ معاملہ ہم متجاوز نہ ہو اور بجز ہمارے کوئی شریک نہ ہو، مگر جو شخص حق سے انجان ہو اور راستے بھٹک گیا ہو۔ اگر تمہاری مخالفت کی گئی اور تمہاری بات رد ہو گئی تو میں سب سے پہلے تمہاری بات پر ہاں کر دوں گا اور اسکو قبول کر دوں گا۔ میں اپنے اس قول پر کفیل اور ضامن ہوں اور اپنے اور تمہارے لئے دعا، مغفرت کرتا ہوں۔ اور تمہاری مخالفت پناہ مانگتا ہوں۔

پھر حضرت زبیرؓ بولے اور محمدؐ دشمن کے بعد فرمایا حق تعالیٰ کے لئے پکارنے والا جاہل نہیں ہوتا اور اس پر ہاں کرنے والا نافرمان نہیں ہوتا۔ خواہشات کے بڑھنے کے وقت

جانوں کا محافظ و نگہبان ہے۔ اگر حدودِ شرعیہ متیقن نہ ہوتیں اور فرائضِ خداوندی متعین نہ ہوتے، راحت و حیات ہوتی اور موت نہ ہوتی تو امت اور حکومت سے بھاگنا اور بچنا باعثِ نجات اور عصمت ہوتا لیکن حق تعالیٰ نے ہم پر اجابتِ حق اور افتاءِ سنت کو واجب کر دیا ہے تاکہ ہم گمراہی میں نہ پڑیں اور زمانہ جاہلیت کی طرح پھر گمراہ نہ ہوں جو کچھ تم کو گمراہی میں اس کو قبول کر دینا اور تمہارے حکم کی اتباع کر دینا واللہ رب العالمین پھر حضرت سعد بن ابی وقاص بولے کہ جمیع محمد اس ذاتِ پاک کے لئے ہیں جو ہمیشہ سے ہے اور ہمیشہ رہے گا میں اس ذاتِ پاک کی اس لئے حمد کرتا ہوں کہ اس نے مجھ کو گمراہی سے نجات دی اور گمراہی پر متنبہ کیا، جو شخص محفوظ رہا اس نے ہدایتِ خداوندی کے باعث فلاح پائی۔ اور جس کی نجات ہو گئی وہ خدا کے رحم و فضل سے کامیاب ہو گیا اور رسول اللہ صلی اللہ علیہ وآلہ وسلم کے تشریف لانے سے راستے منور اور درست ہو گئے اور حق واضح ہو گیا اور باطل بے مقام ہو گیا۔ اے حاضرین! تم اپنی کذب کی باتوں اور متکبرین کی تمناؤں سے بچو۔ ان تمناؤں نے تم سے پہلے ایک قوم کو تباہ و برباد کر دیا۔ جس امر کے تم وارث ہوئے اور جو چیز تم کو ملی وہ بھی اس کے وارث ہوئے تھے اور انکو بھی یہ ملی تھی پھر حق تعالیٰ نے انکو اپنا دشمن بنالیا اور ان پر لعنت فرمائی۔

لعن الذین کفروا من بنی اسرائیل علی لسان داؤد و عیسیٰ ابن مریم
ذلک بما عصوا و کانوا یعتدون۔ کانوا لا یتناہون عن منکر
فعلوا لبئس ما کانوا یفعلون ہ

اور میں اپنے تیرے ان کو خالی کرتا ہوں اور اپنا حصہ چھوڑتا ہوں اور حضرت علیؓ کی نسبت میں ان کے لئے بھی وہی پسند کرتا ہوں جو اپنے لئے پسند کیا اور جو کچھ

انکی طرف سے ہوا اس پر میں کفیل اور ضامن ہوں۔ اے ابنِ عوف! یہ معاملہ تمہارے سپرد ہے بشرطیکہ اسپچائی اور کوششِ تبلیغ سے کام لو وعلی اللہ قصد البیبل دالیہ الرجوع۔

حضرت علیؓ سے چھوٹے تھے اس لئے سب کے بعد انکا نمبر آیا، فرمایا تمام محامد اس ذاتِ پاک کے لئے ہیں جس نے ہم میں سے محمد صلی اللہ علیہ وآلہ وسلم کو نبی اور اپنا رسول بنا کر ہمارے پاس بھیجا۔ ہم نبوت کا گھرانہ اور حکمت کی کان اور اہل زمین کے لئے امان اور طالب کے لئے نجات ہیں، ہمارا ایک حق ہے اگر وہ دیا گیا تو ہم لے لیں گے اور اگر اس سے روکا گیا تو ہم اونٹوں کی پشت پر سوار ہوں گے اگرچہ طویل سفر کرنا پڑے اگر رسول اللہ صلی اللہ علیہ وآلہ وسلم کوئی عبد فرمائیے تو ہم تاحیات اس پر جہاد کرتے اور اگر حضور صلی اللہ علیہ وآلہ وسلم ہم سے کچھ فرما جاتے تو ہم اسکو ضرور پورا کرتے۔ اگرچہ ہمارا گمان ہی ہو لیکن مجھ سے پہلے کوئی شخص دعوتِ حق اور صلہ رحمی کی طرف نہیں بڑھا۔ میری بات سنو اور یہ منظر نہ دکھاؤ کہ اس مجمع کے منتشر ہونے کے بعد اس معاملہ میں تلواریں چلیں اور بدعیدیاں ہوں، حتیٰ کہ ایک فریقِ تم لوگ ہو اور یا تم میں سے بعض گمراہ لوگوں کے مقتدار ہوں یا جہال کے تابع ہوں۔ ولا حول ولا قوۃ الا باللہ العلی العظیم۔

حضرت منسورؓ کہتے ہیں کہ پھر یہ مجمع منتشر ہو گیا۔ حضرت عبدالرحمنؓ میرے ماموں تھے، صبح کو وہ اپنی رائے ظاہر کرنے والے تھے۔ یہ رات میں نے انہی کے میاں گزار دی جب کچھ رات گزر دی تو مجھ سے فرمایا حضرت عثمانؓ اور حضرت علیؓ کے پاس جا کر انکو بلا لاؤ۔ میں نے پوچھا پہلے کن کو بلاؤں؟ حضرت عبدالرحمنؓ نے جواب دیا

جس کو دل چاہے۔ میں نے پوچھا، دونوں کو ساتھ بلاؤں یا علیحدہ علیحدہ۔ حضرت عبدالرحمنؓ نے جواب دیا ساتھ لانا، چونکہ مجھے حضرت علیؓ سے زیادہ محبت تھی اس لئے پہلے انکے پاس گیا وہ نماز پڑھ رہے تھے۔ میں نے کہا چلئے میرے ماموں نے آپ کو بلایا ہے۔ حضرت علیؓ نے پوچھا میرے ساتھ کسی اور کو بھی بلایا ہے؟ میں نے کہا ہاں۔ حضرت علیؓ نے پوچھا کس کو؟ میں نے جواب دیا حضرت عثمانؓ کو۔ حضرت علیؓ نے کہا پہلے کس کو بلایا ہے؟ میں نے کہا کہ میں نے حضرت عبدالرحمنؓ سے پوچھا تھا کہ پہلے کس کو بلاؤں؟ انہوں نے جواب دیا جس کو دل چاہے۔ پھر میں نے ان سے پوچھا کہ دونوں کو ساتھ بلاؤں یا یکے بعد دیگرے؟ تو انہوں نے فرمایا کہ دونوں کو ساتھ لانا۔ ہم وہاں سے چلے اور حضرت عثمانؓ کے گھر پہنچے حضرت علیؓ باہر ٹھہر گئے اور میں حضرت عثمانؓ کے پاس گیا اور ان سے کہا چلئے میرے ماموں نے آپ کو بلایا ہے حضرت عثمانؓ نے پوچھا میرے ساتھ کسی اور کو بھی بلایا ہے؟ میں نے جواب دیا ہاں۔ حضرت عثمانؓ نے پوچھا کس کو؟ میں نے جواب دیا حضرت علیؓ کو۔ حضرت عثمانؓ نے فرمایا پہلے کس کو بلایا؟ میں نے کہا کہ اس کے متعلق حضرت عبدالرحمنؓ سے پوچھا تھا۔ انہوں نے فرمایا جس سے دل چاہے شروع کرنا اور دونوں کو ساتھ لانا اور حضرت علیؓ دروازہ پر موجود ہیں۔ ہم وہاں سے چلے اور پھر دونوں حضرت عبدالرحمنؓ کے پاس جا کر انکے سامنے بیٹھ گئے۔

حضرت عبدالرحمنؓ نے بہت دیر تک کچھ باتیں کیں پھر فرمایا تمہارے معاملہ کو میں نے اُلٹ پھیر کیا اور اب میں تم سے پوچھتا ہوں تم مجھے مشورہ دو اور میری اعانت کرو۔ اے علیؓ! کیا تم حضور صلی اللہ علیہ وآلہ وسلم کے عہد و پیمان کے ساتھ کتاب و سنت پر محمدؐ سے بیعت کرو گے۔ حضرت علیؓ نے کہا اپنی طاقت کے بقدر اور حضرت عثمانؓ نے کہا اے ابو محمد! (کنیت حضرت عبدالرحمنؓ) میں رسول اللہ صلی اللہ علیہ وسلم

کے عہد و پیمان کے ساتھ تم سے بیعت کرتا ہوں۔ حضرت عبدالرحمنؓ نے کچھ اور باتیں کیں پھر کہا میں نے تمہارے معاملہ کو واضح کیا اور تم سے بحث کی تم مجھے مشورہ دو اور میری مدد کرو۔ اے علیؓ! کیا تم حضور صلی اللہ علیہ وسلم کے عہد و پیمان کے ساتھ مجھ سے بیعت کرو گے؟ حضرت علیؓ نے کہا اپنی طاقت کے بقدر۔ اور حضرت عثمانؓ نے جواب دیا کہ اے ابو بکرؓ میں اللہ و رسول کے عہد و پیمان کے ساتھ کتاب و سنت پر تم سے بیعت کرتا ہوں حضرت عبدالرحمنؓ نے پھر کچھ اور باتیں کیں اور کہا میں نے تمہارے معاملہ میں غور کیا اور تم سے پوچھا تم مجھے مشورہ دو اور میری مدد کرو۔ اے علیؓ! کیا تم حضور صلی اللہ علیہ وسلم کے عہد و پیمان کے ساتھ کتاب و سنت پر مجھ سے بیعت کرو گے؟ حضرت علیؓ نے جواب دیا اپنی طاقت کے بقدر، اور حضرت عثمانؓ نے کہا میں حضور صلی اللہ علیہ وسلم کے عہد و پیمان کے ساتھ کتاب و سنت پر تم سے بیعت کرتا ہوں۔ حضرت عبدالرحمنؓ نے اپنے دونوں ہاتھ چھوڑ کر فرمایا جو تم چاہو اور یہ کہنا مناسب نہ سمجھا کہ چلے جاؤ۔ یہ دونوں حضرات کھڑے ہو گئے اور تشریف لے گئے۔ جب صبح کی نماز کا وقت ہوا تو حضرت عبدالرحمنؓ نے اپنا عمامہ منگو کر باندھا اور تلوار گردن میں ڈالی پھر منبر کے پاس جا کر بیٹھ گئے۔ جب حضرت صہیبؓ نے نماز ختم کی تو حضرت عبدالرحمنؓ منبر کے قریب کھڑے ہوئے اور حمد و ثنا کے بعد کہا لوگو! تمہیں وہ کام معلوم ہے جو تم نے میرے حوالہ کیا ہے اور جس میں تم نے میری اطاعت کا عہد کیا ہے۔ چاہے میں اپنا ایک ہاتھ دوسرے پر مار کر خود اپنے ہی سے بیعت کر لوں۔ پھر فرمایا، اے عثمانؓ! کھڑے ہو۔ حضرت عثمانؓ کھڑے ہوئے۔ اور حضرت عبدالرحمنؓ نے پھر دیگر لوگوں نے بیعت کی۔ حضرت ابن عباسؓ اور حضرت علیؓ ٹھہر گئے۔ حضرت ابن عباسؓ نے

حضرت علیؑ سے کہا اے علیؑ اتم دھوکے میں آگئے۔ حضرت علیؑ نے کہا کیسا دھوکہ (فالمرئیت قیس نے یہ سُن لیا) حضرت ابن عباسؓ نے کہا حضرت عبدالرحمنؓ اپنے لئے اعتماد اور پختگی چاہتے چنانچہ حضرت عثمانؓ نے اعتماد ظاہر کر دیا۔ پس حضرت عبدالرحمنؓ نے جس کو محکم اور مضبوط پایا قبول کر لیا۔ اور ایک ہی بات کو تین مرتبہ تین طریق سے بیان کیا۔

حضرت ابو ذرؓ سے مروی ہے کہ میں نے حضرت عبدالرحمنؓ سے پوچھا کہ تم نے حضرت علیؑ کو چھوڑ کر حضرت عثمانؓ سے کیوں بیعت کی۔ حضرت عبدالرحمنؓ نے فرمایا میرا کیا قصور۔ میں نے حضرت علیؑ سے ابتدا کی اور ان سے کہا کہ میں تم سے کتاب و سنت اور سیرۂ شیعینؓ پر بیعت کرتا ہوں۔ انہوں نے جواب دیا جس قدر مجھ میں طاقت ہے۔ پھر میں نے حضرت عثمانؓ کے سامنے اسکو پیش کیا انہوں نے منظور کر لیا۔

حضرت ابو ذرؓ سے مروی ہے جب بیعت عثمانؓ کا پہلا دن ہوا اور صحابہؓ انصار مسجد میں جمع ہوئے۔ حضرت عبدالرحمنؓ کو دیکھا ایک چادر کا عمامہ باندھے ہوئے اور لوگوں میں اختلاف ہو رہا تھا کہ حضرت ابو الحسنؓ (میرماں باپ ان پر قربان) تشریف لائے جب مجمع نے انکو دیکھا تو سب خوش ہو گئے اور حضرت علیؑ فرمانے لگے وہ کلام جس سے لوگ ابتدا کرتے ہیں وہ بات جسکو لوگ بولتے ہیں وہ گفتگو جو لوگ کرتے ہیں۔ سب بہتر حق تعالیٰ کی حمد و ثناء ہے اور حضور صلی اللہ علیہ وآلہ وسلم اور آپؐ کی آل و اولاد پر درود بھیجا ہے۔ جمیع محامد اس ذات پاک کے لئے جو یکتا ہے، صرف اسی کے لئے دوام و بقا ہے ملک کا وہ تنہا مالک ہے، فخر و بزرگی اور ثناء صرف اسی کے لئے ہے، اس کے جلال کے باعث سب (نام نہاد) معبود اس کے زیر ہیں اور اس کے خوف سے قلوب لرزاں، نہ کوئی اسکا مثل ہے اور نہ کوئی اسکا شریک کوئی مخلوق میں اسکا مشابہ نہیں، ہم اس بات کی

گواہی دیتے ہیں جس کی خود اس نے اور اسکی مسلم مخلوق نے گواہی دی لا الہ الا اللہ ، نہ اسکی کسی صفت کی حقیقت معلوم ہو سکتی ہے اور نہ کوئی تعریف ہو سکتی ہے جس سے اسکو سمجھایا جاسکے ، اس نے بادلوں کی رو کو دریاؤں میں بہایا اور بادلوں کو تھوڑی بارش اور زیادہ بارش کے ساتھ بھیجا جس سے میدانوں اور ٹیلوں پر گھاس کا فرش بچھایا اور پھولوں اور مختلف قسم کی گھاسوں کو آگایا ، اور سخت پہاڑوں پر چشے جاری کئے جو صاف جگہ سے بہتے ہیں جن سے پرندوں اور درندوں اور حشرات الارض اور تمام چوپاؤں اور انسان کی حیثیت پر ہم ان لوگوں میں ہیں جو اسکے دین پر چلتے ہیں کسی دوسرے دین پر نہیں چلتے ۔ پاک ہے وہ ذات جس کی صفت کی نہ نعت ہے اور نہ حد اور گواہی دیتے ہیں ہم کہ محمد صلی اللہ علیہ وآلہ وسلم انکے پسندیدہ بندے اور برگزیدہ نبی اور رسول تھے ، انکو ہمارے پاس ایسے وقت بھیجا جب لوگ بت پرست اور گمراہی کا مرکز تھے اور خون بہاتے تھے اور اولاد کو قتل کرتے تھے اور راہ گیروں کو ڈراتے تھے ، انکا عیش ظلم تھا اور انکا امن خوف تھا اور انکی عزت ذلت تھی ، قحط اور مصلالت اور نخوة مزید برآں ۔ حق تعالیٰ نے محمد رسول اللہ صلی اللہ علیہ وآلہ وسلم کے سبب ہمیں گمراہی سے بچایا اور جہالت سے ہدایت دی اور ہلاکت سے بچایا ۔ ہم اہل عرب سب سے زائد تنگ معاش ، کریم المنظر اور بد حال تھے ، ہمارا اچھے سے اچھا کھانا پیاز اور ہمارا عمدہ لباس بالوں کے بنے ہوئے کپڑے اور کھال تھی اور بتوں اور آگ کی پرستش مزید برآں ۔ حق تعالیٰ نے محمد رسول اللہ صلی اللہ علیہ وآلہ وسلم کے طفیل ہمیں بہترین کی ہدایت دی اور سورتوں کی پرستش سے بچایا ۔ حق تعالیٰ نے انکو شعلہ نور سے بنایا اور انکے سبب مشرق و مغرب کو منور کیا پھر حضور صلی اللہ علیہ وسلم

کا وصال ہو گیا اِنَّا لِلّٰہِ وَاِنَّا اِلَیْہِ رَاجِعُوْنَ۔ یہ کس قدر بڑی آفت اور مصیبت تھی سب مسلمان اس مصیبت میں شریک ہیں۔ حضور صلی اللہ علیہ وآلہ وسلم کے بعد حضرت ابوبکرؓ خلیفہ ہوئے۔

اے ماجرین! واللہ! جب لوگ مرتد ہونے لگے میں نے اس وقت حضرت ابوبکرؓ سے اچھا تو اس پر کھڑے والا نہیں دیکھا۔ حضرت ابوبکرؓ ایک ایسی بات پر جم گئے جس کے باعث حق تعالیٰ نے سنتِ رسول کو جو مٹ رہی تھی پھر زندہ کر دیا اور حضرت ابوبکرؓ نے فرمایا واللہ! اگر ایک رستی دینے سے بھی انکار کیا تب بھی میں ان سے جدا کرونگا میں نے حضرت ابوبکرؓ کے حکم کو سنا اور انکی اطاعت کی۔ اور میں سمجھتا تھا کہ میرے لئے یہی بہتر ہے وہ دنیا سے اس لئے فارغ تشریف لے گئے اور میں انکے متعلق یہ خیالات کیسے نہ ظاہر کروں وہ ثانی اثین تھے اور انکی صاحبزادی ذات النطاقین نے اپنی چادر کپٹکا بنایا تھا اور دو بوٹیاں حضور صلی اللہ علیہ وآلہ وسلم کی خدمت میں لیجایا کرتی تھیں۔ اور حضرت ابوبکرؓ نے سات شخصوں کو آزاد کیا جن میں تین عورتیں اور چار مرد تھے، سب کو اللہ اور رسول کی وجہ سے تکلیف دی جا رہی تھی اور انہیں میں حضرت بلالؓ ہیں۔ اور حضرت ابوبکرؓ نے رسول اللہ صلی اللہ علیہ وآلہ وسلم کو سامانِ سفر دیا انکے پاس اس روز چالیس ہزار درہم تھے جنکو انہوں نے حضور صلی اللہ علیہ وآلہ وسلم کی خدمت میں پیش کر دیا اور انکے ساتھ مدینہ ہجرت کی۔ پھر عمر فاروقؓ ان کے قائم مقام ہوئے وہ مستعد رہے اور اللہ کے کام میں لومۃ لاشد کا خیال نہ کرتے کہ گویا سکینہ اور دقار انکی زبان پر بول رہا ہے۔ میں کیسے انکے متعلق یہ نہ کہوں میں نے رسول اللہ صلی اللہ علیہ وآلہ وسلم کو دیکھا کہ حضرت عمرؓ اور حضرت ابوبکرؓ پر سہارا لگا رکھا تھا

اور فرما رہے تھے ہم اسی طرح ساتھ زندہ رہیں گے اور اسی طرح مرنے کے بعد ساتھ رہیں گے اور اسی طرح قبور سے اٹھیں گے اور اسی طرح جنت میں جائیں گے اور شیطان انکی آہٹ سے بھاگتا تھا اور دنیا سے شید ہو کر تشریف لے گئے انا للہ وانا الیہ راجعون ۔

اب اے مہاجرین و انصار! میں تم کو دیکھ رہا ہوں کہ تم سب کن انکیوں سے دیکھ رہے ہو۔ پھر فرمایا اے مہاجرین! تم میں جو ایک شخص ابو عبد اللہ حضرت عثمان بن عفان ہیں کیا رسول اللہ صلی اللہ علیہ وآلہ وسلم نے ان سے اپنی صاحبزادی کا نکاح نہیں کیا۔ پھر حضور صلی اللہ علیہ وآلہ وسلم کے پاس جبرائیل آئے، اسوقت حضور صلی اللہ علیہ وسلم مقبرہ میں تھے اور کہا اے محمد (صلی اللہ علیہ وآلہ وسلم) حق تعالیٰ فرماتے ہیں کہ انکی بہن کا حضرت عثمانؓ سے نکاح کر دو۔ اور حضرت عثمانؓ نے جیش عسکر کو سامان سفر دیا اور حضرت عثمانؓ نے ایک روز حضور صلی اللہ علیہ وآلہ وسلم کے لئے دلیا تیار کیا اور ایک پیالہ میں لے کر حاضر ہوئے، وہ پیالہ بھرا ہوا تھا اور حضور صلی اللہ علیہ وآلہ وسلم کے سامنے رکھ دیا۔ رسول اللہ صلی اللہ علیہ وآلہ وسلم نے فرمایا کناروں سے کھاؤ اور چوٹی کو نہ توڑو اسلئے کہ برکت اوپر سے اترتی ہے اور حضور صلی اللہ علیہ وآلہ وسلم نے گرم کھانا کھانے سے منع فرمایا ہے۔ جب رسول اللہ صلی اللہ علیہ وآلہ وسلم اسکو گھی اور شہد اور گیسوں کے آٹے کے ساتھ تناول فرما چکے تو مخلوق کے پیدا کرنے والے کی طرف ہاتھ اٹھائے اور فرمایا اے عثمان! حق تعالیٰ نے تمہارے گلے تکھیلے ظاہر و باطن سب گناہ بخش دیے، اے اللہ عثمانؓ کا یہ دن نہ بھولنا۔

پھر حضرت علیؓ نے فرمایا میں تم کو دیکر پوچھتا ہوں کیا تمہیں معلوم ہے کہ حضرت جبرائیلؑ رسول اللہ

صلی اللہ علیہ وآلہ وسلم کی خدمت میں آئے اور کہا کہ لا سیف الا ذوالفقار لا فتی الا علی تلوار صرف ذوالفقار ہے (نام تلوار) اور جوان صرف علیؑ ہے۔ لوگوں نے چاہا ہاں۔ حضرت علیؑ نے فرمایا میں تم سے قسم دے کر پوچھتا ہوں کیا تمہیں معلوم ہے کہ حضرت جبرائیلؑ حضور صلی اللہ علیہ وآلہ وسلم کے پاس آئے اور کہا اے محمد (صلی اللہ علیہ وآلہ وسلم) حق تعالیٰ فرماتے ہیں کہ تم علیؑ سے محبت رکھو اور اس شخص سے محبت رکھو جو علیؑ سے محبت کرتا ہو اس لئے کہ حق تعالیٰ بھی علیؑ اور انکے محب سے محبت کرتے ہیں لوگوں نے کہا ہاں۔ حضرت علیؑ نے کہا میں تم سے قسم دے کر پوچھتا ہوں کیا تمہیں معلوم ہے کہ رسول اللہ صلی اللہ علیہ وآلہ وسلم نے فرمایا ہے جب مجھے ساتویں آسمان پر لے گئے تو میں نور کے پردوں اور حجاب میں گیا۔ جب حضور صلی اللہ علیہ وآلہ وسلم وہاں سے لوٹے تو ہاتھ نے پردہ کے پیچھے سے کہا آپ کے باپ حضرت ابراہیمؑ اور آپ کے بھائی علیؑ کس قدر اچھے ہیں۔ کیا تمہیں معلوم ہے کہ ایسا ہوا۔ حضرت ابو محمد (کنیت حضرت عبدالرحمن بن عوف) نے کہا، میں نے رسول اللہ صلی اللہ علیہ وآلہ وسلم سے سنا ہے اور اگر نہ سنا ہو تو میرے دونوں کان گونگے ہو جائیں۔ حضرت علیؑ نے فرمایا کیا تمہیں معلوم ہے کہ میرے سوا حالت جنایت میں کوئی مسجد سے گزرتا ہو۔ لوگوں نے جواب دیا نہیں۔ حضرت علیؑ نے فرمایا میں خدا کی قسم دے کر پوچھتا ہوں۔ کیا نہیں معلوم کہ سوائے میرے دروازہ کے اور سب دروازے مسجد کے بند کر دیے گئے تھے۔ لوگوں نے جواب دیا ہاں۔ فرمایا کیا تمہیں معلوم ہے کہ جب میں حضور صلی اللہ علیہ وآلہ وسلم کی داہنی جانب قتال کرتا تھا تو ملائکہ انکی بائیں جانب قتال کرتے تھے۔ پھر فرمایا کیا تمہیں معلوم ہے کہ حضور صلی اللہ علیہ وآلہ وسلم نے محمدؐ سے ارشاد فرمایا تھا رتبہ میری بیاں

ایسا ہے جیسا حضرت ہارونؑ کا رتبہ حضرت موسیٰؑ کے یہاں تھا لیکن میرے بعد نبوت ختم ہو گئی
 کیا تمہیں معلوم ہے کہ رسول اللہ صلی اللہ علیہ وآلہ وسلم نے حسینؑ کو پکڑا اور فرمانے لگے
 ٹھہر حسنؑ ٹھہر! حضرت فاطمہؑ نے کہا یا رسول اللہ! حسینؑ اس سے چھوٹا ہے اور ضعیف
 بھی ہے۔ حضور صلی اللہ علیہ وآلہ وسلم نے فرمایا کیا تمہیں یہ پسند نہیں کہ میں حسنؑ ٹھہر
 کہوں تو جبرائیلؑ حسینؑ ٹھہر و کہیں؟ کیا تم میں سے کسی کا ایسا رتبہ ہے؟ ہم صابہ
 ہیں تاکہ حق تعالیٰ اس بیعت میں شرفی امر کا حکم فرما دیں و صلی اللہ علی محمد
 وسلم۔

حضرت عمرؓ نے منبر پر فرمایا میں نے خواب میں دیکھا ہے کہ ایک مرغ نے میرے
 تین دفعہ چوہنج ماری۔ میرا خیال ہے کہ کوئی عجمی شخص میرا قاتل ہے اور میں نے خلافت کا
 معاملہ ان چھ آدمیوں کے حوالہ کر دیا جن سے حضور صلی اللہ علیہ وآلہ وسلم خوش تشریف لے گئے
 جس کو یہ خلیفہ بنا دیں وہی خلیفہ ہوگا۔

وہ احادیث جو حضرت عثمانؓ کی فضیلت میں حضرت علیؓ سے مروی ہیں

قیس بن عبادؓ سے روایت ہے کہ حضرت علیؓ نے حضرت عثمانؓ کا ذکر کیا اور کہا فرمایا
 رسول اللہ صلی اللہ علیہ وآلہ وسلم نے ایک مرتبہ حضرت عثمانؓ سے، کیا میں تم سے حیا نہ کروں
 جس سے ملا کر بھی حیا کرتے ہیں۔

عبد خیرؓ سے مروی ہے میں نے حضرت علیؓ کو کوفہ کے میدان میں وضو کرایا آپ نے
 فرمایا اے عبد خیرؓ! مجھ سے کچھ پوچھو۔ میں نے عرض کیا یا امیر المؤمنینؓ! کیا پوچھوں؟

آپؐ نے فرمایا جس طرح تم نے مجھے وضو کرایا ہے اسی طرح میں نے ایک مرتبہ رسول اللہ صلی اللہ علیہ وآلہ وسلم کو وضو کرایا پھر آپؐ پوچھا یا رسول اللہ! اول حساب کے لئے کون بلایا جائیگا؟ حضور صلی اللہ علیہ وآلہ وسلم نے ارشاد فرمایا اول میں اپنے پروردگار کے سامنے پیش ہوں گا اور جس قدر مشیت ایزدی ہوگی کھڑا رہوں گا اور بعد مغفرت وہاں سے واپس ہوں گا۔ میں نے عرض کیا یا رسول اللہ! پھر کون پیش ہوگا؟ حضور صلی اللہ علیہ وآلہ وسلم نے ارشاد فرمایا پھر ابوبکرؓ پیش ہونگے یہ بھی جس قدر میں کھڑا ہوا تھا اس سے دو گنی دیر کھڑے ہونگے پھر اپنی مغفرت کے بعد وہاں سے واپس ہونگے۔ میں نے عرض کیا پھر کون پیش ہوگا۔ حضور صلی اللہ علیہ وآلہ وسلم نے ارشاد فرمایا عمرؓ بن الخطاب، یہ ابوبکرؓ سے دو گنی دیر کھڑے ہونگے پھر اپنی مغفرت کے بعد واپس ہونگے۔ میں نے عرض کیا یا رسول اللہ! پھر کون پیش ہوگا حضور صلی اللہ علیہ وآلہ وسلم نے ارشاد فرمایا اے علیؓ! پھر تم پیش ہو گے۔ میں نے عرض کیا اور عثمانؓ بن عفان۔ حضور صلی اللہ علیہ وآلہ وسلم نے ارشاد فرمایا چونکہ عثمانؓ میں حیا بہت ہے اس لئے میں نے حق تعالیٰ سے دعا کی تھی کہ انکو حساب کے لئے نہ کھڑا کیا جائے۔ حق تعالیٰ نے میری شفاعت کو قبول فرمایا۔

نزال بن سیر کہتے ہیں کہ میں نے حضرت علیؓ سے حضرت عثمانؓ کی نسبت دریافت کیا حضرت علیؓ نے جواب دیا یہ وہ شخص ہیں جنکو ملا اعلیٰ میں ”ذوالنورین“ کہتے ہیں رسول اللہ صلی اللہ علیہ وآلہ وسلم کے داماد تھے آپکی دو صاحبزادیوں کے شوہر تھے۔ حضور صلی اللہ علیہ وسلم جنت میں ان کے لئے ایک گھر کے ضامن ہوئے۔

حضرت علیؓ سے روایت ہے کہ رسول اللہ صلی اللہ علیہ وآلہ وسلم نے حضرت عثمانؓ سے فرمایا اگر میرے پاس چالیس لڑکیاں ہوتیں تو جب تک ان میں سے ایک بھی باقی رہتی سب کا کاج

یکے بعد دیگرے تم سے کرتا۔

کوفہ میں ایک شخص نے کہا کہ حضرت عثمانؓ شہید ہوئے ہیں۔ حضرت علیؓ کے مصاحبین میں سے ایک شخص اسکو پکڑ کر حضرت علیؓ کے پاس لے گیا اور کہا کہ یہ شخص کہتا ہے کہ حضرت عثمانؓ شہید مقتول ہوئے۔ حضرت علیؓ نے اس سے پوچھا تمہیں کیا معلوم؟ اس شخص نے کہا شاید آپ کو یاد ہو، میں ایک دن رسول اللہ صلی اللہ علیہ وآلہ وسلم کی خدمت میں حاضر ہوا اسوقت حضرت ابوبکرؓ، حضرت عمرؓ، حضرت عثمانؓ اور آپ موجود تھے۔ میں نے رسول اللہ صلی اللہ علیہ وآلہ وسلم سے سوال کیا۔ حضور صلی اللہ علیہ وآلہ وسلم نے مجھے عطا فرمایا پھر حضرت ابوبکرؓ سے سوال کیا انہوں نے بھی عطا کیا، پھر حضرت عمرؓ سے سوال کیا انہوں نے بھی دیا پھر حضرت عثمانؓ سے سوال کیا انہوں نے بھی دیا پھر میں نے تم سے مانگا اور تم نے انکار کر دیا۔ میں نے عرض کیا یا رسول اللہ! اس میں برکت کی دعا کیجئے۔ حضور صلی اللہ علیہ وآلہ وسلم نے ارشاد فرمایا برکت کیوں ہوگی جب تک کہ ایک نبی اور ایک صدیق اور دو شہیدوں نے عطا کیا ہے۔ حضور صلی اللہ علیہ وآلہ وسلم نے یہ جملہ تین مرتبہ ارشاد فرمایا۔ حضرت علیؓ نے فرمایا ایک سائل بھی ہم بڑھ گیا۔

حضرت عثمانؓ کے فضائل میں حضرت علیؓ کا ارشاد

اَلْحَاطِبِ مِیْنِیْ اَیْکَ شَخْصٍ حَضْرَةُ عَلِیٍّ ؓ کَیْ پَاسِ اَیَا اَوْر کَمَ اَیْنِ مَدِیْنَةِ وَاپَسِ جَارِہَا ہُوں لوگ مجھ سے حضرت عثمانؓ کے متعلق پوچھیں گے میں انکو کیا جواب دوں؟ حضرت علیؓ نے فرمایا اے کُنَا کہ حضرت عثمانؓ ان لوگوں میں سے ہیں جن کا اس آیت میں ذکر ہے اَلَّذِیْنَ اٰمَنُوْا وَعَمِلُوا الصَّٰلِحٰتِ ثُمَّ اتَّقَوْا وَاٰمَنُوْا ثُمَّ اتَّقَوْا وَاٰمَنُوْا اَحْسَنُوْا وَاللّٰهُ یُحِبُّ

الْمُحْسِنِينَ ۝ محمد بن حاطب سے روایت ہے کہ حضرت علیؓ نے آیت اِنَّ الَّذِیْنَ سَبَقَتْ لَهُمْ مِنَ الْحَسَنٰی اُولٰٓئِكَ عَنْهَا مُبْعَدُوْنَ - کی تفسیر میں فرمایا کہ اس سے مراد حضرت عثمانؓ اور ان کے اصحاب ہیں ۔

محمد بن حاطب کہتے ہیں کہ میں کو فہم حضرت علیؓ کے پاس گیا اور عرض کیا میرا حجاز کا ارادہ ہے لوگ آپ کے متعلق مجھ سے سوالات کرینگے سو آپ کا حضرت عثمانؓ کے متعلق کیا خیال ہے ؟ حضرت علیؓ تنگیہ لگائے ہوئے بیٹھے تھے سیدھے بیٹھ گئے اور فرمایا ابن حاطب ! کیا مجھ سے پوچھتے ہو کہ عثمانؓ کے متعلق کیا خیال ہے واللہ ! مجھے امید ہے کہ میں اور میرے بھائی عثمانؓ ان لوگوں میں ہیں جن کے متعلق حق تعالیٰ قرآن میں فرماتا ہے وَنَزَعْنَا مَا فِی صُدُورِهِمْ مِّنْ غَلٍّ اِذْ اَوٰنَا عَلٰی سُدُرٍ مِّثْقَالِیْنِ ۝ محمد بن حنفیہ سے روایت ہے کہ حضرت علیؓ نے فرمایا اگر حضرت عثمانؓ مجھ کو میرا (مدینہ سے تین میل کے فاصلہ پر ایک پرانا کنواں ہے) بھیجیں تو ان کا فرمان قبول کروں اور اس کی اطاعت کروں ۔

جب حضرت عثمانؓ نے مسجد نبوی میں اضافہ کیا تو حضرت علیؓ نے کہا کیا ہی اچھا کام کیا ہے ! رسول اللہ صلی اللہ علیہ وآلہ وسلم نے فرمایا ہے جو شخص اللہ کے واسطے مسجد بناتا ہے اللہ تعالیٰ اس کے لئے جنت میں ایک گھر بناتے ہیں ۔

حضرت علیؓ نے مطوف سے کہا تجھے ہماری اتباع سے مانع صرف حضرت عثمانؓ کی محبت ہے ۔ اگر تم ان سے محبت رکھتے ہو تو واللہ ! وہ سب سے زائد صلہ رحم کرنے والے تھے اور بعض روایت میں ہے اگر تم ان سے محبت رکھتے ہو تو واللہ ! وہ ہم سے بہتر ہم سے زیادہ نیک اور ہم میں سے سب سے زائد صلہ رحمی کرنے والے تھے ۔

حضرت عثمان رضی اللہ عنہ نے حضرت علی رضی اللہ عنہ سے کہا اے ابوالحسن! اگر تم چاہو تو یہ سب امت ٹھیک ہو جائے اور کوئی بھی میری مخالفت نہ کرے۔ حضرت علی رضی اللہ عنہ نے جواب دیا وائے اگر دنیا کی تمام مال و دولت میرے پاس ہو تب بھی میں ان لوگوں کو آپ سے نہیں روک سکتا لیکن میں آپ کو ایسی بات بتاتا ہوں جو آپ کے مقصود کو پورا کر دے۔ آپ اپنے بھائی ابوبکر رضی اللہ عنہ کی اتباع کریں پھر میں ضامن ہوں کوئی بھی آپ کی مخالفت نہ کرے گا۔

حضرت عثمان رضی اللہ عنہ کے ایک غلام نے حضرت علی رضی اللہ عنہ سے مکاتبت کی سفارش کرانی پس حضرت عثمان رضی اللہ عنہ نے دو سو درہم کے عوض اس کو مکاتب بنا دیا۔ پھر حضرت عثمان رضی اللہ عنہ نے غلام کو بلا کر کہا میں نے تیرا کان اینٹھا تھا تو اپنا بدلہ لے لے۔ غلام نے حضرت عثمان رضی اللہ عنہ کا کان پکڑا اور حضرت عثمان رضی اللہ عنہ نے فرمایا زور سے، دنیا میں بدلہ سہل ہے آخرت کا بدلہ سہل نہیں۔

سعید بن مسیب رضی اللہ عنہ کہتے ہیں کہ حضرت علی رضی اللہ عنہ اور حضرت عثمان رضی اللہ عنہ صبح کے وقت سخت کلامی ہوئی اور دوپہر کو صلح ہو گئی۔ جب شام ہوئی تو دیکھا دونوں حقیقی بھائی کی طرح ہاتھ میں ہاتھ ڈالے جا رہے ہیں۔

وہ احادیث جو حضرت علی رضی اللہ عنہ کے واسطے حضرت عثمان رضی اللہ عنہ کی مروی ہیں

حضرت علی رضی اللہ عنہ فرماتے ہیں میں نے عصر کی نماز امیر المؤمنین عثمان رضی اللہ عنہ کے ساتھ پڑھی انہوں نے مسجد کے کونے میں ایک درزی کو دیکھا اور اس کے نکالنے کا حکم دیا کسی نے عرض کیا 'امیر المؤمنین! یہ شخص مسجد میں جھاڑو دیتا ہے اور دروازہ بند کرتا ہے اور کبھی کبھی جھڑاؤ بھی کرتا ہے۔ حضرت عثمان رضی اللہ عنہ نے کہا رسول اللہ صلی اللہ علیہ وسلم نے

فرمایا ہے کاریگروں سے مسجدوں کو محفوظ رکھو۔

عاصم بن زہرہؓ کہتے ہیں میں نے حضرت علیؓ کو وضو کے لئے پانی لیتے ہوئے دیکھا تو میں جلدی سے آگے بڑھا۔ حضرت علیؓ نے مجھ کو روکا اور فرمایا میں نے حضرت امیر المومنین عثمانؓ کو وضو کے لئے پانی لیتے ہوئے دیکھا تو میں جلدی سے آگے بڑھا تو انہوں نے مجھ کو روکا اور فرمایا میں نے امیر المومنین عمر بن الخطابؓ کو وضو کے لئے پانی لیتے ہوئے دیکھا تو میں جلدی سے آگے بڑھا تو آپ نے مجھ کو روکا اور فرمایا میں نے حضرت ابوبکر صدیقؓ کو وضو کے لئے پانی لیتے ہوئے دیکھا تو میں جلدی سے آگے بڑھا صدیق اکبرؓ نے مجھ کو روکا اور فرمایا میں نے رسول اللہ صلی اللہ علیہ وآلہ وسلم کو وضو کے لئے پانی لیتے ہوئے دیکھا تو میں جلدی سے آگے بڑھا حضور صلی اللہ علیہ وآلہ وسلم نے ارشاد فرمایا ابوبکرؓ وضو میں کسی کی اعانت مجھے ناپسند ہے۔

حضرت علیؓ سے روایت ہے کہ حضرت عثمانؓ نے فرمایا کہ قرآن قریش کی زبان میں

نازل ہوا۔
حضرت علیؓ کا حضرت عثمانؓ کے قاتل ہونے پر انکار

حضرت ابن عباسؓ نے حضرت علیؓ سے روایت کیا کہ واللہ! نہ میں نے حضرت عثمانؓ کو قتل کیا نہ اس کا حکم کیا، البتہ لوگوں کو روکا ضرور ہے۔ واللہ! نہ میں نے حضرت عثمانؓ کو قتل کیا اور نہ اس کا حکم کیا لیکن لوگ مجھ پر غالب آگئے۔

محمد بن حنفیہؓ نے حضرت ابن عباسؓ سے کہا کیا تمہیں یوم ربیادہؓ جب میں حضرت علیؓ کے دائیں اور تم بائیں تھے کہ ایک شور سنا حضرت علیؓ نے فرمایا دیکھو کیا معاملہ

لوگوں نے عرض کیا یہ حضرت عائشہؓ ہیں جو قاتلین عثمانؓ پر لعنت بھیج رہی ہیں اور لوگ آمین کہہ رہے ہیں۔ حضرت علیؓ نے فرمایا خدا قاتلین عثمانؓ پر ہر جگہ لعنت کرے! حضرت عباسؓ نے جواب دیا تم نے سچ کہا۔ مجھ بن حنفیہؓ نے کہا تو کیا میں اور تم صاحبِ عدل نہیں ہیں؟ یہ یحییٰ بن سعید الصارمیؓ کے چچا بیان کرتے ہیں حضرت عائشہؓ کی جنگ میں جب ہم لڑائی کے لئے تیار ہو گئے تو حضرت علیؓ نے منادی کرائی کہ کوئی شخص نہ تیر پھینکے نہ تلوار چلائے اور لڑائی سے ابتدائے کرنا بلکہ نرمی اور مہربانی سے مقابل سے بات کرنا اور فرمایا جو شخص اس وقت ثابت قدم رہے گا وہ قیامت کے دن بھی ثابت قدم رہے گا۔ اسی طرح کھڑے کھڑے دن چڑھ گیا اور مقابلین نے شور مچایا اے عثمانؓ کے قاتلین! حضرت علیؓ نے اپنے صاحبزادہ مجھ بن حنفیہؓ کو آواز دے کر پوچھا یہ لوگ کیا کہہ رہے ہیں؟ انہوں نے قریب آکر کہا امیر المؤمنینؓ! یہ لوگ قاتلین عثمانؓ کہہ کر چلا رہے ہیں۔ حضرت علیؓ نے اپنے دونوں ہاتھ اٹھا کر کہا اے اللہ! آج کے دن عثمانؓ کے قاتلوں کو چھپاڑ دے۔ انکی دعا مقبول ہوئی اور حق تعالیٰ نے ایسا ہی کیا۔

ابن ربیعہؒ کہتے ہیں کہ حضرت علیؓ فرما رہے تھے واللہ! اگر بنو امیہ چاہیں تو میں بنو ہاشم میں سے پچاس نوجوان پیش کر سکتا ہوں جو اس بات کی قسم کھالیں کہ میں نے حضرت عثمانؓ کو قتل نہیں کیا اور شاید یہ بھی کہا اور نہ میں نے انکی اعانت کی اور نہ میں انکے ساتھ شریک ہوں اور نہ میں اس فعل سے راضی ہوں اور ابن سیرینؒ کے آخر کے الفاظ بلا شک مروی ہیں۔

جس روز حضرت عثمانؓ کی شہادت کا واقعہ پیش آیا اس روز حضرت عثمانؓ نے حضرت علیؓ کو بلایا۔ حضرت علیؓ جانا چاہتے تھے لیکن لوگ چمٹ گئے اور انکو روک لیا۔ حضرت علیؓ نے

اپنا سیاہ عمامہ گھمایا اور کہا اے خدائے پاک! میں نے انکے قتل سے راضی ہوں اور اسکا حکم کر رہا ہوں۔

یومِ جہل میں حضرت علیؓ نے فرمایا اے اللہ! قاتلین عثمانؓ پر خسران و نامرادی نازل فرما! ابن ابی لیلیٰؓ سے مروی ہے کہ میں نے حضرت علیؓ کو اصحابِ رزیت کے پاس دیکھا وہ آسمان کی طرف ہاتھ اٹھائے ہوئے کھڑے تھے، اے اللہ! میں عثمانؓ کے خون سے بری ہوں۔ میں نے عبدالملک بن مروانؓ اسکا ذکر کیا تو اس نے کہا میرے خیال میں بھی وہ بری تھے۔

شہاد بن اوسؓ سے روایت ہے کہ جس روز حضرت عثمانؓ شہید ہوئے آپ نے محاصرہ کی تکلیف سے تنگ آکر ایک کھڑکی سے لوگوں کو دیکھا اور آواز دی اے اللہ کے بندو! حضرت علیؓ رسول اللہ صلی اللہ علیہ وآلہ وسلم کا عمامہ باندھے ہوئے تلوار اٹھائے ہوئے گھر سے نکلے۔ آپکے صاحبزادہ حضرت حسنؓ اور حضرت عبداللہ بن عمرؓ آگے آگے تھے اور کچھ بہا جرین اور انصار ساتھ تھے، حضرت عثمانؓ کے گھر پہنچے اور محاصرین پر حملہ کر کے انکو ایک کوڑی پر پہنچایا اور حضرت عثمانؓ کے پاس گئے۔ حضرت علیؓ نے کہا السلام علیک یا امیر المؤمنین! رسول اللہ صلی اللہ علیہ وآلہ وسلم نے وصال سے قبل ان فتنوں سے مطلع فرمادیا تھا۔ مجھے آپکے قتل کا اندیشہ ہے لہذا ہمیں بھی قتال کا حکم دیجئے۔ حضرت عثمانؓ فرمایا جو شخص اللہ اور رسول کا اور میرا کوئی حق سمجھتا ہو اس سے خدا کی قسم دے کر کہتا ہوں کہ میرے سبب کسی کا یا اپنا ایک چوہ بھر خون نہ بہائے۔ حضرت علیؓ نے کہا امیر المؤمنین لوگ آپکو قتل کرنا چاہتے ہیں۔ رسول اللہ صلی اللہ علیہ وآلہ وسلم نے بھی ان فتنوں کی خبر

دی تھی۔ دروازہ پر فتنہ کھڑا ہے آپ ہمیں قتال کا حکم دیجئے۔ حضرت عثمانؓ نے جواب دیا جو شخص خدا کا کوئی حق اپنے پر سمجھتا ہو اسے اس وقت اپنے گھر بیٹھ جانا چاہئے۔

حضرت علیؓ وہاں سے یہ کہتے ہوئے نکلے اے اللہ! تو جانتا ہے کہ ہم قتال سے روک دیے گئے اتنے میں تکبیر ہو گئی۔ حضرت علیؓ نے پانی منگوایا اور وضو کیا اور موزوں پر مسج کیا اور مسجد میں گئے لوگوں نے عرض کیا ابواحسن! نماز پڑھائیے۔

حضرت علیؓ نے جواب دیا ایسی حالت میں کہ امام محصور ہے میں نماز نہ پڑھاؤں گا بلکہ تنہا نماز پڑھوں گا اور تنہا نماز پڑھ کر اپنے گھر لوٹ گئے۔ حضرت علیؓ کے صاحبزادہ مع کچھ لوگوں کے آئے اور کہا اے باپ! لوگ حضرت عثمانؓ کے گھر میں گھس گئے۔ حضرت علیؓ نے کہا انا للہ وانا الیہ راجعون! یہ لوگ انکو ضرور قتل کر دیں گے۔ لوگوں نے پوچھا ابوالحسن! حضرت عثمانؓ کہاں ہونگے؟ حضرت علیؓ نے تین دفعہ کہا واللہ! وہ جنت میں ہوں گے کسی نے پوچھا اور قاتلین! آپ نے تین دفعہ فرمایا وہ دوزخ میں ہوں گے۔

حضرت عثمان غنیؓ کی شہادت

حضرت سعید بن المسیبؓ سے روایت ہے کہ جب حضرت عثمانؓ خلیفہ ہوئے تو چونکہ اپنی قوم کی محبت زائد تھی اس لئے بعض صحابہؓ انکی خلافت سے خوش نہ تھے حضرت عثمانؓ بارہ سال تک حاکم رہے۔ اکثر بنو امیہ کو امراء بنا کر بھیجتے جن کو رسول اللہ صلی اللہ علیہ وسلم کی صحبت میسر نہ ہوئی تھی اور ان سے وہ امور سیر نہ ہوتے تھے جنکو صحابہؓ ناپسند کرتے تھے اور حضرت عثمانؓ انہی میں خوش ہوتے تھے اور انکو قصور دار نہ سمجھتے تھے۔ اخیر کے چھ سالوں میں اپنے چچا زاد بھائیوں کو ترجیح دینے لگے

اور ان کو اُمرار بنایا اور ہر کام میں اپنا شریک کیا اور عبداللہ بن سعد بن سرح کو مصر کا حاکم بنایا۔ چند سال وہ حاکم رہے پھر اہل مصر حضرت عثمانؓ کے پاس انکی شکایت لے کر ان کے ظلم کی چارہ جوئی کے لئے آئے اور اس سے پہلے ہی سے حضرت عثمانؓ اور حضرت عبداللہ بن مسعودؓ اور حضرت عمارؓ بن یاسرؓ اور حضرت ابوذرؓ میں کچھ کشیدگی تھی۔ حضرت ابن مسعودؓ کی وجہ سے ہنیل اور بنو زہرہ کے دل حضرت عثمانؓ سے صاف نہ تھے اور حضرت ابوذرؓ کی وجہ سے بنو غفار اور ان کے ہم عہد کے دلوں میں کدورت تھی اور حضرت عمارؓ کی وجہ سے بنو مخزوم ناراض تھے جب اہل مصر نے حضرت عثمانؓ سے ابن ابی سرحؓ کی شکایت کی تو حضرت عثمانؓ نے انکو خط لکھا اور تنبیہ کی اور ان اُمور سے روکا۔ ابن ابی سرحؓ نے حضرت عثمانؓ کے حکم کی پرواہ نہ کی اور جو لوگ حضرت عثمانؓ کے پاس آئے تھے ان میں سے بعض کو مارا۔ اور جو اہل مصر حضرت عثمانؓ کے پاس فریاد لے کر گئے تھے انکو قتل کر دیا پس مصر نو سو آدمی بھاگ کر مدینہ آئے اور مسجد کے قریب مقیم ہوئے اور نماز کے اوقات میں ابن ابی سرحؓ کے اس فعل کی صحابہؓ سے شکایت کی جس پر طلحہ بن عبید اللہؓ نے کھڑے ہو کر حضرت عثمانؓ سے سخت کلامی کی اور حضرت عائشہؓ نے کہلا کر بھیجا کہ صحابہؓ تمہارے پاس آئے اور اس شخص کی معزولی کے متعلق تم سے کہا مگر تم نے انکار کر دیا۔ اب اس شخص نے ان میں سے ایک آدمی کو قتل کر دیا لہذا اپنے حال سے انکا حق دلائیے۔ حضرت علیؓ حضرت عثمانؓ کے پاس آئے (حضرت علیؓ سب سے زاید جرات سے بولنے والے تھے) اور کہا یہ لوگ تم سے آدمی کے بدلہ آدمی مانگتے ہیں۔ اور ابن ابی سرحؓ کی طرف قتل کو منسوب کرتے ہیں لہذا آپ انکو معزول کر دیجئے اور فیصلہ کیجئے۔ اگر واقعی کوئی حق ان پر واجب ہو تو اسکو ان سے دلائیے۔ حضرت عثمانؓ نے کہا

کسی آدمی کو تجویز کرو جس کو انکی جگہ حاکم بنا کر بھیجوں۔ لوگوں نے محمد بن ابی بکرؓ کی طرف اشارہ کیا اور اہل مصر نے کہا کہ محمد بن ابی بکرؓ کو ہم پر حاکم بنا دیجئے۔ حضرت عثمانؓ نے ان سے عہد لیا اور انکو حاکم بنا دیا۔ محمد بن ابی بکرؓ روانہ ہوئے اور انکے ساتھ کچھ ہاجرین اور انصار بھی گئے تاکہ دیکھیں کہ اہل مصر ادھابن ابی سرح میں کیا معاملہ پیش آتا ہے ابھی تیسری منزل پر پہنچے ہونگے کہ ایک سیاہ غلام کو دیکھا جو اونٹ پر سوار تھا اور اسکو بہت مار رہا تھا۔ ایسا معلوم ہوتا تھا کہ یہ کسی کی تلاش میں جا رہا ہے یا کوئی اسکی تلاش کو کر رہا ہے۔ لوگوں نے اس غلام سے پوچھا کیا معاملہ ہے بھاگ کر جا رہے ہو یا کسی کی تلاش ہے؟ غلام نے جواب دیا میں امیر المومنین کا نوکر ہوں امیر مصر کے پاس بھیجا ہے ایک شخص نے کہا امیر مصر ہمارے ساتھ ہیں۔ غلام نے جواب دیا میں اس امیر مصر کے پاس نہیں جا رہا۔ محمد بن ابی بکرؓ کو اسکی اطلاع دی گئی انہوں نے چند آدمیوں کو اس کے پیچھے دوڑایا وہ اسکو پکڑ کر لائے۔ محمدؓ نے پوچھا تو کس کا غلام ہے؟ وہ شخص ہمانے کرنے لگا کبھی کہتا کہ امیر المومنین کا غلام ہوں اور کبھی کہتا کہ حضرت معاویہؓ کا غلام ہوں حتیٰ کہ ان میں سے ایک شخص نے پہچان لیا کہ یہ حضرت عثمانؓ کا غلام ہے۔ محمدؓ نے پوچھا تمہیں کس کے پاس بھیجا ہے۔ غلام نے جواب دیا امیر مصر کے پاس۔ محمدؓ نے پوچھا کیا پیغام دے کر بھیجا ہے۔ غلام نے جواب دیا ایک خط دیا ہے۔ محمدؓ نے پوچھا تمہارے پاس خط ہے؟ غلام نے جواب دیا نہیں۔ لوگوں نے غلام کی تلاشی لی لیکن خط نہ ملا اس کے پاس ایک مشکیزہ تھا جو سوکھ گیا تھا، اس میں کوئی چیز کھڑکھڑاتی تھی اسکو ہلا کر نکالنا چاہا جب نہ نکلی تو اسکو پھاڑا، اس میں سے حضرت عثمانؓ کا عبد اللہ بن ابی سرح کے نام خط نکلا۔ محمد بن ابی بکرؓ نے اپنے ماسجر و انصار رفقاء کو جمع کیا اور

انکے سامنے خط کھولا اس میں لکھا تھا جب تمہارے پاس محمد بن ابی بکرؓ اور فلانؓ
 شخص آئیں تو انکو جیلہ سے قتل کر دینا اور میرے خط کو لغو سمجھنا اور جب تک میرا کوئی
 حکم آئے اپنے کام پر رہنا اور جو شخص میرے پاس تمہارے ظلم کی فریاد کو آئے اس کو
 قید کر لینا اور قریب ہی انشاء اللہ میرا دوسرا حکم تمہارے پاس پہنچے گا۔ خط پڑھ کر سب
 گھبرائے اور ڈر گئے اور مدینہ واپس ہو گئے۔

محمد بن ابی بکرؓ نے اس خط پر حاضرین کی ٹہریں لگا کر ایک شخص کے حوالہ کر دیا
 جب مدینہ پہنچے تو حضرت طلحہؓ، حضرت زبیرؓ، حضرت علیؓ، حضرت سعدؓ اور دیگر صحابہؓ کو
 جمع کیا اور انکے سامنے خط کھولا اور غلام کا واقعہ سنایا۔ اسکو پڑھ کر مدینہ کا ہر فرد
 حضرت عثمانؓ سے بگڑ گیا اور جو لوگ حضرت عبداللہ بن مسعودؓ، حضرت ابوذرؓ اور حضرت عمارؓ
 کی وجہ سے ناراض تھے انکا غصہ اور بھی بڑھ گیا۔ تمام صحابہؓ اٹھ کر اپنے اپنے گھر چلے
 گئے اور اس خط کی وجہ سے سب لوگ مغموم تھے اور لوگوں نے حضرت عثمانؓ کا محاصرہ
 کر لیا۔ محمد بن ابی بکرؓ نے بنو تمیم کو جمع کر لیا اور حضرت طلحہؓ نے بھی انکو مدد دی اور
 حضرت عائشہؓ بھی اکثر حضرت عثمانؓ پر اسکا قی تھیں۔ جب حضرت علیؓ نے یہ دیکھا تو حضرت طلحہؓ
 حضرت زبیرؓ، حضرت سعدؓ، حضرت عمارؓ اور دیگر صحابہؓ کو بلایا جو جنگ بدر میں رسول اللہ ﷺ
 صلی اللہ علیہ وآلہ وسلم کے ساتھ شریک تھے۔ اور کتاب اور اونٹ کو لے کر حضرت عثمانؓ
 کے پاس گئے۔ حضرت علیؓ نے حضرت عثمانؓ سے پوچھا یہ تمہارا غلام ہے؟ حضرت عثمانؓ
 نے جواب دیا ہاں۔ حضرت علیؓ نے پوچھا یہ اونٹ تمہارا ہے؟ حضرت عثمانؓ نے جواب دیا
 ہاں۔ حضرت علیؓ نے پوچھا یہ خط تم نے لکھا ہے؟ حضرت عثمانؓ نے جواب دیا نہیں اور قسم
 کھاتی کہ نہ میں نے اسکو لکھا ہے اور نہ کسی سے لکھوایا اور نہ مجھے اس کی خبر حضرت علیؓ

نے پوچھا یہ مہر تمہاری ہے۔ حضرت عثمانؓ نے جواب دیا ہاں۔ حضرت علیؓ نے کہا تمہارا غلام تمہارا اونٹ لے کر ایک خط لے جائے جس پر تمہاری مہر ہو اور تمہیں اسکا علم نہ ہو۔

حضرت عثمانؓ نے قسم کھائی کہ میں نے یہ خط لکھا اور نہ لکھوایا اور نہ اس غلام کو مصیبت پہنچا۔

لوگوں نے خط تو پہچان لیا وہ مروان کا لکھا ہوا تھا لیکن حضرت عثمانؓ کے متعلق متردّد تھے پھر حضرت عثمانؓ سے کہا کہ مروان کو انکے حوالہ کر دیں۔ مروان حضرت عثمانؓ کے پاس انکے گھر میں تھے۔ حضرت عثمانؓ نے اس سے انکار کیا اور صحابہؓ غصہ میں اٹھ کر چلے گئے۔ صحابہؓ جانتے تھے کہ حضرت عثمانؓ جھوٹی قسم نہیں کھا سکتے۔ لیکن عوام الناس کہتے تھے ہم انہیں اس وقت بری سمجھیں گے جب یہ مروان کو حوالہ کر دیں گے تاکہ ہم تحقیق کر کے خط کا پتہ چلائیں کہ جو شخص محمد رسول اللہ صلی اللہ علیہ وآلہ وسلم کی صحبت یافتہ ہے بغیر کسی جرم کے اس کے قتل کا حکم کیسے دیا۔ اگر حضرت عثمانؓ نے یہ لکھا ہے تو انکو معزول کر دیں گے اور اگر مروان نے حضرت عثمانؓ کی طرف سے لکھا ہے تو انکا معاملہ ہم پر چھوڑ دیں۔ اور حضرت عثمانؓ کو مروان کے قتل کا اندیشہ تھا لوگوں نے حضرت عثمانؓ کا محاصرہ کر لیا اور پانی وغیرہ بند کر دیا۔ حضرت عثمانؓ نے لوگوں کو کھڑکی سے جھانکا اور کہا کیا تم میں علیؓ بھی ہیں؟ انہوں نے جواب دیا، نہیں۔ پھر پوچھا تم میں سعدؓ بھی ہیں؟ انہوں نے جواب دیا نہیں۔ پھر آپؐ نے فرمایا کیا کوئی ایسا نہیں کہ علیؓ سے کہہ دے کہ ہمیں پانی پلا دیں۔ جب حضرت علیؓ کو یہ معلوم ہوا تو انہوں نے تین مشکیزے پانی سے بھر کر جیسے ہمیشہ جایا کرتے تھے بھجوائے

جس کے سبب کچھ لوگ بنو ہاشم اور کچھ بنو امیہ کے زخمی ہوئے اور مشکل حضرت عثمانؓ تک پانی پہنچا۔

جب حضرت علیؓ کو معلوم ہوا کہ لوگ حضرت عثمانؓ کو قتل کرنا چاہتے ہیں تو فرمایا ہم صرف مروان کو چاہتے ہیں، حضرت عثمانؓ کو قتل کرنا مقصود نہیں۔ اور حسنؓ و حسینؓ سے کہا اپنی تواریس لے کر جاد حضرت عثمانؓ کے دروازہ پر کھڑے ہو جانا اور کسی کو اندر نہ جانے دینا۔ اور حضرت زبیرؓ نے بھی اپنے صاحبزادہ کو بھیجا اور حضرت طلحہؓ نے بادلِ نخواستہ اپنے صاحبزادہ کو بھیجا اور متعدد صحابہؓ نے اپنے لڑکوں کو بھیجا تاکہ لوگوں کو اندر نہ جانے دیں اور مروان کا مطالبہ کرتے رہیں۔ اور ہر لوگوں نے حضرت عثمانؓ پر پتھر پھینکنے شروع کئے حسنؓ غول آلودہ ہوئے۔ مروان گھر میں تھا اس کو زخم پہنچے اور محمد بن طلحہؓ بھی غول میں رنگ گئے۔ حضرت علیؓ کا غلام قھیر زخمی ہو گیا۔ محمد بن ابی بکرؓ نے جب یہ دیکھا انکو خوف ہوا کہ اگر بنو ہاشم نے حضرت حسنؓ اور حضرت حسینؓ کا یہ حال دیکھ لیا تو وہ غضبناک ہو جائیں گے اور ایک قلعہ کھڑا ہو جائیگا اور دو آدمیوں کا ہاتھ پکڑ کر کہا اگر بنو ہاشم آئے اور انمول نے حضرت حسنؓ کے چہرے پر خون دیکھا تو عثمانؓ کے پاس سے لوگوں کو ہٹا دیں گے اور ہمارے ارادے باطل ہو جائیں گے۔ اب تم میرے ساتھ چلو تاکہ فلاں الصاری کے گھر میں سے دیوار پر سے چڑھ کر اندر پہنچ جائیں۔ یہ اسی طرح حضرت عثمانؓ تک پہنچ گئے اور کسی کو خبر نہ ہوئی اس لئے کہ حضرت عثمانؓ کے حامی سب چھت پر تھے۔ ان کے پاس صرف انکی بیوی تھیں۔ محمد بن ابی بکرؓ نے اپنے ساتھیوں سے کہا تم یہیں ٹھہر جاؤ انکے پاس انکی بیوی بھی تھیں جب میں انکو پکڑ لوں تو تم ایک دم پہنچ کر قتل کر دینا۔ محمد بن ابی بکرؓ اندر گئے اور حضرت عثمانؓ کی داڑھی کو پکڑ لیا

حضرت عثمانؓ نے فرمایا واللہ! اگر تمہارے باپ تمہیں اس طرح سیر ساتھ دیکھتے تو انکو برا معلوم ہوتا۔ یہ سن کر محمد بن ابی بکرؓ کے دونوں ہاتھ چٹ گئے اور وہ بعض شخص اچانک آئے اور آپکو قتل کر کے جس راستہ سے آئے تھے وہیں سے بھاگ گئے۔ حضرت عثمانؓ کے گھر میں سے چلائیں لیکن شور کے سبب کوئی سن نہ سکا پھر اُد پر چڑھ کر کہا امیر المومنینؓ قتل ہو گئے حضرت حسنؓ اور حضرت حسینؓ مع اپنے رفقاء کے اندر گئے۔ جب حضرت عثمانؓ کو مذبح پایا تو روتے ہوئے حضرت عثمانؓ پر گر پڑے پھر یہ لوگ گھر سے نکلے اور کچھ لوگ اندر گئے تو حضرت عثمانؓ کو مقتول پایا حضرت علیؓ، حضرت طلحہؓ، حضرت زبیرؓ اور حضرت سعدؓ کو اور دیگر اہل مدینہ کو خبر ہوئی تو وہ اس خبر سے بدحواس ہو گئے اور حضرت عثمانؓ کے پاس آئے انکو مقتول دیکھ کر اللہ وانا البیر راجعون کہا۔

حضرت علیؓ نے اپنے صاحبزادوں سے کہا تمہاری موجودگی میں امیر المومنینؓ کیسے قتل ہوئے؟ اور حضرت حسنؓ کے چپت مارا اور حضرت حسینؓ کے سینہ میں مارا اور محمد بن طلحہؓ کو گالی دی اور عبداللہ بن زبیرؓ کو لخت کی۔ حضرت علیؓ شخصہ میں بھرے ہوئے نکلے۔ انکناہیل تھا کہ قتل حضرت طلحہؓ کے اشارہ سے ہوا۔ راستہ میں حضرت طلحہؓ اور کہنے لگے ابواحسن! کیا ہوا حسنؓ و حسینؓ کو کیوں مارا؟ تجھ پر خدا کی لخت! ابھی سب ٹھیک ہو جائیگا۔ امیر المومنینؓ جو اصحاب بدر سے تھے بے گواہ اور بے دلیل قتل کئے جائیں۔

حضرت طلحہؓ نے کہا اگر حضرت عثمانؓ مروان کو حوالہ کر دیتے تو کیوں قتل ہوتے۔ حضرت علیؓ نے کہا اگر مروان کو تمہارا حوالہ کر دیتے تو بلا کسی ثبوت کے مروان قتل کر دیا جاتا۔

حضرت علیؓ وہاں اپنے گھر بیٹھے لوگ آپ کے پاس گھمرائے۔ سب کی رائے تھی حضرت علیؓ امیر المومنین ہوں اور عرض کیا ہاتھ بڑھائیے آپ احق ہیں، ہم آپ سے بیعت کریں گے۔ حضرت علیؓ نے جواب دیا یہ معاملہ تمہارے اختیار میں نہیں بلکہ صحابہ بدریتین کے ہاتھ میں ہے جس پر وہ راضی ہو جائیں گے وہی خلیفہ ہوگا اصحاب بدریتین سے ہر ایک حضرت علیؓ کے پاس آیا اور کہا کوئی تم سے احق نہیں لہذا ہاتھ دلائیے تاکہ بیعت کریں۔ حضرت علیؓ نے کہا طلحہ اور زبیرؓ کہاں ہیں؟ اول زبانی حضرت طلحہؓ نے بیعت کی۔ اور ہاتھ پر اول حضرت سعدؓ نے بیعت کی۔ حضرت علیؓ نے جب یہ دیکھا تو مسجد میں گئے اور منبر پر چڑھے۔ اول حضرت طلحہؓ منبر پر چڑھے اور بیعت کی انکی انگلیاں شل تھیں۔ حضرت علیؓ نے اسے بدغالیٰ اور کہا اگر یہ ٹھہر جاتے تو اچھا تھا۔ پھر حضرت زبیرؓ، حضرت سعدؓ اور دیگر صحابہؓ نے بیعت کی اسکے بعد حضرت علیؓ منبر سے اترے اور لوگوں کو بلایا اور مروان کو تلاش کر لیا وہ بھاگ گیا پھر مروان کے لڑکوں اور ابن ابی معیط کو بلایا وہ بھی بھاگ گئے۔ حضرت عائشہؓ روتی ہوئی نکلیں اور کستی تھیں عثمانؓ اخذاتم سے راضی ہو حضرت عمار بن یاسرؓ نے ان سے کہا کل تو تم حضرت عثمانؓ کے خلاف بھڑکا رہی تھیں آج انکو رو رہی ہو۔

حضرت علیؓ حضرت عثمانؓ کی بیوی کے پاس آئے اور ان سے پوچھا حضرت عثمانؓ کو کس نے قتل کیا؟ انہوں نے جواب دیا مجھے معلوم نہیں دو شخص اندر آئے جنکو میں نہیں جانتی البتہ صورت پہچان سکتی ہوں۔ ان کے ساتھ محمد بن ابی بکرؓ بھی تھے اور حضرت علیؓ اور مجمع کو محمد بن ابی بکرؓ کے ساتھ جو واقعہ پیش آیا تھا وہ سنایا۔

حضرت علیؓ نے مجربن ابی بکرؓ کو بلایا اور جو کچھ انہوں نے ذکر کیا تھا اسکے متعلق پوچھا مجربن ابی بکرؓ نے جواب دیا واللہ! انہوں نے جھوٹ نہیں بولا۔ میں قتل کے ارادہ گھر میں گیا لیکن جب انہوں نے میرے باپ کا ذکر کیا تو میں ہٹ گیا میں تو بڑا چکا واللہ! انہیں نے انکو قتل کیا اور نہ قتل کے وقت پکڑا۔ حضرت عثمانؓ کے گھر میں سے بولیں یہ سچ کہا لیکن یہی ان کو اندر لے کر آیا تھا۔

ابو جعفر انصاریؒ سے مروی ہے کہ جب لوگ شہادت عثمانؓ کے دن حضرت عثمانؓ پر داخل ہوئے تو میں گھر اگر گھر سے نکلا اور مسجد کے قریب سے گزرا تو ایک شخص کو عورتوں والے سائبان میں بیٹھے ہوئے دیکھا جس نے سیاہ عمامہ پہن رکھا تھا اور اس کے گرد تقریباً دس آدمی اور بیٹھے تھے۔ جب قریب ہوا تو وہ حضرت علیؓ تھے آپ نے پوچھا اس شخص نے (حضرت عثمانؓ نے) کیا کیا؟ میں نے جواب دیا وہ مقتول ہو گئے آپ نے فرمایا قاتلین کے لئے اللہ آباد نک ہلاکت اور برباد ہو۔

حضرت علیؓ سے مروی ہے کہ

رسول اللہ ﷺ نے اپنا خلیفہ متعین نہیں فرمایا

جب حضرت علیؓ کو فد تشریف لے گئے تو قیس بن عباد وغیرہ آپ کے پاس آئے اور کہا کہ آپ ہمیں اپنے سفر سے مطلع کیجئے کہ آپ والی بنا چاہتے ہیں اور لوگ آپس میں لڑ رہے ہیں کیا حضور صلی اللہ علیہ وآلہ وسلم نے آپ سے کوئی عہد کیا تھا؟ اگر کوئی عہد کیا ہو تو فرمائیے آپ قابلِ اعتماد ہیں اور روایت میں مامون ہیں؟

حضرت علیؓ نے فرمایا رسول اللہ صلی اللہ علیہ وآلہ وسلم کا کوئی عہد و پیمان میرے پاس نہیں ہے جب سب سے پہلے میں نے حضور صلی اللہ علیہ وآلہ وسلم کی تصدیق کی ہے تو سب سے پہلے حضور صلی اللہ علیہ وآلہ وسلم کی جانب کذب منسوب نہ کروں گا۔ اگر حضور صلی اللہ علیہ وآلہ وسلم کا کوئی عہد میرے پاس ہوتا تو میں بنو تمیم کے بجائی اور عمر بن الخطابؓ کو رسول اللہ صلی اللہ علیہ وآلہ وسلم کے منبر پر نہ چڑھنے دیتا بلکہ اگر میرے پاس اس چادر کے سوا کچھ مال نہ ہوتا تب بھی ان سے قتال کرتا۔ لیکن رسول اللہ صلی اللہ علیہ وسلم نہ مقتول ہوئے اور نہ چاکم آپکا وصال ہوا بلکہ حضور صلی اللہ علیہ وآلہ وسلم چند شب و روز بیمار رہے ان ایام میں مؤذن آپکی خدمت میں حاضر ہو کر نماز کی اطلاع کرتا اور آپ میرے موجود ہوتے ہوئے حضرت ابوبکرؓ کو نماز پڑھانے کے لئے فرماتے بلکہ بعض ازواجِ مطہراتؓ نے چاہا کہ حضور صلی اللہ علیہ وآلہ وسلم کو حضرت ابوبکرؓ کی امامت سے روکیں تو حضور صلی اللہ علیہ وآلہ وسلم نے انکار فرمایا اور نماز پڑھائی اور فرمایا تم بھی حضرت یوسف علی نبینا علیہ السلام کی عورتوں کی طرح پریشان کرتی ہو یا انکی طرح دل میں کچھ رکھتی ہو اور ظاہر کچھ کرتی ہو؟ ابوبکرؓ کو حکم کرو کہ نماز پڑھائیں۔ جب حضور صلی اللہ علیہ وآلہ وسلم کا وصال ہوا تو ہم نے اپنے معاملہ میں غور کیا جبکہ رسول اللہ صلی اللہ علیہ وآلہ وسلم نے ہمارے دین کے لئے پسند فرمایا تھا انکو اپنی دنیا کے لئے چھانٹ لیا۔ نماز کا اسلام میں بڑا درجہ ہے اور نماز دین کا ستون ہے۔ ہم نے حضرت ابوبکرؓ سے بیعت کی وہ اس شخص کے اہل بھی تھے انکی خلافت میں کوئی اختلاف وغیرہ نہیں ہوا نہ بعض نے بعض پر گواہی دی اور نہ کسی نے ان سے بائ کی میں نے

حضرت ابو بکر کا حق ادا کیا اور ان کی اطاعت کی اور انکے ساتھ لشکر میں مل کر جہاد کیا، انہوں نے جب کچھ عطا فرمایا تو لے لیا اور جب جہاد کے لئے فرمایا تو جہاد کیا انکے سامنے اپنے کوڑے سے حدود قائم کرتا تھا۔ جب حضرت ابو بکر کا وصال ہوا تو انہوں نے حضرت عمرؓ کو خلیفہ بنایا حضرت عمرؓ نے اپنے صاحب کے طریقے کو پکڑا اور اپنے علم کے مطابق کیا۔ ہم نے حضرت عمرؓ سے بیعت کی۔ انکی بھی خلافت میں نہ کوئی جھگڑا ہوا اور نہ اختلاف ہوا۔

میں نے حضرت عمرؓ کے سامنے انکے حقوق کو پورا کیا اور انکی اطاعت کی اور انکے ہمراہ لشکر میں مل کر جہاد کیا، انہوں نے اگر کچھ دیا تو لے لیا اور جب جہاد کے لئے فرمایا جہاد کیا اور اپنے کوڑے سے انکے سامنے حدود قائم کیں۔ جب انکا بھی وصال ہو گیا تو میرے دل میں اپنی قرابت رسول اور سبقت اسلام اور افضلیت کا خیال آیا۔ مجھے خیال تھا کہ حضرت عمرؓ میرے ساتھ انصاف نہ کریں گے (اور کسی اور کو خلیفہ کریں گے) لیکن انکو اندیشہ ہوا کہ اگر انکے مقرر کردہ خلیفہ نے دین کے مطابق نہ کیا تو انکو قبر میں اسکا تیج بگلتا پڑے گا اسلئے انہوں نے اپنے کو اور اپنے صاحبزادہ کو اس سے نکال لیا۔ اگر انکا مقصود نا انصافی ہوتا تو اپنے صاحبزادہ کو ترجیح دیتے لیکن قریش کے چھ آدمیوں کے حوالہ کر کے جن میں سے ایک میں ہوں خود بری ہو گئے۔ جب مجلس شوریٰ منعقد ہوئی تو میرے دل میں اپنی قرابت رسول اور سبقت اسلام اور افضلیت کا خیال آیا۔ مجھے ان لوگوں سے بھی انصاف کی امید نہ تھی۔ حضرت عبدالرحمنؓ نے ہم سے عہد و پیمان لیا کہ جس کو حق تعالیٰ حاکم بنائے ہم اسکی اطاعت کریں پھر میرا ہاتھ پکڑا اور اپنا ہاتھ میرے ہاتھ پر مارا لیکن میری اطاعت

میری بیعت پر سبقت لے گئی اور مجھ سے دوسرے کی اطاعت کے لئے عہد لیا گیا تھا ہم نے حضرت عثمانؓ سے بیعت کی اور انکے حق کو پورا کیا اور انکی اطاعت کو حق سمجھا۔ اور انکے ہمراہ ان کے لشکر میں جہاد کیا۔ جب انہوں نے دیا لے لیا اور جب جہاد کے لئے کہا تو جہاد کیا اور انکے سامنے بھی میں اپنے کوڑے سے حدود قائم کرتا تھا۔ جب حضرت عثمانؓ شہید ہوئے تو میں نے پھر اپنے معاملہ میں غور کیا تو دیکھا کہ وہ دو خلیفہ جن کے لئے حضور صلی اللہ علیہ وآلہ وسلم کا عہد تھا (حضرت ابوبکرؓ سے) نماز پڑھا کر (حضرت عمرؓ سے) بواسطہ حضرت ابوبکرؓ کے (وہ دونوں تشریف لے گئے اور پھر حضرت عثمانؓ) مجھ سے میں نے عہد کیا تھا وہ بھی شہید ہو گئے اور اہل حرمین اور ان دو شہر والوں نے مجھ سے بیعت کی (اسکے بعد مروی ہے) اب معاویہ بن ابی سفیان اہل شام کو لیکر مجھ سے قتال کے لئے آیا ہے۔ واللہ! میں اس سے احق ہوں۔ میں بہاجرین میں ہوں اور یہ ان لوگوں میں ہے جو فتح مکہ میں آزاد کئے گئے تھے۔ میں رسول اللہ صلی اللہ علیہ وآلہ وسلم کا رشتہ دار ہوں اور حضور صلی اللہ علیہ وآلہ وسلم کے ساتھ ہجرت کی اور یہ خود بھی آزاد شدہ قیدی ہے اور اسکا باپ بھی آزاد شدہ قیدی تھا۔ واللہ! میں اس سے احق ہوں۔

انہوں نے عرض کیا اے ابوالحسن! تم سچے اور نیک ہو تم نے دلیل بیان کی اور ثابت کر دیا۔ واللہ! تم معاویہ سے احق ہو۔

عمر و بن زوی سے مروی ہے کہ حضرت علیؓ نے فرمایا میری، تماری اور حضرت عثمانؓ کی مثال تین بیل جیسی ہے جو ایک چراگاہ میں رہتے تھے ایک سفید تھا

اور دوسرا سیا اور تیسرا سرخ اور انکے ساتھ اسی چراگاہ میں ایک شیر بھی رہتا تھا انکے اجتماع کے باعث شیر کا ان پر قابو نہ چلتا تھا۔ ایک روز شیر نے سیاہ بیل اور سرخ بیل سے کہا اس سفید بیل کا رنگ مشہور ہے اس کی وجہ سے ہمارا پتہ چل جاتا ہے اگر مجھے اجازت دو تو میں اسکو کھالوں پھر چراگاہ میرے اور تمہارے لئے خالی ہو جائیگی اور ہم اس میں عیش کریں گے۔ انہوں نے جواب دیا تمہیں اختیار کھالو۔ کچھ روز بعد شیر نے سرخ بیل سے کہا میرا اور تمہارا رنگ مشہور نہیں اس سیاہ بیل کا رنگ مشہور ہے اسکی وجہ سے ہمارا پتہ چل جاتا ہے۔ اگر تم اجازت دو تو میں اسکو کھالوں۔ اس نے جواب دیا تمہیں اختیار ہے کھالو۔ پھر کچھ روز بعد شیر نے اس سے کہا میں تجھے کھانے والا ہوں۔ اس نے کہا کہ مجھے اس قدر مہلت دو کہ میں تین آواز دوں۔ شیر نے کہا اچھا آواز دو۔ سرخ بیل نے تین دفعہ چلا کر کہا۔ سمجھ لو جس دن سفید بیل کو کھایا گیا مجھے بھی اسی دن کھالیتا حضرت علیؑ کہتے تھے سمجھ لو کہ میں بھی اسی دن ضعیف اور کمزور ہو چکا جس دن حضرت عثمانؓ شہید ہوئے۔

حضرت علیؑ نے فرمایا تم نے مجھے اور حضرت ابوبکرؓ کو یکساں سمجھا میں نے اسکو تسلیم کیا۔ تم نے مجھے اور حضرت عمرؓ کو ایک درجہ میں سمجھا میں نے اسکو قبول کیا تم نے مجھے اور حضرت عثمانؓ کو ایک درجہ میں سمجھا میں نے اسکو تسلیم کیا۔ اب تم مجھے اور معاویہؓ کو ایک درجہ میں شمار کرتے ہو۔

حضرت ابن عباسؓ سے مروی ہے کہ جس تکلیف میں رسول اللہ صلی اللہ علیہ وسلم کا وصال ہوا حضرت علیؑ حضور صلی اللہ علیہ وآلہ وسلم کے پاس سے باہر آئے تو لوگوں نے پوچھا

ابو الحسن! رسول اللہ صلی اللہ علیہ وآلہ وسلم آج کیسے رہے؟ حضرت علیؓ نے جواب دیا کچھ اللہ اچھے رہے۔ حضرت ابن عباسؓ نے حضرت علیؓ کا ہاتھ پکڑ کر کہا تمہیں معلوم ہے کہ تم دو تین روز بعد لاٹھی کے غلام بننے والے ہو (یعنی لوگوں میں تمہاری کوئی عزت نہیں ہوگی) واللہ میرا گمان ہے کہ رسول اللہ صلی اللہ علیہ وسلم کا اسی مرض میں وصال ہوگا اور مجھ کو بنو عبد المطلب کے لئے موت نظر آرہی ہے تم رسول اللہ صلی اللہ علیہ وآلہ وسلم کے پاس جاؤ اور پوچھو کہ خلافت کن میں ہوگی؟ اگر ہم میں ہوگی تو ہمیں معلوم ہو جائیگا اور اگر دوسروں میں ہوگی تو حضور صلی اللہ علیہ وآلہ وسلم انکو ہمارے متعلق وصیت فرما دیں گے۔ حضرت علیؓ نے جواب دیا اگر ہم نے رسول اللہ صلی اللہ علیہ وآلہ وسلم سے پوچھا اور آپ نے ہمیں اس روک دیا تو پھر لوگ ہمیں کبھی خلافت نہ دیں گے۔ واللہ! میں رسول اللہ صلی اللہ علیہ وسلم سے ہرگز نہ پوچھوں گا۔

حضرت عمرؓ حضرت علیؓ سے ملے اور فرمایا تم کو قسم دے کر پوچھتا ہوں کیا رسول اللہ صلی اللہ علیہ وآلہ وسلم نے تم کو والی بنایا تھا؟ حضرت علیؓ نے کہا اگر ایسا ہو تو تم اور تمہارا ساتھی کیا کرو گے؟ حضرت عمرؓ نے فرمایا میرے ساتھی تو تشریف لے گئے لیکن میں واللہ! یہ وبال اپنی گردن سے نکال کر تمہاری گردن میں ڈال دوں گا۔ حضرت علیؓ نے فرمایا جو آپکو خلافت سے ہٹائے خدا اسکو ہلاک کرے!

حضرت علیؓ سے کسی نے پوچھا آپ اپنا خلیفہ کیوں نہیں بناتے: حضرت علیؓ نے جواب دیا کہ میں خلیفہ نہ بناؤں گا اور تمہیں ایسا ہی چھوڑ دوں گا، جیسا حضور صلی اللہ علیہ وآلہ وسلم نے فرمایا تھا

یعنی جیسے حضور صلی اللہ علیہ وآلہ وسلم نے خلیفہ نہیں بنایا ایسے ہی میں بھی خلیفہ نہیں بناؤنگا۔

مروی ہے کہ حضرت علیؓ منبر پر چڑھے اور فرمایا اس ذاتِ پاک کی قسم! جس دانہ کو شق کیا اور ہر ذی روح کو پسید کیا، یہ ان سب خون آلود ہونگے۔ لوگوں نے عرض کیا امیر المؤمنین! ہمیں بتا دیجئے تاکہ اسکو ادراکے کنبہ کو اپنے قبضہ میں کر لیں۔ حضرت علیؓ نے فرمایا مجھے یقین ہے کہ جو شخص میرا قاتل مقرر ہو چکا وہ ضرور مجھے قتل کریگا۔ لوگوں نے کہا کسی کو خلیفہ مقرر کر دیجئے۔ حضرت علیؓ نے فرمایا میں تمہیں اس ذاتِ پاک کے بھروسہ چھوڑتا ہوں جس کے بھروسہ حضور صلی اللہ علیہ وآلہ وسلم نے ہمیں چھوڑا تھا۔ لوگوں نے کہا۔ آپ حق تعالیٰ کو کیا جواب دیں گے؟ حضرت علیؓ نے کہا کیا مجھے میرے پروردگار سے ڈراتے ہو؟ میں کہوں گا اے پروردگار! جب تک مصلحت سمجھا مجھے زندہ رکھا اور جب مصلحت سمجھا مجھے اٹھالیا اب مجھ سے زائد تم انکے حال کو جانتے ہو، اگر چاہو انکی اصلاح کر دو اور اگر چاہو انکو گمراہ کر دو۔ اور بعض روایت میں ہے کہ میں خلیفہ نہ بناؤنگا بلکہ جیسے رسول اللہ صلی اللہ علیہ وسلم نے ہمیں چھوڑا تھا ویسے ہی میں تم کو چھوڑ دوں گا۔ ہم حضور صلی اللہ علیہ وآلہ وسلم کی امت میں حاضر ہوئے اور عرض کیا یا رسول اللہ! کسی کو ہم پر خلیفہ بنا دیجئے، حضور صلی اللہ علیہ وسلم نے ارشاد فرمایا اگر حق تعالیٰ تمہارے اندر خیر کی صلاحیت دیکھیں گے تو کسی بہتر شخص کو تم پر خلیفہ بنا دیں گے۔ حق تعالیٰ نے ہمارے اندر خیر پائی تو حضرت ابو بکر کو ہم پر خلیفہ بنا دیا۔

رسول اللہ ﷺ نے کسی کو اپنا خلیفہ نہیں بنایا

حضرت خلیفہ سے مروی ہے کہ صحابہؓ نے بارگاہِ نبوی میں عرض کیا یا رسول اللہ کسی کو ہم پر خلیفہ بنا دیجئے۔ حضور صلی اللہ علیہ وآلہ وسلم نے ارشاد فرمایا اگر میں نے کسی کو خلیفہ بنایا اور تم نے اسکی نافرمانی کی تو عذاب نازل ہوگا۔ صحابہؓ نے عرض کیا کیا ہم حضرت ابوبکرؓ کو خلیفہ بنالیں۔ حضور صلی اللہ علیہ وآلہ وسلم نے ارشاد فرمایا اگر تم نے انکو خلیفہ بنایا تو انکو دین میں قوی اور بدن میں ضعیف اور کمزور پاؤ گے۔ صحابہؓ نے عرض کیا کیا ہم حضرت عمرؓ کو خلیفہ بنالیں۔ حضور صلی اللہ علیہ وآلہ وسلم نے ارشاد فرمایا اگر تم نے انکو خلیفہ بنایا تو دین میں انکو قوی پاؤ گے اور بدن میں بھی۔ صحابہؓ نے عرض کیا کیا حضرت علیؓ کو خلیفہ بنالیں۔ حضور صلی اللہ علیہ وآلہ وسلم نے ارشاد فرمایا اگر انکو خلیفہ بنایا تو یہ صاحبِ ہدایت ہیں اور ہدایت پر چلا میں گے اور تمہیں راہِ راست پر رکھیں گے اور بعض کلماتِ خیر ارشاد فرمائے۔

طلحہ بن معروف کہتے ہیں کہ میں نے ابن ابی ادنیؓ سے پوچھا کیا رسول اللہ صلی اللہ علیہ وآلہ وسلم نے کوئی وصیت کی تھی؟ ابن ابی ادنیؓ نے جواب دیا نہیں۔ میں نے کہا پھر مسلمانوں کے لئے وصیت کیسے ضروری ہے؟ ابن ابی ادنیؓ نے جواب دیا رسول اللہ صلی اللہ علیہ وآلہ وسلم نے کتاب اللہ پر عمل کی وصیت کی تھی اسکے علاوہ اور کوئی وصیت نہیں کی۔ حضرت عمرؓ سے مروی ہے کہ رسول اللہ صلی اللہ علیہ وآلہ وسلم نے کسی کو خلیفہ نہیں بنایا۔ حضرت عمرؓ سے عرض کیا گیا کہ آپ خلیفہ بنا دیجئے تو آپ نے فرمایا

کیا حیات و ممات دونوں حالت میں یہ بوجھ اٹھاؤں اگر میں تم کو بغیر خلیفہ چھوڑوں تو مجھ سے بہتر رسول اللہ صلی اللہ علیہ وآلہ وسلم نے تمہیں بغیر خلیفہ چھوڑا تھا اور اگر خلیفہ بناؤں تو مجھ سے بہتر نے خلیفہ بنایا ہے۔

حاضرین نے انکی مدح کی تو فرمایا میں راعب بھی ہوں اور خائف بھی۔ میں چاہتا ہوں تمہارا معاملہ برابر طے ہو جائے نہ کچھ مجھ طے اور نہ کچھ میرے ذمہ ہو۔ حضرت عبداللہ بن عمرؓ کہتے ہیں جب حضرت عمرؓ نے یہ فرمایا ”اگر میں تم کو بے خلیفہ چھوڑوں تو مجھ سے بہتر نے تمہیں بے خلیفہ چھوڑا ہے“ تو میں سمجھ گیا کہ حضرت عمرؓ خلیفہ نہ بنائیں گے۔

خلافت میں مشورہ

حضرت علیؓ سے مروی ہے کہ میں نے بارگاہِ نبویؐ میں عرض کیا یا رسول اللہ! آپ کے بعد ایسا امر پیش آنے والا ہے جس کے متعلق قرآن میں حکم ہے اور نہ آپؐ کے کچھ نہ۔ حضور صلی اللہ علیہ وآلہ وسلم نے ارشاد فرمایا عبادت گزار مومنوں کو جمع کر کے مشورہ کر لینا، اور ایک شخص کی رائے پر فیصلہ نہ کرنا۔

وہ احادیث جو خلفاء اربعہ کے فضائل میں

حضرت علیؓ سے مروی ہیں

حضور صلی اللہ علیہ وآلہ وسلم نے ارشاد فرمایا حق تعالیٰ البکرؓ پر رحم فرماویں مجھ سے اپنی لڑکی کا نکاح کیا اور بلالؓ کو اپنے مال سے آزاد کیا اور مدینہ تک کے لئے

مجھے سواری دی ۔

حق تعالیٰ عمرؓ پر رحم فرمادیں حق بات کہتا ہے اگرچہ کڑوی ہو ۔
حق تعالیٰ عثمانؓ پر رحم فرمادیں اس سے ملائکتہ اللہ جیا کرتے ہیں ۔
حق تعالیٰ علیؓ پر رحم فرمادیں حق تعالیٰ حق کو انکے ساتھ رکھتے ہیں ۔

حضرة علیؓ سے مروی ہے کہ رسول اللہ صلی اللہ علیہ وآلہ وسلم نے وصال سے قبل ہی مجھ سے یہ راز فرمایا تھا کہ حضور صلی اللہ علیہ وآلہ وسلم کے بعد حضرت ابوبکرؓ خلیفہ ہونگے اور حضرت ابوبکرؓ کے بعد حضرت عمرؓ اور حضرت عمرؓ کے بعد حضرت عثمانؓ اور میں بھی عنقریب ہی خلیفہ ہونگا ۔ حضرت علیؓ فرماتے ہیں رسول اللہ صلی اللہ علیہ وآلہ وسلم نے مجھ سے ارشاد فرمایا اے علیؓ ! حق تعالیٰ نے مجھ کو حکم فرمایا ہے کہ ابوبکرؓ کو ذیال اور عمرؓ کو وزیر اور عثمانؓ کو معتد اور تیجہ کو مددگار بناؤں ۔ تم چاروں سے حق تعالیٰ نے اپنی کتاب میں عہد لیا ہے ، جو شخص مومن ہوگا وہ تم سے محبت کریگا اور جو فاجر و بدکار ہوگا وہ تم سے بغض رکھے گا تم چاروں میری نبوت کے خلیفہ ہو اور میری سنت کو مضبوط کرنے والے ہو اور میری طرف سے امت کے راہبر ہو ، تم آپس میں قطع تعلقات نہ کرنا اور ایک دوسرے کو نہ بھڑانا اور آپس میں چشم پوشی اور درگزر سے کام لینا یا آپس میں ایک دوسرے کے لئے دعائے مغفرت کرنا ۔

حضرة جابرؓ نے رسول اللہ صلی اللہ علیہ وآلہ وسلم سے روایت کیا ہے کہ حضرت ابوبکرؓ میرے وزیر ہیں اور میرے بعد امت کو سنبالیں گے اور عمرؓ میرے دوست ہیں جو گویا میری زبان سے بولتے ہیں اور عثمانؓ میرے ہیں اور علیؓ

میرا بھائی اور میرا علمبردار ہے ۔

مرومی ہے کہ رسول اللہ صلی اللہ علیہ وآلہ وسلم نے ارشاد فرمایا اے ابوبکرؓ !
میرے بعد جب تم خلیفہ ہو گے تو کیا کرو گے ؟ حضرت ابوبکرؓ نے جواب دیا یا رسول اللہؐ
میں تو اس سے پہلے مر چکوں گا ۔

حضور صلی اللہ علیہ وآلہ وسلم نے ارشاد فرمایا اے عمرؓ ! تم کیا کرو گے ؟
حضرت عمرؓ نے جواب دیا میں اس وقت ہلاک ہو جاؤنگا ۔

حضور صلی اللہ علیہ وآلہ وسلم نے ارشاد فرمایا اے عثمانؓ ! تم کیا کرو گے ؟
حضرت عثمانؓ نے جواب دیا میں کھاؤں گا اور کھلاؤنگا اور تقسیم کرونگا اور ظلم نہیں
کرونگا ۔

حضور صلی اللہ علیہ وآلہ وسلم نے ارشاد فرمایا اے علیؓ ! تم کیا کرو گے ؟
حضرت علیؓ نے جواب دیا کم روزی کھاؤنگا اور کم بولوں گا اور کچھ تقسیم کرونگا اور
جماعت کی حمایت کرونگا ریا چنگاری نہ کھاؤں گا ۔

حضرت عبداللہ بن عمرؓ کہتے ہیں کہ میں حضرت علیؓ کے پاس تھا ۔ حضرت ابوبکرؓ
اور حضرت عمرؓ کا ذکر آیا تو حضرت علیؓ نے کہا اے قوم ! رسول اللہ صلی اللہ علیہ وآلہ وسلم

کے اصحابؓ سے انجان نہ بنو۔ حق تعالیٰ نے خلافت کی ابتدا حضرت ابوبکرؓ سے
کی پھر حضرت عمرؓ سے پھر حضرت عثمانؓ سے،

حلیۃ سفینہؓ

حضرت سفینہؓ سے مروی ہے کہ رسول اللہ صلی اللہ علیہ وآلہ وسلم فرمایا
میری امت میں تیس سال خلافت رہے گی اسکے بعد سلطنت ہو جائے
گی۔

حضرت سعدؓ کہتے ہیں کہ حضرت سفینہؓ نے مجھ سے فرمایا کہ حساب لگاؤ۔ میں نے
حضرت ابوبکرؓ اور حضرت عمرؓ اور حضرت عثمانؓ اور حضرت علیؓ کی خلافت کو شمار کیا تو پورے
تیس سال ہوئے۔

اور بعض روایت میں ہے کہ حضرت سفینہؓ نے فرمایا شمار کرو دو سال حضرت ابوبکرؓ
کے اور دس سال حضرت عمرؓ کے اور بارہ سال حضرت عثمانؓ کے اور چھ سال حضرت علیؓ کے

خلفاء راشدینؓ کے متعلق اہل بیتؓ کے اقوال

حضرت حسینؓ کے صاحبزادہ حضرت علیؓ سے کسی نے حضرت ابوبکرؓ اور حضرت عمرؓ
کے متعلق پوچھا اور کہا کہ ان دونوں کی درجہ نبوی میں کیا قدر و منزلت تھی؟
حضرت علی بن حسینؓ نے جواب دیا جو آج ہے کہ دونوں حضرات حضور صلی اللہ علیہ وآلہ وسلم
کے پاس بیٹھے ہیں۔

حضرت عمر بن عبد العزیزؓ کی خدمت میں ایک شخص حاضر کیا گیا جو حضرت ابوبکرؓ اور حضرت عمرؓ کو گالی دیتا تھا۔ حضرت عمر بن عبد العزیزؓ نے اس کے متعلق مشورہ کیا۔ بعض نے کہا کہ اس کو قتل کر دیا جائے اور بعض نے مشورہ دیا کہ اس پر دو حد قائم کی جائیں۔ حضرت عمر بن عبد العزیزؓ نے اس کو حضرت علی بن حسینؓ کے پاس بھیج دیا۔ انہوں نے فرمایا نبی کے علاوہ کسی دوسرے کو گالی دینے کی وجہ سے قتل نہیں کیا جاتا لیکن میرا خیال ہے کہ اس کو حد لگا کر اس کے منہ پر بندھن باندھ دیا جائے۔

حضرت علی بن حسینؓ سے مروی ہے کہ عراق کے بعض لوگ میرے پاس آئے۔ اور حضرت ابوبکرؓ اور حضرت عمرؓ کے متعلق کچھ کہنے لگے پھر حضرت عثمانؓ کے پیچھے پڑے اور کوئی بُرائی نہ چھوڑی۔ میں نے اُن سے پوچھا کیا تم ان مہاجرینِ اولین سے ہو جن کے متعلق حق تعالیٰ ارشاد فرماتے ہیں **الَّذِينَ خَرَجُوا مِن دِيَارِهِمْ وَامْوَإِلِهِمْ يَسْتَعِزُّوْنَ فَضْلًا مِّنَ اللّٰهِ وَرِضْوَانًا** انہوں نے جواب دیا نہیں۔ پھر میں نے پوچھا کیا تم ان لوگوں میں ہو جن کا اس آیت میں ذکر ہے **الَّذِينَ تَبَوَّءُوا الدَّارَ وَالْاَيْمَانَ مِنْ قَبْلِهِمْ** انہوں نے جواب دیا نہیں۔ میں نے کہا دونوں فرق سے ہونے کی تم نے خود برات ظاہر کر دی اسکی میں گواہی دیتا ہوں کہ تم ان لوگوں میں نہیں ہو جن کے متعلق حق تعالیٰ نے فرمایا ہے **الَّذِينَ جَاءُوا مِنْ بَعْدِهِمْ يَقُولُوْنَ رَبَّنَا اغْفِرْ لَنَا وَلِاِخْوَانِنَا الَّذِيْنَ سَبَقُونَا بِالْاِيْمَانِ** خدا تمہیں غارت کرے میرے پاس سے نکل جاؤ۔

حضرت جعفر بن محمدؓ سے مروی ہے کہ میرے باپ اور دادا حضرت ابوبکرؓ اور حضرت عمرؓ کو دوست رکھتے تھے اور ان پر تبرائے کرتے تھے

حضرت جعفرؓ نے فرمایا یہ حضرات بمنزلہ باپ کے ہیں پھر ان سے کیسے محبت نہ ہو جو یہ تقیہ سے کہے اس پر خدا کی لعنت ہو۔

حضرت عائشہؓ فرماتی ہیں کہ حضور صلی اللہ علیہ وآلہ وسلم تشریف فرماتے کہ انصار کی ایک عورت میرے پاس آئی اور کہا میں نے نذرمانی تھی کہ جب رسول اللہ صلی اللہ علیہ وآلہ وسلم کو امن میں دیکھوں گی تو حضور صلی اللہ علیہ وآلہ وسلم کے پاس ڈھول بجاؤں گی۔ حضرت عائشہؓ فرماتی ہیں میں نے رسول اللہ صلی اللہ علیہ وآلہ وسلم کو اسکی اطلاع کی۔ حضور صلی اللہ علیہ وآلہ وسلم نے ارشاد فرمایا اس سے کہو کہ ڈھول بجا کر اپنی نذر پوری کرے۔ وہ عورت ڈھول لے کر رسول اللہ صلی اللہ علیہ وآلہ وسلم کے پاس آئی اور دو یا تین چوٹ مار سی ہوئی کہ حضرت عمرؓ نے دروازہ کھلویا۔ اس کے ہاتھ سے ڈھول گر گیا اور بھاگ کر حضرت عائشہؓ کے پردہ میں چلی گئی۔ حضرت عائشہؓ نے اس سے پوچھا تجھے کیا ہو گیا؟ اس نے جواب دیا میں نے عمرؓ کی آہٹ سنی تو ان سے ڈر لگا۔

حضور صلی اللہ علیہ وآلہ وسلم نے ارشاد فرمایا عمرؓ کی آہٹ سے شیطان بھاگتا کسی نے حضرت جعفر بن محمدؓ سے کہا اے رسول اللہ کے نواسے! تم حضرت ابوبکرؓ کے متعلق کیا کہتے ہو؟ حضرت جعفرؓ نے فرمایا اس حدیث کے بعد جو مجھ سے میرے باپ نے حضرت حسینؓ سے روایت کیا ہے۔ کہ حضرت علیؓ نے رسول اللہ صلی اللہ علیہ وسلم سے سنا۔ حضور صلی اللہ علیہ وآلہ وسلم نے ارشاد فرمایا انبیاء اور مرسلین علی بنیائہ علیہم السلام کے بعد ابوبکر صدیقؓ سے افضل شخص پر نہ سورج طلوع ہوا اور نہ غروب ہوا یعنی انبیاء و مرسلین کے بعد حضرت ابوبکرؓ سے افضل شخص کوئی نہیں۔ پھر حضرت جعفرؓ

نے کہا اگر میں جھوٹ کہہ رہا ہوں تو مجھے میرے نانا محمد رسول اللہ صلی اللہ علیہ وسلم کی شفاعت میسر نہ ہو۔ میں نے جھوٹ نہیں بولا اور مجھے قیامت میں شفاعت کی امید ہے

محمد بن علی بن حسین بن علیؑ کے اقوال

حضرت کثیر کجور فروخت نے کہا میں حضرت جعفر کے پاس مہینہ آیا انہوں نے نخوان منگوا یا جس کے پائے تھے اور ایک شریہ کا پیالہ اور کجور لائے جب انے سے فارغ ہوئے۔ تو میں نے ان سے پوچھا آپ شیخین کے متعلق کیا کہتے ہیں؟ حضرت ابو جعفرؑ نے فرمایا یہ دونوں حضرات خلیفہ ہوئے اور انصاف کیا ہم ان سے محبت کرتے ہیں اور انکی اتباع کہتے ہیں۔ میں نے کہا لوگ کہتے ہیں کہ آپ تقیہ کرتے ہیں۔ حضرت ابو جعفرؑ نے فرمایا تقیہ زندوں سے ہوتا ہے مردوں سے تقیہ نہیں ہوتا۔ اور ہشام بن عبد الملک کا ذکر آیا تو آپ نے فرمایا خدا اسکو غارت کرے اور کر دیا۔

سالم بن ابی حفصہ کہتے ہیں کہ میں نے حضرت ابو جعفرؑ اور حضرت جعفرؑ سے شیخین کے متعلق پوچھا ان دونوں نے فرمایا سالم! انکی اتباع کر اور انکے دشمن سے بری ہو جا واللہ! ہم ان سے محبت رکھتے ہیں اور انکے دشمنوں سے بری ہیں اور حضرت جعفرؑ نے کہا کیا کسی کو اپنے دادا کو گالی دیتے ہوئے بھی دیکھا یعنی یہ حضرات بمنزلہ دادا کے تھے ہم انکو کیسے برا کہہ سکتے ہیں؟ کسی نے حضرت ابو جعفرؑ سے پوچھا شیخین کے متعلق تمہاری کیا رائے ہے؟

حضرت ابو جعفرؓ نے فرمایا میں ان دونوں حضرات کی اتباع کرتا ہوں اور انکے لئے دعائے مغفرت کرتا ہوں اور میں نے اپنے کنبہ میں جس کو بھی دیکھا وہ انکی اتباع کرتا تھا۔

حکیم بن حبیر کہتے ہیں کہ میں نے حضرت ابو جعفرؓ سے ان لوگوں کے متعلق دریافت کیا جو حضرت ابو بکرؓ اور حضرت عمرؓ کو سب و شتم کرتے ہیں۔ حضرت ابو جعفرؓ نے فرمایا یہ لوگ بد دین ہیں۔

کثیر کہتے ہیں کہ میں نے حضرت ابو جعفرؓ سے شیخین کے متعلق پوچھا فرمایا اس میں شک کہ نیوالا مثل اس شخص کے ہے جو سنت میں شک کرے۔ ان سے بغض رکھنا نفاق ہے اور انصار سے بغض رکھنا نفاق ہے۔

پھر اپنی گردن پر ہاتھ مار کر کہا کثیر! انکی اتباع کرو پھر جو مصیبت بھی تمہیں پہنچے گی وہ میری گردن پر۔ پھر فرمایا بنو ہاشم، بنو عدی اور بنو تمیم میں زمانہ جاہلیت میں عداوت اور بغض تھا جب مسلمان ہو گئے تو آپس میں محبت ہو گئی اور دلوں سے بغض نکل گیا۔

ایک مرتبہ حضرت ابو بکرؓ کی کوکھ میں تکلیف ہوئی تو حضرت علیؓ نے محبت کی عیث اپنے ہاتھ کو آگ پر گرم کر کے اس سے حضرت ابو بکرؓ کی کوکھ سینکتے تھے۔ حق تعالیٰ نے ان ہی کے متعلق یہ آیت نازل فرمائی وَنَزَعْنَا مَا فِي صُدُورِهِمْ مِنْ غِلٍّ إِخْوَانًا عَلَى سُرُرٍ مُتَقَابِلِينَ۔

حضرت جابرؓ سے مروی ہے کہ میں نے حضرت ابو جعفرؓ سے پوچھا کیا تم اہل بیت میں کوئی حضرت ابو بکرؓ اور حضرت عمرؓ کو گالی دیتا ہے۔ حضرت ابو جعفرؓ نے کہا نہیں بلکہ

انکی اتباع کرتے ہیں اور ان سے محبت رکھتے ہیں اور ان کے لئے دعائے مغفرت کرتے ہیں۔ میں نے دریافت کیا اہل بیت میں سے کوئی رجوت کا قائل ہے؟ حضرت ابو جعفر نے فرمایا نہیں۔ میں نے دریافت کیا اہل بیت میں سے کوئی اسکا قائل ہے کہ دنیا اس امت کے لئے شرک ہے؟ حضرت ابو جعفر نے فرمایا نہیں۔

محمد بن علی نے محمد سے کہا اے جابر! معلوم ہوا ہے کہ عراق میں کچھ لوگ ایسے ہیں جو ہماری محبت کا دعویٰ کرتے ہیں اور حضرت ابوبکرؓ و حضرت عمرؓ کو برا کہتے ہیں اور سمجھتے ہیں کہ ہم نے ان سے ایسا کہا ہے تم انکو میری طرف سے پہنچا دینا کہ میں خدا کے یہاں ان سے بری ہوں۔ اس ذات پاک کی قسم جس کے قبضہ میں میری جان ہے اگر میں بادشاہ ہو گیا تو اللہ کی راہ میں انکا خون بہاؤں گا اگر میں اُن کے لئے دعائے مغفرت اور رحمت نہ کرتا ہوں تو مجھے رسول اللہ صلی اللہ علیہ وسلم کی شہادت میسر نہ ہو۔ صرف اللہ کے دشمن ہی ان سے غافل ہیں۔

حضرت ابو جعفرؓ فرماتے ہیں کہ حضور صلی اللہ علیہ وآلہ وسلم کے زمانہ میں حضرت ابوبکرؓ کے گھرانہ کو صحابہ رسول اللہ صلی اللہ علیہ وآلہ وسلم کا گھرانہ کہتے تھے۔

حضرت ابو جعفرؓ سے مروی ہے کہ فتح خیبر میں رسول اللہ صلی اللہ علیہ وآلہ وسلم نے بہا جرین اور انصار کو کھجور اور کشمش تقسیم کی اور بنو ہاشم کو غلہ گیموں اور جو وغیرہ تقسیم کیا۔ حضرت ابوبکرؓ کو بھی بنو ہاشم کے ساتھ ایک سویا و سودسق غلہ دیا۔ حضرت ابوبکرؓ کے علاوہ اور کسی کو بنو ہاشم کا شریک نہیں کیا اور حضرت عباسؓ کے حصہ میں دو سودسق آئے تھے

علہ مرئیکے بعد دوبارہ دنیا میں آنا مٹے ایک پیمانہ ہے۔

۱۴۴

عبدالملک بن ابی سلیمان کہتے ہیں کہ میں نے حضرت ابو جعفرؑ سے پوچھا کہ آیا
اِنَّمَا وَلِیُّکُمْ اللّٰهُ وَرَسُوْلُهُ وَالَّذِیْنَ اٰمَنُوْا مِنَ الَّذِیْنَ اٰمَنُوْا
سے کون مراد ہیں؟ حضرت ابو جعفرؑ نے فرمایا اصحابِ محمد صلی اللہ علیہ وآلہ وسلم مراد
ہیں۔ میں نے کہا لوگ کہتے ہیں کہ حضرت علیؑ مراد ہیں۔ حضرت ابو جعفرؑ نے فرمایا حضرت
علیؑ بھی ان میں داخل ہیں۔

کثیر کہتے ہیں میں نے محمد بن علیؑ سے کہا خدا میری جان تم پر قربان کرے!
مجھے حضرت ابو بکرؓ اور حضرت عمرؓ کے حالات بتاؤ۔ کیا انہوں نے تمہارے حق میں تم پر
ظلم کیا یا تم سے کچھ چھینا؟ محمد بن علیؑ نے جواب دیا اس ذاتِ پاک کی قسم جس نے
قرآن کو نازل فرمایا انہوں نے رانی کے دانے کے برابر بھی ہم پر ظلم نہیں کیا۔ میں نے کہا
خدا مجھے تم پر قربان کرے! کیا میں انکی اتباع کروں؟ محمد بن علیؑ نے کہا کثیر! انکو
دنیا و آخرت میں دوست رکھ پھر جو کچھ مصیبت تجھے پہنچے وہ میری گمراہی پر
مکڑ سے کہہ کر یہ جملہ فرمایا پھر فرمایا اللہ اور رسولؐ، مغیرہ بن سعید وغیرہ سے بی بی ہیں
یہ لوگ ہم اہل بیت پر افتراء باندھتے ہیں۔

ابو الحسن زید بن علی بن حسین بن علیؑ نے فرمایا کہ حضرت ابو بکرؓ اور حضرت عمرؓ
سے براۓ کرنا حضرت علیؑ سے براۓ کرنا ہے۔

ہاشم بن زیدؓ سے مروی ہے کہ حضرت زیدؓ نے مجھ سے فرمایا اے ہاشم!
واللہ! حضرت ابو بکرؓ اور حضرت عمرؓ سے براۓ کرنا حضرت علیؑ سے براۓ کرنا ہے۔ آپ چاہے
لگے بڑھو اور چاہے پیچھے ہٹو۔ صحابہؓ نے ان سب کو ساتھ رکھا کوئی بُرائی
ان تک جب پہنچے گی جب اول حضرت علیؑ تک پہنچے۔

کثیر النساء سے مروی ہے کہ میں نے حضرت زیدؓ سے پوچھا تم حضرت ابوبکرؓ اور حضرت عمرؓ کے متعلق کیا کہتے ہو؟ فرمایا میں انکو دوست رکھتا ہوں۔ میں نے پوچھا جو شخص ان پر تبراکرے اسکے متعلق آپ کیا کہتے ہیں؟ فرمایا میں ان سے اخیر وقت تک بری ہوں۔

مرہا زین میرزہ کہتے ہیں کہ ایک دفعہ حج کے موقع پر دو خوبصورت میٹح لڑکوں کو طواف کرتے ہوئے دیکھا اور لوگ بھی انکے ساتھ طواف کر رہے تھے میں نے دریافت کیا یہ کون ہیں؟ تو لوگوں نے جواب دیا یہ حضرت علیؓ اور حضرت عثمانؓ کے صاحبزادے ہیں میں نے کہا یہ دونوں ساتھ چل رہے اور ساتھ حج کر رہے ہیں اور ہمارے اطراف میں ایک فریق دوسرے کو کا فر بتاتا ہے۔ وکیع نے کہا وہ عبد بن حسنؓ ہیں اور دوسرے محمد بن عبد اللہ بن عمرو بن عثمانؓ ہیں۔ ان دونوں کی والدہ حضرت فاطمہ بنت حبیبہؓ ہیں۔

حضرت حسن بن حسنؓ کے اقوال

فضل بن مروان کہتے ہیں کہ حضرت عبد اللہ بن حسنؓ کے بھائی حضرت حسن بن حسنؓ ایک شخص سے فرما رہے تھے جو شیعہ میں بڑا تھا اور انکا حاکم تھا ”کہ ہم سے اللہ کے واسطے محبت کرو اگر ہم حق تعالیٰ کی اطاعت کریں تو ہم سے محبت کرو اور اگر ہم حق تعالیٰ کی نافرمانی کریں تو تم بھی ہماری نافرمانی کرو۔“ ایک شخص نے کہا آپ رسول اللہ (صلی اللہ علیہ وآلہ وسلم) کے رشتہ دار اور اہل بیت ہیں۔

حضرت حسنؓ نے فرمایا اگر قرابت بغیر عمل اور بغیر اطاعت کے مفید ہوتی تو رسول اللہ صلی اللہ علیہ وآلہ وسلم کے سب سے قریبی رشتہ دار حضور صلی اللہ علیہ وآلہ وسلم کے والدین کے لئے ضرور مفید ہوتی۔ واللہ! مجھے خوف ہے کہ ہم میں سے گنہگار کو دو گنا عذاب دیا جائے اور حق تعالیٰ سے امید بھی ہے کہ ہم میں نیکی کر نیوالے کو دو گنا اجر ملے گا۔ پھر فرمایا جو کچھ تم کہتے ہو اگر یہ دینی بات ہے تو ہمارے ماں باپ نے ہمارے ساتھ بہت بُرا سلوک کیا، ہمیں باوجود تم سے زائد قریبی رشتہ دار ہونیکے اور تم سب سے احق ہونیکے نہ اسکی خبر کی اور نہ کبھی اسکی طرف رغبت دلائی۔ اگر یہ سچ ہے جو تم کہتے ہو کہ حق تعالیٰ نے حضرت علیؓ کو خلیفہ بنایا تھا تو حضرت علیؓ سے بڑے مجرم اور خطاکار ہونگے کہ انہوں نے رسول اللہ صلی اللہ علیہ وآلہ وسلم کے امر کو چھوڑا یا خلافت کرتے یا لوگوں سے علیحدہ ہو جاتے۔ ایک رافضی نے کہا کیا رسول اللہ صلی اللہ علیہ وآلہ وسلم نے حضرت علیؓ سے یہ نہیں فرمایا جس کا میں مولیٰ ہوں اس کے علیؓ بھی مولیٰ ہیں۔ حضرت حسن بن حسنؓ نے فرمایا واللہ! اگر اس سے رسول اللہ صلی اللہ علیہ وآلہ وسلم کی مراد خلافت اور سلطنت ہوتی تو نماز روزہ اور حج و زکوٰۃ کی طرح اسکو بھی کھول کر صاف بیان فرماتے کہ لوگو! حضرت علیؓ میرے بعد میرا نائب ہے تم اسکے حکم کو سنو اور اسکی اطاعت کرو۔

رسول اللہ صلی اللہ علیہ وآلہ وسلم سے زائد کوئی امت پر شفیق و مہربان نہیں جب حضور صلی اللہ علیہ وآلہ وسلم نے اسکو تصریح سے نہیں فرمایا تو معلوم ہوا کہ اسکے درپردہ کچھ اور نہیں۔

حضرت علیؑ کے صاحبزادہ محمد بن حنفیہ کے اقوال

سالم بن جعد کہتے ہیں کہ میں محمد بن حنفیہؑ کے ساتھ شعب (نام محلہ) میں تھا۔ ایک شخص نے ان سے دریافت کیا ”ابو عبد اللہ! کیا حضرت ابو بکرؓ سے پہلے اسلام لائے؟“ حضرت محمد بن حنفیہؑ نے فرمایا نہیں۔ اس شخص نے پوچھا پھر حضرت ابو بکرؓ کا درجہ کس بات سے بڑھا؟ محمد بن حنفیہؑ نے فرمایا حضرت ابو بکرؓ سب سے بہتر طریق پر کامل یقین کے ساتھ ایمان لائے اور اخیر وقت تک اس پر قائم رہے۔

ایک شخص نے محمد بن حنفیہؑ سے کہا محمد کو وصیت کیجئے۔ محمد بن حنفیہؑ نے فرمایا جماعت کی اتباع کرنا اور خوارج سے بچنا انکا مذہب کچھ نہیں۔ انکا دعویٰ یہ ہے، ان کے لئے ملک و سلطنت ہے جس کو کوئی نہیں چھین سکتا۔ ملک و دولت حق تعالیٰ کی ہے جب چاہے اور جس کو چاہے دے۔ تم میں سے جن کو ہم نے پایا وہ ہمارے نزدیک رکنِ اعلیٰ تھے اور جو اس سے قبل مرچکے انکا اجر انکے لئے بہتر ہے۔

رضی بن عقیل کہتے ہیں کہ میرے باپ شعب میں محمد بن حنفیہؑ کے دروازہ پر تھے کہ انکا چھوٹا بچہ نکلا جس کی زلفیں تھیں اور کہا ”گروہِ شیعہ“ میرے باپ تم کو سلام کہتے ہیں اور فرماتے ہیں ہم لاعن، مفرط اور ان لوگوں کو ناپسند کرتے ہیں جو تقدیر میں جلدی چاہیں، وہ اس قدر ساکت، بے حس و حرکت تھے گویا

ان کے سروں پر پرندے بیٹھے ہیں۔
 محمد بن حنفیہؓ نے فرمایا تم کو اہل بیت کے عطیہ سے کسی مفراط یا مقصر کی
 افراط و تفریط مانع نہ ہو۔

بنو ہاشم کے ایک شخص سے مروی ہے کہ حضرت ابو بکرؓ نے بنو حنفیہ میں سے
 محمدؓ کی ماں حنفیہ کو حضرت علیؓ کو مرحمت فرمایا۔

محمد بن عاصمؓ کہتے ہیں کہ مجھ سے شیخ عبد الرزاقؓ نے فرمایا کہ روافض
 میرے نزدیک کافر ہیں۔ ایک رافضی شہر صنعاء سے مکہ مکرمہ تک میرے
 ساتھ رہا وہ نماز نہ پڑھتا تھا میں نے اس سے دریافت کیا تو جوابدیا رسول اللہ
 صلی اللہ علیہ وآلہ وسلم نے فرمایا ہے الْمَرْءُ مَعَ مَنْ أَحَبَّ (ہر شخص
 کا انجام اس کے ساتھ ہوگا جس سے اسکو محبت ہو) مجھے اہل بیت سے
 محبت ہے پھر نماز کا کیا کرونگا۔

محمد احتشام الحسن غفرلہ
 کا ذیلہ ضلع مظفرنگر

یہ شیخ موصو کا ذاتی خیال ہے ضروری نہیں کہ اسے اتفاق کیا جائے۔

کاوش ناشر

تنقیحات تاریخیہ دربارہ حضرت معاویہؓ

حضرات ابو بکرؓ، عمر فاروقؓ، عثمان غنیؓ اور حضرت علیؓ وغیرہم کے باہمی تعلقات اور ایک دوسرے کے بارہ میں موانست کے جذبات اس کتاب میں ملاحظہ ہوئے۔ لیکن حضرت امیر معاویہؓ جو کہ ہر زمانہ میں ہر طبقہ کے اندر ممتاز و عظیمہ اور زیر بحث شخصیت رہے کسی قابل تذکرہ شخص یا جماعت نے ان پر ہونے والے جارحانہ اور وحشیانہ حملوں کا دفاع نہ کیا اور اس طرح وہ اپنی اور غیروں کے دل ظلم و ستم کا شکار رہے۔ علانہ زحمتی بھی اپنی اس تصنیف میں اس خلا کو باقی چھوڑ گئے اور اس بات کو معمول گئے کہ تمام تنازعات اور ملفشاروں میں حضرت معاویہؓ کو مرکزی حیثیت حاصل ہے۔ جب تک ان کے دامن کو تمام آلائشوں اور ان کے کردار کو تمام داغ دھبوں سے پاک نہیں کر دیا جاتا کوئی مسئلہ حل نہیں ہو سکتا۔ ہر زمانہ میں اور ہر طبقہ میں یہ عظیم صحابی رسولؐ بے شمار خاساں الزاموں اور بہتانوں کا شکار رہے لیکن آہ! حضرت معاویہؓ کو کسی کے علمی تفقہ اور کسی کی دینی خدمات سے خاطر خواہ فائدہ نہ پہنچ سکا۔ اگر کوئی علمی شہسوار اس میدان میں اترا بھی تو پھر یا تو کلی طور پر دفاع نہ کر سکا اور خاص خاص پہلوؤں پر ہی زور آزمائی کر کے ہتھیار ڈال دیتا رہا یا اگر کسی نے ان کے دامن کو گرد و غبار سے صاف کیا بھی تو اس کا اہتمام نہ ہو سکا کہ یہ غبار کہیں جا کر حضرت علیؓ کے

دامن کو آلودہ نہ کر دے ان خدمات کا کیا کیا جائے کہ جن میں اس بات کا خیال نہ رکھا گیا ہو کہ کسی بھی صحابی رسولؐ کے پاک و صاف دامن پر معمولی سا بھی دھبہ نہ آنے پائے۔ اگر کسی نے اس بارہ میں تمام پہلوؤں کو اجاگر کیا بھی تو وہ کاوش تاریخ کے صفحات میں گم ہو کر رہ گئی اور رائے عامہ کو بیدار کرنے کا موثر اور شہرت یافتہ ذریعہ نہ بن سکی۔

ضرورت ہے کہ تاریخ کے ان گم شدہ اوراق کو حاصل کیا جائے، احادیث اور نوارِ تاریخ کی چھان بین کی جائے، اس بارہ میں مشاہیرِ اسلام اور نامور شخصیتوں کے مضامین جمع کیے جائیں۔ اس سلسلہ میں ترتیب اور منتشر جواہر پاروں کو جمع کرنے کا کام شروع کر دیا ہے۔

تنقیحاتِ تاریخیہ دربارہٗ حضرت معاویہؓ کے نام سے میری یہ پیش کش انشاء اللہ عنقریب منظرِ عام پر آئے گی۔

ترتیب و تالیف :

محمد طفیل رشیدی

مجلسِ توقیرِ صحابہؓ دوکان نمبر ۲۲۲

گول باغ شاد باغ لاہور

www.KitaboSunnat.com

صحابی کی تعریف اور صحابہ کے درجات کی ترتیب

صحابی اس شخص کو کہتے ہیں جس نے ایمان کی حالت میں حضورؐ کو دیکھا ہو یا آپ کی خدمت میں حاضر ہوا ہو اور ایمان ہی کے اوپر اس کی وفات ہوئی ہو۔ صحابہؓ سب کے سب جنتی ہیں۔ صحابیؓ نہراہوں ہیں جو آپ کی خدمت میں حاضر ہو کر مسلمان ہوئے اور اسلام پر ان کا انتقال ہوا۔ تمام صحابہؓ کرامؓ باقی تمام امت سے افضل ہیں تمام امت کے مومنین صالحینؓ خوش قطب ابدال اولیاء امام مل کر بھی کسی چھوٹے سے چھوٹے ایک صحابیؓ کی بھی برابری نہیں کر سکتے البتہ صحابہؓ کرامؓ آپس میں کم زیادہ مرتبہ رکھتے ہیں۔


صحابہؓ کی جماعت میں وہ صحابہؓ جو فتح مکہ سے پہلے مسلمان ہوئے بعد میں مسلمان ہونے والے صحابہؓ سے افضل ہیں اور فتح مکہ سے پہلے مسلمان ہونے والے صحابہؓ میں سے وہ صحابہؓ سب سے افضل ہیں جو بیعت رضوان میں شریک ہوئے جس کے نتیجے میں صلح حدیبیہ ہوئی جو کم و بیش چودہ سو تھے اور بیعت رضوان میں شریک ہوئے صحابہؓ میں سے وہ صحابہؓ سب سے افضل ہیں جو جنگ بدر میں شریک ہوئے جو تین سو تیرہ کے قریب تھے جنہیں بدری صحابہؓ کہتے ہیں پھر بدری صحابہؓ میں سے وہ صحابہؓ سب سے افضل ہیں جنہیں دینا ہی میں حضورؐ نے جنتی ہونے کی خوش خبری دے دی تھی جن کی تعداد دس ہے انہیں عشرہ مبشرہ کہتے ہیں ان دس میں سے چار صحابہؓ تمام صحابہؓ سے افضل ہیں اول حضرت ابوبکر صدیقؓ جو تمام امت سے افضل ہیں دوسرے حضرت عمر فاروقؓ ہیں جو حضرت ابوبکرؓ کے سوا تمام امت سے افضل ہیں تیسرے حضرت عثمانؓ غنیؓ جو حضرت ابوبکرؓ اور حضرت عمرؓ کے بعد تمام امت سے افضل ہیں چوتھے حضرت علیؓ بن ابی طالبؓ جو حضرت عمرؓ اور حضرت عثمانؓ کے سوا تمام امت سے افضل ہیں یہی چاروں بزرگ حضورؐ کے بعد اسی ترتیب سے حضورؐ کے خلیفہ ہوئے یعنی حضورؐ کی وفات کے بعد تمام مسلمانوں کے اتفاق سے حضرت ابوبکرؓ حضورؐ کے خلیفہ یعنی بنی خاتم بنائے گئے اس لئے یہ خلیفہ اول ہیں ان کے بعد حضرت عمرؓ دوسرے خلیفہ ہوئے ان کے بعد حضرت عثمانؓ تیسرے خلیفہ ہوئے ان کے بعد حضرت علیؓ چوتھے خلیفہ ہوئے ان چاروں کو

خلفائے راشدین خلفائے اربعہ اور چار بار کہتے ہیں۔

اہل سنت والجماعت کے نزدیک یہی ترتیب صحابہ کے درمیان قائم ہے جو اس ترتیب کو نہیں مانتا یا صحابہ کے حق میں تنقید یا گستاخی کی زبان کھولتا ہے وہ اہل سنت والجماعت سے خارج ہے۔

از

محمد طفیل رشیدی



○ رسولِ خدا صلی اللہ علیہ وسلم کی تعلیمات کو سمجھنے کے لئے رسولِ خدا صلی اللہ علیہ وسلم کے شاگردوں یعنی صحابہ کرامؓ کی زندگیوں کا مطالعہ ضروری ہے۔

○ صحابہ کرامؓ کی زندگیوں سے آگاہ کرنے کے لیے "مجلسِ توقیر صحابہؓ" آپ سے تعاون کی پیش کش کرتی ہے۔

○ مجلسِ توقیر صحابہؓ کے تعاون کی پیش کش کی طرف دستِ خیر مفت م بڑھائیے۔



مجلسِ توقیر صحابہؓ

۲۲۲ گول باغ ○ شاد باغ — لاہور